

## ‘डिज़ाइन बॉक्स की सेवाएं लेना बंद करें’

### राहुल गांधी के दफ्तर से मु.मंत्री गहलोत को निर्देशित किया गया

-रेणु मित्तल-

-राष्ट्रदूत दिल्ली ब्यूरो-

नई दिल्ली, 12 जुलाई। अशोक गहलोत जिस तरीके से राजस्थान की कांग्रेस सरकार को चला रहे हैं, उस पर राहुल गांधी लगातार अपनी अप्रसन्नता व्यक्त करते आ रहे हैं।

उच्च पदस्थ सूत्रों से मिली जानकारी के अनुसार, इसका ताजातरीन प्रमाण उस समय मिला, जब राहुल गांधी के कार्यालय ने अशोक गहलोत से कहा कि वे “डिज़ाइन बॉक्स” नामक उस प्राइवेट एजेंसी की सेवाएं लेना बंद कर दें, जो राज्य में कांग्रेस सरकार के जन-सम्पर्क संबंधी कार्य को देखभाल कर

■ मु.मंत्री अशोक गहलोत ने डिज़ाइन बॉक्स को डेढ़ सौ करोड़ रुपये का ठेका दिया था, राजस्थान सरकार के जनसम्पर्क अभियान को डिज़ाइन व क्रियान्वित करने के लिये।

■ पर, डिज़ाइन बॉक्स द्वारा तैयार इस अभियान का फोकस पूरी तरह मु.मंत्री गहलोत पर है, चाहे, प्रमोशन फिल्म हो या टी.वी. विज्ञापन या अखबारों को भेजे गये विज्ञापन या होर्डिंग्स।

■ जिस प्रकार प्र.मंत्री मोदी ने नारा दिया था, “मोदी सरकार”, राजस्थान के अभियान का नारा लगता है, “गहलोत सरकार”।

■ डिज़ाइन बॉक्स द्वारा तैयार अभियान में कांग्रेस का नाम नहीं है, फोकस केवल और केवल अशोक गहलोत पर ही है।

■ इसीलिये राजस्थान सरकार से हिमायत की गई कि, डिज़ाइन बॉक्स के विज्ञापन, पी.आर. अभियान को निरस्त करें। यह अभियान उस सोच के भी खिलाफ है, जो, वेणुगोपाल ने हाल ही में सुलह के बाद व्यक्त किया था।

■ वेणुगोपाल ने कहा था, राजस्थान में चुनाव सामूहिक नेतृत्व में लड़ा जायेगा, तथा किसी एक नेता को प्रोजेक्ट नहीं किया जायेगा।

रही है।

गहलोत ने “डिज़ाइन बॉक्स” को 150 करोड़ रुपये की भारी-भरकम राशि पर इस काम के लिये अनुबंधित किया था।

रोचक बात यह है कि चाहे टी.वी., प्रिन्ट मीडिया पर प्रमोशनल फिल्मस का मामला हो या सूचना-पट्ट और विज्ञापन-बोर्डों का विषय हो या और

कोई भी मुद्दा हो, पूरे अभियान का केन्द्र

बिन्दु अशोक गहलोत ही रहते हैं। मोदी सरकार के नारे “अबकी बार, मोदी सरकार” की तर्ज पर राजस्थान सरकार का नारा है, “अबकी बार, गहलोत सरकार”।

लेकिन कांग्रेस के किसी भी प्रकार के उल्लेख की बजाय, पूरा फोकस गहलोत और केवल गहलोत पर ही है।

अभी हाल ही में, दिल्ली में

राजस्थान के विषय में हुई मीटिंग के बाद, के.सी. वेणुगोपाल ने एक प्रैस-कॉन्फ्रेंस को संबोधित करते हुये, यह स्पष्ट कर दिया था कि विधानसभा चुनाव किसी चेहरे या नाम पर नहीं लड़े जायेंगे तथा किसी भी नेता को राज्य के मुख्यमंत्री के रूप में प्रोजेक्ट नहीं किया

(शेष अंतिम पृष्ठ पर)

## एकल पट्टा प्रकरण से सी.बी.आई जांच की याचिका वापस

जयपुर, 12 जुलाई (का.सं.)। राजस्थान हाईकोर्ट ने एकल पट्टा प्रकरण

■ याचिकाकर्ता रामशरण सिंह की ओर से उनके पुत्र सुरेन्द्र ने याचिका दायर की व कहा कि रामशरण सिंह का देहांत हो चुका है तथा उन्हें मामले में सुनवाई नहीं चाहिए। उनके आग्रह पर राजस्थान हाई कोर्ट ने याचिका वापस लेने की अनुमति दे दी।

की जांच सीबीआई से कराने के संबंध में दायर याचिका को वापस लेने की (शेष अंतिम पृष्ठ पर)

## गैर आर.ए.एस. से आई.ए.एस. पदों पर पदोन्नति प्रक्रिया पर रोक जारी

जयपुर, 12 जुलाई। राजस्थान हाईकोर्ट ने गैर आर.ए.एस. से आई.ए.एस. के पदों पर की जा रही पदोन्नति प्रक्रिया पर लगी रोक 31 जुलाई तक बढ़ा दी है। इसके साथ ही अदालत ने पूर्व में पड़े गए बिंदुओं पर जवाब पेश करने के लिए राज्य सरकार (शेष अंतिम पृष्ठ पर)

## ममता बनर्जी जीतीं पंचायत चुनाव में

### पर, जीत काफी खोखली है, क्योंकि, तृणमूल के वरिष्ठ नेता तक क्षुब्ध हैं, अनावश्यक, भारी हिंसा से

-अंजन राँव-

-राष्ट्रदूत दिल्ली ब्यूरो-

नई दिल्ली, 12 जुलाई। ग्रामीण चुनाव में अब तक अधिकृत रूप से घोषित परिणामों में तृणमूल कांग्रेस ने बाजी मार ली है लेकिन कलकत्ता हाई कोर्ट ने आज एक निर्णय दिया कि किसी परिणाम को तब तक अंतिम नहीं माना जाए, जब तक चुनाव प्रक्रिया में निष्पक्षता को चुनौती देने वाली याचिकाओं पर कोई निर्णय पारित नहीं करता।

चुनाव हिंसा के बीच हुए थे, जिसमें गुंडे एकदम करीब से गोली मार रहे थे, भीड़ तलवारों से कार्यकर्ताओं को घायल कर रही थीं और विरोधियों को पीट-पीट कर हत्या कर रही थी।

ग्रामीण चुनावों में भारी पैमाने पर हिंसा तथा कई उम्मीदवारों एवं कार्यकर्ताओं की हत्याएं हुईं। सरकारी आंकड़ों के अनुसार भी चुनावी हिंसा में कम से कम 40 मौतें हुईं हैं। दर्जनों अन्य सामान्य से गंभीर रूप से घायल हैं और कुछ घायलों की मौत हो सकती है।

स्थितियों इतनी विचित्र और हत्याएं इतनी नृशंस हुई कि तृणमूल के कट्टर नेताओं ने भी इस पर नाराजगी जताई। वरिष्ठ तृणमूल नेता और एक समय बंगाल के भाजपा प्रमुख के भाई सुगत राँव ने निराशा जताई है।

पहले आई.पी.एस. अधिकारी रहे

■ हाई कोर्ट ने भी निर्णय दिया कि, चुनाव के नतीजे घोषित न किये जायें, जब तक न्यायालय उन सभी याचिकाओं का निस्तारण नहीं कर देता, जो चुनाव के बाद दायर की गयी हैं।

■ एक और उल्लेखनीय बात यह नजर आयी कि, मुसलमानों के वोट, तृणमूल से हटकर, अन्य इस्लामिक पार्टियों की ओर जा रहे हैं।

■ यह ममता बनर्जी के लिए खतरे की घंटी है, क्योंकि गत चुनाव, जो ममता बनर्जी जीती थीं, में मुस्लिम मतदाता ने अपना खुला और पूरा समर्थन ममता बनर्जी की पार्टी को दिया था।

तृणमूल के एक और राजनेता ने पार्टी के गुंडों द्वारा फैलाई गई बेमतलब हिंसा की कड़ी आलोचना की।

इस बीच तृणमूल कांग्रेस की सुप्रीमो ममता बनर्जी ने अब तक हिंसा की आलोचना में कुछ नहीं कहा है लेकिन हर तरफ से कटु आलोचना के बाद उन्होंने बेमन से कहा कि हिंसा में लिप्त सभी को सजा होगी।

बंगाल के ग्रामीण चुनाव के इस दौर का दूसरा पहलू यह है कि मुस्लिम मतदाता पुनर्गठित होने लग गया है। अब तक अल्पसंख्यक मुख्यतः तृणमूल कांग्रेस के साथ थे। अब यह स्पष्ट हो रहा है कि वे तृणमूल से विमुख होकर इस्लामिक पार्टी की ओर झुक रहे हैं।

एक युवा मुस्लिम कार्यकर्ता द्वारा आरंभ की गई इस्लामिक सेक्യूलर फ्रंट को काफी समर्थन मिला है। हालांकि यह पार्टी नई है लेकिन यह मतदाताओं पर सकारात्मक प्रभाव डाल रही है। यह घटनाक्रम ममता बनर्जी के लिए चिंताजनक है क्योंकि वे हाल के चुनाव अल्पसंख्यक समुदाय के मजबूत समर्थन के कारण जीती हैं। अब वह वोट टूट कर इस्लामिक पार्टी की ओर जा रहा है।

ममता बनर्जी के नेतृत्व में हुई हिंसा से इन आशंकाओं को बल मिला है कि आगे और क्या हो सकता है।

यह सही है कि माकपा के नेतृत्व (शेष अंतिम पृष्ठ पर)

## भाजपा नेता की हत्या के मुख्य आरोपी की हत्या

भरतपुर, 12 जुलाई (निसं)। हलैना थाना क्षेत्र स्थित आमोलो टोल प्लाजा पर बुधवार दोपहर करीब 12 बजे भाजपा नेता कृपाल जघीना हत्याकांड के मुख्य

■ भाजपा नेता कृपाल जघीना की हत्या के मुख्य आरोपी कुलदीप जघीना की बुधवार दोपहर गोली मारकर हत्या कर दी गई। इसका एक साथी विजयपाल घायल हो गया। पुलिस कुलदीप व विजयपाल को कड़ी सुरक्षा में रोडवेज बस से जयपुर से भरतपुर ला रही थी। तब यह हादसा हुआ।

आरोपी कुलदीप जघीना की फायरिंग कर हत्या कर दी गई। वहीं उसके साथ पेशी पर लाए जा रहे विजयपाल को घायल (फायरिंग में) होने पर इलाज के लिए (शेष अंतिम पृष्ठ पर)

## ‘चित्त में जीता, पट तू हारा’

### भाजपा बहुत “कम्फर्टेबल” स्थिति में है आंध्र में

-लक्ष्मण वेंकट कुची-

-राष्ट्रदूत दिल्ली ब्यूरो-

नई दिल्ली, 12 जुलाई। आंध्र प्रदेश, जिसने राज्य के दो टुकड़े कर देने के दृष्टिकोण से कांग्रेस को खारिज कर दिया था, में इस समय भाजपा स्वयं को सबसे ज्यादा सुविधाजनक “चित्त हम जीते पट तुम हारे” स्थिति में पा रही है। क्योंकि राज्य के दोनों प्रतिद्वंद्वी क्षेत्रीय दलों में केन्द्र में सत्तासीन पार्टी के गले लगाने की होड़ लगी है। वर्ष 2024 के लोकसभा चुनावों के लिहाज से, गुजरात और उत्तर प्रदेश को छोड़कर, भाजपा की राजनैतिक स्थिति देश के किसी भी राज्य में कितनी ही मुश्किल क्यों न हो, लेकिन आंध्र प्रदेश में वह साफतौर पर जीत रही है। इसके ऊपर इसका कोई फर्क नहीं पड़ता कि उसके साथ मिलकर सत्तारूढ़ वाय.एस.आर.सी.पी. जीती है या विपक्षी पार्टी तेलुगु देशम पार्टी।

ये दोनों ही क्षेत्रीय दल बुढ़ी तरह भाजपा की चापलूसी कर रहे हैं क्योंकि भाजपा के साथ गठबंधन प्रभावी तो रहना ही है, इसलिए ये दोनों ही पार्टियों

■ भाजपा के दोनों हाथों में लड्डू इसलिये हैं कि, आंध्र की दो प्रमुख राजनीतिक पार्टियां, वाय.एस.आर. कांग्रेस व तेलुगु देशम, दोनों में जो जीते, वो भाजपा को पूरा समर्थन देने को तैयार हैं।

केन्द्र के सत्तारूढ़ दल की पिछलग्गू होने में ही संतुष्टि का अनुभव कर रही हैं। इसके अलावा, भाजपा भी इस बात को जानती है कि उसे अभी तो जड़ों पर प्रहार करना है, जैसा उसने तेलंगाना में किया था, जहाँ पिछली बार, 2019 में इसने चार लोकसभा सीटें जीती थीं। लेकिन आंध्र प्रदेश में, भाजपा को अभी अपनी मौजूदगी दर्ज करनी है, लेकिन फिलहाल वह इस बात के

सुनिश्चित होने से संतुष्ट है कि कांग्रेस वहाँ पुनर्जीवित नहीं हो रही। राज्य के अंदर, भाजपा का नहीं के बराबर असर है। वह इन दोनों में से किसी भी पार्टी के साथ बने गठबंधन पर सवारी कर सकती है तथा विभाजन के बाद छोटे हो गये इस राज्य की 25 सीटों में से चन्द सीटें जीत सकती है या फिर चुनाव हो जाने के बाद, विजैता सदस्यों को अपने बाड़े में ले सकती है।

इस समय, राज्य के 25 में से 22 लोकसभा सांसद सत्तारूढ़ वाय.एस.आर.सी.पी. के हैं तथा यह पार्टी केन्द्र में सत्तारूढ़ एन.डी.ए. का विधिवत हिस्सा हुये बिना, संसद में केन्द्र सरकार को समर्थन दे रही है। यह व्यवस्था दोनों ही दलों के अनुकूल है तथा यह सुरक्षित रूप से माना जा सकता है कि इसमें कोई विघ्न नहीं आयेगा।

तेलुगु देशम पार्टी जिसने उस मोर्चे में फिर से शामिल होने में अल्पसंख्यक रूचि दिखाई है, जिससे वह 2019 में अलग हो गई थी तथा विधिवत केन्द्र (शेष अंतिम पृष्ठ पर)

## सोनिया गांधी भी विपक्ष की एकता के लिए बैंगलुरु में आयोजित बैठक में भाग लेंगी

### बैठक की पूर्व संध्या को, सोनिया गांधी विपक्ष के नेताओं के लिये भोज भी देंगी

-डॉ. सतीश मिश्रा-

-राष्ट्रदूत दिल्ली ब्यूरो-

नई दिल्ली, 12 जुलाई। वर्ष 2024 के लोकसभा चुनाव में प्रधानमंत्री मोदी के नेतृत्व वाले एन.डी.ए. का मुकाबला करने के लिए संयुक्त मोर्चा बनाने हेतु विपक्षी पार्टियों की दूसरी बैठक सोमवार 18 जुलाई को बैंगलुरु में होगी, जिसके निर्मंत्रण 24 पार्टियों को भेजे गए हैं।

कांग्रेस की पूर्व अध्यक्ष सोनिया गांधी, जो बैठक में भाग लेने वाली हैं, कांग्रेस द्वारा बुलाई बैठक के एक दिन पहले विपक्षी नेताओं के लिए डिनर आयोजित कर सकती है।

सूत्रों ने बताया कि पार्टियाँ संयुक्त मोर्चे का नाम और संयोजक तय कर सकती हैं।

विपक्षी पार्टियों की पहली बैठक

■ बैठक के लिये 24 विपक्षी दलों को मल्लिकार्जुन खड्गो की ओर से आमंत्रण भेजे गए हैं। इस बैठक में, विपक्ष के एकता मंच के राष्ट्रीय संयोजक का नाम निश्चित किया जाएगा।

■ गौरतलब बात यह भी है कि, बंगाल के खूनी व हिंसात्मक पंचायत चुनाव के बाद पहली बार ममता बनर्जी, वामपंथी दल व कांग्रेस एक ही मंच पर मिलेंगे।

■ विपक्षी दल इस बात से भी आशंकित हैं, जिस प्रकार भाजपा की प्रेरणा से शरद पवार की पार्टी विभक्त हो गई है तथा अजीत पवार का पुत्र एकनाथ शिंदे सरकार में शामिल हो गया है। इससे विपक्ष पर दबाव है कि, वे जल्द से जल्द एकता प्राप्त करें, अन्यथा भाजपा बिहार व अन्यत्र भी यह “एक्सपैरिमेंट” दोहरायेगी।

मुख्यमंत्री नीतीश कुमार के आग्रह पर थीं, इसके बाद शरद पवार की बिहार में हुई, जिसमें 15 पार्टियाँ मौजूद एन.सी.पी. (नेशनलिस्ट कांग्रेस पार्टी)

में विभाजन हो गया और उनका भतीजा अजीत पवार एकनाथ शिंदे और भाजपा की गठबंधन सरकार में शामिल हो गया। इससे भगवा पार्टी को चुनौती देने का संकल्प और मजबूत हुआ, जो सत्ता में रहने के लिए गलत तरीके इस्तेमाल करती है।

एन.सी.पी. के विभाजन से अटकलें लगी थीं कि बिहार जैसे अन्य राज्यों में भी विपक्षी एकता खंडित हो रही है, इसलिए अधिकांश विपक्षी नेता आर.एस.एस. के समर्थन वाली भाजपा से खासे सतर्क हैं जिसने सत्ता में रहने के लिए सारी नैतिकता को कूड़ेदान में डाल दिया है।

ममता बनर्जी बंगाल के ग्रामीण चुनाव में कांग्रेस और वाम मोर्चे से मुकाबले के बाद इस पहली बैठक में

(शेष अंतिम पृष्ठ पर)



**SWAMI KESHVANAND INSTITUTE OF TECHNOLOGY, MANAGEMENT & GRAMOTHAN**  
Engineering Branches Accredited by NBA & IE (I)  
Recognized by UGC under Section 2 (f) of the UGC act 1956,  
Approved by AICTE, New Delhi and affiliated to RTU, Kota



CGPA 3.67 / 4.00

**1**  
RANK NO.

**First Rank**  
in Engineering Program For  
**6 CONSECUTIVE YEARS**  
by Rajasthan Technical University (RTU), Kota

**ADMISSIONS OPEN SESSION 2023-24**  
Sunday open 10.00 AM to 5.00 PM  
Admission Helpline : 0141-3500326, 3500327, 3500328, 3500300,  
B.Tech: 9694097634, 9314520693, 9928350928  
M.Tech & Ph.D : 9314256263 | MBA : 9680080686

**B.Tech.** REAP College Code **1031**

- Civil Engineering
- Computer Science and Engineering
- Computer Science and Engineering (Artificial Intelligence)
- Computer Science and Engineering (Data Science)
- Computer Science and Engineering (IOT)
- Electrical Engineering
- Electronics and Communication Engineering
- Information Technology
- Mechanical Engineering

**M.Tech.** **MBA** With Dual Specialization

**Ph.D**

- EE • CSE • ECE • ME
- BUSINESS ADMINISTRATION

Rs. 12,400 p.m. for GATE qualified candidates only

(REAP 2023 Official Website : <https://reap2023.com>)

**B.Tech. (Lateral Entry)**



**Record Placements**  
**850+**  
Batch 2023

**Highest Package**  
**47 LPA**  
Batch 2023



**Ramnagar, Jagatpura, Jaipur-302017 (Rajasthan) | E-mail : admissions@skit.ac.in**

## विचार बिन्दु

उपदेश देना सरल है, उपाय बताना कठिन है। -टैगोर

## जलवायु परिवर्तन के प्रति मानसिकता में उदासीनता क्यों?

जलवायु परिवर्तन की तीव्र गति और वर्तमान में मौसम के तेज बदलाव एवं अनिश्चितता के कारण ठंडी-गर्मी का एहसास प्रतिदिन देखने में आ रहा है। अत्यधिक वर्षा एवम बाढ़ की त्रासदी एवं मौसम की भविष्यवाणी रोज हमें आगाह करती है कि हम जलवायु परिवर्तन के प्रति उदासीन नहीं रह सकते। दूसरी ओर, संयुक्त राष्ट्र के जलवायु परिवर्तन के बारे में गठित पैनल ने एक चेतावनी प्रस्तुत की है कि यदि समय रहते हमने तापमान की वृद्धि 1.5 डिग्री तक सीमित करने की दिशा में शीघ्र कदम नहीं उठाया तो फिर हमारे लिए अवसर खिड़की बंद हो जाएगी और हम तापमान को नियंत्रित नहीं कर पाएंगे।

इसलिए आवश्यक है विश्व के सभी देश मिलकर इस ओर कदम उठाएं। जलवायु के परिवर्तन को टालना लगभग असंभव है किंतु विश्व की मुख्यधारा में सभी देश संयुक्त रूप से कदम उठाएं और समय रहते कार्य संपन्न करने से कुछ सीमा तक जलवायु परिवर्तन की विभीषिका से बच सकेंगे। यद्यत् प्रश्न यह है कि हम दिन-प्रति दिन जलवायु परिवर्तन के लिये उदासीन क्यों हैं? ऐसा लगता है कि हमारे मस्तिष्क पर इसका कोई असर नहीं हो रहा है अतः हम इसके लिए आवश्यक कदम व्यक्तिगत स्तर पर उठाने के लिए मजबूर नहीं हैं।

यह स्पष्ट है कि जलवायु परिवर्तन के खतरे को हम रोज झेलने को तैयार रहते हैं लेकिन भविष्य में इसे कैसे रोका जाए इसके लिए कोई कदम उठाने के लिए तैयार नहीं। यह एक विरोधाभास है खतरे का आभास होते हुए भी इसके लिए व्यक्तिगत स्तर पर हम सोचने का प्रयास नहीं करते।

हाल ही में एक पुस्तक प्रकाशित हुई है जिसका शीर्षक है 'माइंडिंग द क्लाइमेट'। लेखिका ऐन क्रिस्टीन दुहामे (जो हार्वर्ड में न्यूरो सर्जरी की प्रोफेसर हैं) ने बताया है कि आज हमारा व्यवहार इस प्रकार परिवर्तित हो गया है कि हम केवल एक अच्छे इनाम या आशा के अनुरूप बदलते हैं अन्यथा तत्काल कोई लाभ न होने से हम अपनी आदतों को नहीं बदलते। केवल सूचना देने से व्यवहार में परिवर्तन नहीं आता क्योंकि हम अपनी आदत से बाज नहीं आते।

आज की व्यवस्था में पर्यावरण के चुनौतियों का सामना हम करने की स्थिति में नहीं हैं। खतरे की घंटी जानकर शायद धीरे-धीरे अब बदलाव की ओर बढ़ रहे हैं किंतु अभी तक हम शारीरिक रूप से कार्बनडाइऑक्साइड के उत्सर्जन के एहसास के प्रति सजग नहीं हैं। जब तक हम शारीरिक खतरा नहीं मानते, सामाजिक स्तर पर बदलाव लाना मुश्किल होगा। यह भी स्पष्ट है कि बदलाव के लिए रिसर्च अभी केंद्रित नहीं है। किस प्रकार सोच बदली जा सकेगी इसके लिए कोई रिसर्च की तस्वीर नहीं है।

ग्रीनहाउस गैस से अदृश्य है इसी कारण मस्तिष्क के एक स्टडी का निष्कर्ष निकला है जो उपभोक्ता की मानसिकता में झलकता है। पर्यावरण से मस्तिष्क में क्या असर पड़ता है और उपभोक्ता की मानसिकता में क्या अंतर आ सकता है इसके लिए अध्ययन के निष्कर्ष में पाया गया है कि अभी वह बदलाव के लिए तैयार नहीं है। हम मार्गदर्शन के रूप में उसको प्रोत्साहित करने एवं उसे कुछ लाभ देने के लिए अध्ययन कर सकते हैं।

हार्ड अस्पताल के एक रिसर्च में पाया गया कि जो मरीज हरे पेड़ों को खिड़की से देखते हैं अधिक जल्दी स्वास्थ्य लाभ करते हैं, मुकाबले उनके जो केवल अस्पताल के बाहर की दीवारों को देख पाते हैं। इस प्रकार मरीजों को जिस प्रकार का लाभ हुआ और हो सकता है उस बदलाव के लिए तुरंत उपाय एवं क्षमता प्राप्त करने के लिए प्रयास होना चाहिए जो कि वर्तमान में नहीं हो रहा है।

वर्तमान में हमारा मस्तिष्क सोशल मीडिया एवं टीवी आदि के कार्यक्रमों में इतना व्यस्त और मशगूल रहता है कि हम खतरों को सोचने-समझने के लिए समय भी नहीं निकाल पाते और हम विचारों-समाचारों की भीड़ में तमाशा स्वयं बन कर रह जाते हैं। सोचने-समझने की शक्ति के लिए बहुत कम समय बचा है। योग आदि से मानसिकता में कुछ बदलाव आ रहा है और इसमें समय लगेगा।

फिल्म बनाने वालों के मन में कोई इस प्रकार का सक्रिय विचार नहीं आया है कि पर्यावरण परिवर्तन एवं जलवायु की विभीषिकाओं के प्रति फिल्म बनाने के लिए प्रेरणा मिल सके।

समय आ गया है कि देश के नेताओं को जागृत किया जाए? कौन करेगा? दूसरी ओर, अंतरराष्ट्रीय स्तर पर अब तक जो प्रगति हुई है उसे संतोषजनक नहीं कहा जा सकता है। अभी हाल ही में बोन, जर्मनी में संयुक्त राष्ट्र की एक समिति की बैठक हुई जो 5 से 15 जून तक थी। आगामी दिसंबर में होने वाली यूएई में बैठक (COP28) के लिये 10 दिन में केवल एजेंडा या कार्य सूची तय करने में लगा। यह तय नहीं हो पाया कि जो फंड जलवायु परिवर्तन से सर्वाधिक पीड़ित देशों के लिए उपलब्ध कराया जाएगा वह किस प्रकार और किसके द्वारा उपलब्ध कराया जाएगा। अधिक संभावना के खतरे के वाले देशों के लिए अलग से फंड कायम करना जरूरी है किंतु तय नहीं हो पाया कि किस प्रकार कौन से देश धन उपलब्ध करेंगे?

उपरोक्त स्थिति में ऐसा प्रतीत होता है कि जब तक जन आंदोलन का रूप जलवायु परिवर्तन की विभीषिका की सम्भावना नहीं ले लेती तब तक व्यक्तिगत स्तर पर एहसास होना जरूरी होगा। हमें खतरे का आभास बराबर अखबारों से एवं आए दिन खतरे की घंटी बाढ़ एवं सूखे की स्थिति से आगाह और रूबरू होना पड़ता है लेकिन फिर भी हम क्यों नहीं जाग रहे हैं। मानसिकता में उदासीनता क्यों है इसका अध्ययन करना बहुत जरूरी है। उस पर प्रकाश डालना और रिसर्च की आवश्यकता है?

निष्कर्षतः आज जलवायु परिवर्तन पर प्रत्येक स्तर पर बहस एवं सार्थक कार्यवाही की जरूरत है अन्यथा बहुत देर हो चुकी होगी जबकि पहले से ही 1.5 डिग्री तापमान में बढ़ोतरी हो चुकी है और इससे आगे के खतरे की संभावना बनी हुई है। क्या हम ऐसा कर पाएंगे? यह समय बताएगा, फिर भी हमें एक-दूसरे को सजग रहने के लिए प्रयत्न करना होगा। परिवार में भी हमें यह बहस करनी चाहिए। सरकार को विशेष रूप से ध्यान देना होगा और केवल वोटों की राजनीति से हटकर इस पर सरकार को सोचने के लिए मजबूर करने के लिए यदि आंदोलन करना पड़े हमें उसे करना चाहिए।

-आई.सी. श्रीवास्तव,  
(आई.ए.एस. से.नि.)

## अच्छा साहित्य समाज के लिए प्रेरणादायी एवं दूरदर्शी कदम है : ओम बिरला

लोकसभा अध्यक्ष ओम बिरला ने प्रणवीर प्रताप पुस्तक का विमोचन किया

उदयपुर, (निर्स)। महाराणा प्रताप का सामाजिक सरोकार, वैज्ञानिक, आर्थिक दूरदर्शिता के अप्रकाशित दुर्लभ तथ्यों को जल शोधन, जस्ता प्रगलन विधि, संघर्ष काल व्युह रचना जैसे अनेक उदाहरणों से वर्तमान परिस्थितियों में उपयोगिता को समझाने वाली, डॉ. शिवदान सिंह जोलावास द्वारा लिखित अनूठी पुस्तक प्रणवीर प्रतापका लोकसभा अध्यक्ष ओम बिरला द्वारा विमोचन किया।

अमी संस्थान द्वारा प्रकाशित पुस्तक प्रणवीर प्रतापमें लेखक डॉ. शिवदान सिंह जोलावास ने महाराणा प्रताप के जीवन के अनछूए पहलुओं, विराट जीवन चरित्र जिसकी वर्तमान प्रासंगिक परिस्थितियों में विद्यार्थियों, आमजन के लिए उपादेयता को पहुंचाने के लिए इसमें नाटक, कविता, लेख एवं शोध पत्रों का समावेश किया गया है।

पुस्तक की भाषा हिंदी, अंग्रेजी तथा राजस्थानी होने से यह सभी वर्ग के लिए सरल रूप में उपलब्ध है। इसमें महाराणा प्रताप के परिवार की, संघर्ष के दौरान सहयोग भूमिका पर प्रकाश



पुस्तक प्रणवीर प्रताप का लोकसभा अध्यक्ष ओम बिरला ने विमोचन किया।

डाला गया है। मेवाड़ के तेजोयम संस्कृति में प्रतापी चेतना को दर्शाने वाली प्रणवीर प्रताप का विमोचन करते बिडला ने कहा कि अच्छा साहित्य समाज के लिए प्रेरणादायी एवं दूरदर्शी

कदम है, अमी संस्थान द्वारा इस तरह का साहित्य प्रकाशित कर एक रचनात्मक कार्य किया है। अमी संस्थान उपाध्यक्ष योगेश कुमावत ने बताया कि महाराणा प्रताप को स्वतंत्र

समर के अपराजित योद्धा एवं युद्ध तक सीमित कर दिया गया हमारा उद्देश्य नई शिक्षा नीति के अनुरूप महान नायकों के चरित्र को युवा पीढ़ी तक पहुंचाने का है। पुस्तक में प्रताप कालीन

■ 'पुस्तक की एक हजार प्रतियां विदेशों में रह रहे प्रवासी राजस्थानीयों में वितरित की जाएगी'

शस्त्रागार, आर्थिक संपन्नता के स्त्रोत, प्रकृति संरक्षण, जल प्रबंधन, कला के विविध आयाम एवं रचनात्मक सृजन को देश-विदेश तक पहुंचाना है। राजस्थान एसोसिएशन कीनिया चेरमैन बागेन्द्र बागडा ने बताया कि पुस्तक की एक हजार प्रतियां विदेशों में वितरित की जाएगी। विमोचन अवसर पर समाजसेवी देवी सिंह फिला, विधायक राजसमंद दीपत महेश्वरी, महिला मोर्चा पूर्व प्रदेश अध्यक्ष डॉ अलका मूंददा, मोटियार परिषद संभागी पाटवी राहुल सिंह भाटी, राज उजास सह सचिव विक्रम सिंह एवं शिक्षा सेवी गोविंद दीक्षित तथा राहुल कुमावत कई सहित चित्रकार व कई लोग उपस्थित थे।

## छात्रावास में रहने वाली बालिकाओं से व्यवस्थाओं को लेकर फीडबैक लिया

आवासीय विद्यालय में अधिकारी गहनोलिया ने अध्यापन सम्बन्धित जानकारी भी ली

चूरू, (कासं)। कस्तूरबा गांधी बालिका आवासीय विद्यालय में कक्षा 6 से 12 तक की बालिकाओं को पढ़ाने वाली मैडम द्वारा 'बालिकाओं' शब्द भी शुद्ध नहीं लिखा गया। यहां नव प्रवेशित बालिकाओं के स्वागत व पौधरोपण कार्यक्रम के दौरान मुख्य अतिथि समसा एडीपीसी सांवरमल गहनोलिया व कार्यक्रम की अध्यक्षता कर रही बागला बालिका विद्यालय की प्रधानाचार्य निर्मला गहलोल ने भी मोटे-मोटे अक्षरों में लिखे गए अशुद्ध शब्द को सही करवाने का काम नहीं किया। हालांकि समसा एडीपीसी सांवरमल गहनोलिया ने तो यहां फीडबैक भी लिया गया था। यह कैसा फीडबैक लिया है, वो ही जाने। हां, इतना जरूर है कि इससे इनकी सतर्कता की पोल खुल रही है।

इस दौरान एडीपीसी गहनोलिया ने छात्राओं से छात्रावास में रहने, खाने-पीने व पढ़ाई से संबंधित अनेक व्यवस्थाओं का फीडबैक लिया। इस अवसर पर निर्मला गहलोल ने छात्राओं से वार्ता कर उनके अध्ययन व अध्यापन



कस्तूरबा गांधी बालिका आवासीय विद्यालय में नव प्रवेशित बालिकाओं का स्वागत व पौधरोपण कार्यक्रम आयोजित किया गया।

की जानकारी ली तथा छात्राओं को अध्ययन के प्रति प्रोत्साहित कर लक्ष्य निर्धारित कर आगे बढ़ने की बात कही। अध्यापिका कृष्णा पचार ने छात्रावास

में मिलने वाली सुविधाओं के बारे में जानकारी देते हुये बताया कि यहां कक्षा 6 से 12 तक की बालिकाओं की निःशुल्क आवासीय व्यवस्था है। पचार

ने बताया कि छात्रावास में प्रवेश लेने वाली प्रत्येक छात्रा को 150 रुपये सरकार द्वारा दिये जाते हैं। एनआईओएस द्वारा सिलाई व ब्यूटी

■ कस्तूरबा गांधी बालिका आवासीय विद्यालय चूरू में किया नव प्रवेशित बालिकाओं का स्वागत

पार्लर का प्रशिक्षण, आत्मरक्षा प्रशिक्षण, शैक्षिक भ्रमण, खेल मैदान, इंडोर सुविधायें, बैडमिंटन, कबड्डी, लो-खो, किशोरी मेले का आयोजन, शिक्षा से वंचित बालिकाओं को स्कूल से जोड़ने, छात्राओं को गुणवत्तापूर्ण शिक्षा देकर उच्चवर्ग भविष्य की तैयारी करवाना सहित अनेक सुविधायें उपलब्ध करवाई जाती हैं। विद्यालय की प्रधानाध्यापिका विमला देवी ने आंगतुक अतिथियों का आभार व्यक्त किया। कार्यक्रम में सुनीता दुल्ह, तनुजा जडिया, शबनम बानो, शुक्रश कंवर, अनिता चौधरी, संतोष, अंजु पुनियां, चौकीदार मोहनलाल, कुबेर सिंह आदि उपस्थित थे। कार्यक्रम का संचालन कृष्णा पचार ने किया।

## रींगस में देश का सबसे भव्य तोरण द्वार बनेगा

इस द्वार की लंबाई करीब 70 फीट होगी जो तीन पिलर पर बनेगा

रींगस, (निर्स)। बाबा श्याम एवं भैरव नगरी के नाम से विख्यात रींगस शहर अब शीघ्र देश में धार्मिक पर्यटन पर छांने वाला है। रींगस में देश का सबसे भव्य एवं बाबा श्याम का तोरण द्वार बनने का रहा है जिसका भूमि पूजन 13 जुलाई गुरुवार सुबह 9:15 बजे स्थानीय विधायक एवं पूर्व केंद्रीय मंत्री महादेव सिंह खंडेलाल के कर कमलों से एवं पंडितों के वैदिक मंत्रोच्चार के बीच किया जाएगा।

मंदिर कमेटी के गजेंद्र सिंह उर्फ बबलू एवं विक्रम सिंह चौहान ने बताया कि श्याम भक्तों एवं स्थानीय निवासियों द्वारा शहर के भैरुजी मोड़

पेट्रोल पंप के पास भारत का सबसे भव्य एवं दिव्य तोरण द्वार बनाया जा रहा है। इस द्वार की लंबाई करीब 70 फीट होगी जो तीन पिलर पर बनेगा।

इस दिव्य एवं भव्य तोरण द्वार में सबसे ऊपर भगवान विष्णु के वाहन गरुड़ जी मूर्ति के रूप में सुशोभित होंगे। मध्य भाग में राम भक्त हनुमान अपने गंगलमय रूप में भक्तों को दर्शन देंगे। जिनके पास ही रींगस के प्राचीन श्याम बाबा मंदिर का पूरा इतिहास अंकित होगा। वहीं दोनों तरफ भव्य शिखर होंगे जिनके ऊपर दिव्य कलश स्थापित किए जाएंगे। एवं सबसे ऊपर बाबा का प्रतीक श्याम निशान लगाया जाएगा। एवं तीनों पिलर पर पुरातन महत्व की

■ सबसे ऊपर भगवान विष्णु के वाहन गरुड़जी होंगे, श्याम मंदिर का इतिहास होगा अंकित

■ गुरुवार को सुबह विधायक महादेव सिंह करेंगे भूमि पूजन

वेजोड कलाकृति अंकित होगी। किराट के रूप में बनने वाले इस तोरण द्वार के कुल 4 भाग होंगे जिसमें सबसे

पहले द्वार फिर द्वार की छत छत के ऊपर भगवान हनुमान एवं उनके ऊपर श्याम सेवक महेंद्र सिंह एवं बबलू चौहान का कहना है कि इस भव्य एवं दिव्य तोरणद्वार के साक्षी बनने का एक दुर्लभ अवसर है जिसे सभी श्याम भक्तों को भुनाना चाहिए। तोरण द्वार के भूमि पूजन के अवसर पर सभी श्याम भक्त अधिक से अधिक संख्या में पहुंचकर इस दुर्लभ अवसर के स्वर्णिम चिर स्मरणीय साक्षी बने एवं रींगस शहर के लिए यह गौरवशाली पल बनाए। गजेंद्र सिंह एवं विक्रम सिंह चौहान ने बताया कि भूमि पूजन की सभी तैयारियां युद्ध स्तर पर पूरी कर ली गई है।

कमेटी के अनुसार यह द्वार देवउठनी एकादशी तक बनकर तैयार हो जाएगा। श्याम सेवक महेंद्र सिंह एवं बबलू चौहान का कहना है कि इस भव्य एवं दिव्य तोरणद्वार के साक्षी बनने का एक दुर्लभ अवसर है जिसे सभी श्याम भक्तों को भुनाना चाहिए। तोरण द्वार के भूमि पूजन के अवसर पर सभी श्याम भक्त अधिक से अधिक संख्या में पहुंचकर इस दुर्लभ अवसर के स्वर्णिम चिर स्मरणीय साक्षी बने एवं रींगस शहर के लिए यह गौरवशाली पल बनाए। गजेंद्र सिंह एवं विक्रम सिंह चौहान ने बताया कि भूमि पूजन की सभी तैयारियां युद्ध स्तर पर पूरी कर ली गई है।

## बिना टिकट यात्रा कर रहे 24 हजार यात्रियों से रेलवे ने एक करोड़ रुपए वसूल किए

जोधपुर, (कासं)। उत्तर-पश्चिम रेलवे के जोधपुर मंडल पर टिकट चेकिंग स्टाफ ने बिना टिकट यात्रियों से लगातार दूसरे माह भी एक करोड़ से भी अधिक राजस्व वसूली की है। इससे पहले मई में भी जोधपुर मंडल पर बेटिकट यात्रियों से रेलवे ने एक करोड़ दस लाख रुपए का राजस्व वसूल किया था।

सीनियर डीसीएम विकास खेड़ा ने बताया कि डीआरएम पंकज कुमार सिंह के निर्देशानुसार जोधपुर मंडल पर चलाए जा रहे सघन टिकट जांच अभियान के दौरान जून में बिना टिकट, अनियमित यात्रा, बिना बुक सामान के साथ यात्रा सहित कुल 24 हजार 308 यात्राए पकड़े गए जिनसे रेलवे ने एक करोड़ 5 लाख 73 हजार 121 रुपए का उल्लेखनीय राजस्व वसूल किया है।

■ वहीं कचरा फैलाने पर 1135 यात्रियों से जुर्माना वसूला

उन्होंने बताया कि टिकट चेकिंग स्टाफ को अलग-अलग समूह बनाकर विभिन्न रेल खंडों में सघन टिकट जांच के लिए भेजा गया व ट्रेनों में औचक जांच की गई। इसके अतिरिक्त जोधपुर रेलवे स्टेशन के प्लेटफॉर्म पर भी सघन टिकट जांच की गई थी। खेड़ा ने बताया कि मई व जून में समर वेकेशन होने के कारण रेलवे को ट्रेनों में आशानुरूप ज्यादा ट्रेफिक मिला। जोधपुर मंडल पर जून में टिकट जांच के दौरान बिना टिकट पाए गए 15 हजार 538 यात्रियों से किराया व जुर्माना सहित 68.33 लाख,

अनियमित यात्रा के साढ़े सात हजार मामलों से 36.94 लाख व बिना बुक लगेज के 11 मामलों से 9 हजार 500 रुपए वसूल किए गए। गंदगी फैलाने 1135 यात्री भी पकड़े।

जोधपुर मंडल पर सघन टिकट जांच अभियान के दौरान ट्रेनों व प्लेटफॉर्म पर कचरा फैलाने पर 1135 यात्रियों से रेलवे ने 1.47 लाख रुपए तथा धूम्रपान करते पकड़े जाने पर 66 यात्रियों से 13 हजार 300 रुपए का जुर्माना वसूला। सभी रेल खंडों पर की सघन टिकट चेकिंग अभियान के दौरान मंडल के लूणी, समदड़ी, भीलड़ी, बाड़मेर, पाली, फलोदी, जैसलमेर, मेड़ता रोड, नागीर, बीकानेर, डेगाना, रतनागढ़ व फुलेरा सेक्शन में टिकट चेकिंग की गई जिससे उल्लेखनीय राजस्व वसूल करने में सफलता मिली।

## बीकानेर में पारा 40 डिग्री सेल्सियस पहुंचा

बीकानेर, (निर्स) यहां एक बार फिर तेज गर्मी शुरू हो गई है। दिन का तापमान 40 डिग्री सेल्सियस के आसपास पहुंच गया है, वहीं रात में भी उमस के साथ बढ़ा हुआ पारा जनजीवन को प्रभावित कर रहा है। मौसम विभाग ने एक बार फिर बारिश की उम्मीद जताई है, ऐसे में लोग बारिश का इंतजार कर रहे हैं।

बीकानेर में पिछले दिनों तापमान 35 डिग्री सेल्सियस तक पहुंच गया था, लेकिन अब धीरे धीरे फिर बढ़ गया है। मौसम विभाग की माने तो 12 से 18 जुलाई के बीच बीकानेर संभाग में कहीं-कहीं बारिश होने की उम्मीद है। वहीं 17 और 18 जुलाई को ज्यादा तेज बारिश हो सकती है। बीकानेर शहर में बारिश के लिए मौसम विभाग ने कोई भविष्यवाणी नहीं की है, अलबतता ये

■ दोपहर में बाहर निकलना हुआ मुश्किल

कहा है कि 18 जुलाई तक बारिश नहीं होगी। अगर ऐसा होता है तो तापमान में बढ़ोतरी होना तय है। फिलहाल तापमान 40 डिग्री से ऊपर है, जो 18 जुलाई तक 44 के आसपास आ सकता है। रात में भी बीकानेर में तीस डिग्री सेल्सियस तक पारा हो गया है। इसमें भी बढ़ोतरी की आशंका जताई जा रही है। फिलहाल उमस और तेज धूप के चलते बीकानेर में जनजीवन काफी प्रभावित हो रहा है। दोपहर के समय सड़कों पर लोगों की आवाजाही कम हो गई है। वहीं, एसी के स्विच ऑन हो चुके हैं।

### राशिफल गुरुवार 13 जुलाई, 2023

वैशाख मास, कृष्ण पक्ष, एकादशी तिथि, गुरुवार, विक्रम संवत् 2080, श्रवण नक्षत्र प्रातः 7:35 तक, साध्य योग प्रातः 6:31 तक, वाणिज्य करण प्रातः 10:00 तक, चन्द्रमा सांय 6:43 से कुम्भ राशि में संचार करेगा।

ग्रह स्थिति: सूर्य-मेघ, चन्द्रमा-मकर, मंगल-मिथुन, बुध-मेघ, गुरु-मीन, शुक्र-वृष, शनि-कुम्भ, राहु-मेघ, केतु-तुला राशि में। आज भद्रा दिन 10:00 से रात्रि 20:45 तक रहेगी। पंचक सांय 6:43 से आरम्भ होंगे। आज वैशाखादि (बंगाल), माघ विहु (आसाम) है।

सर्वश्रेष्ठ चौघड़िया: शुभ 7:41 से 9:16 तक, चर 12:27 से 2:02 तक, लाभ-अमृत 2:02 से 5:12 तक। राहूकाल: 9:00 से 10:30 तक। सूर्योदय 6:07, सूर्यास्त 6:47

**मेघ**  
व्यावसायिक कार्यों पर ध्यान देना ठीक रहेगा। व्यावसायिक कार्य शीघ्रता/सुगमता से बने लगे। खलते कार्यों में प्रगति होगी। व्यावसायिक आय में वृद्धि होगी। धार्मिक स्थान को यात्रा संभव है।

**सिंह**  
स्वास्थ्य संबंधित चिन्ता दूर रहेगी। मन का भय सम्पन्न होगा। विवाहित मामलों से राहत मिल सकती है। व्यावसायिक कार्यों के लिए अच्छा रहेगा। व्यावसायिक सुविधाएं बढ़ेंगी।

**धनु**  
घर-परिवार में सुख-शांति बनी रहेगी। परिवार में धार्मिक-मांगलिक कार्य सम्पन्न हो सकते हैं। अतिथियों के आगमन से उत्सव जैसा माहौल रहेगा। स्वास्थ्य ठीक रहेगा।

**वृष**  
नवीन कार्यों के संबंध में सकारात्मक आश्वासन प्राप्त होंगे। अटक हुए कार्य बने लगे। व्यावसायिक कार्यों में व्यस्तता बनी रहेगी। आर्थिक स्थिति में सुधार होगा।

**कन्या**  
व्यावसायिक कार्यों के लिए भागदौड़ रहेगी। व्यावसायिक कार्यों में विलम्ब हो सकता है। आर्थिक स्थिति ठीक रहेगी। परिवार में धार्मिक-मांगलिक कार्य सम्पन्न हो सकते हैं।

**मकर**  
मानसिक तनाव से राहत मिलेगी। मनःस्थिति में सुधार होगा। मनोबल-आत्मविश्वास बढ़ेगा। महत्वपूर्ण कार्यों में उचित सफलता मिलेगी। व्यावसायिक/आर्थिक स्थिति ठीक रहेगी।

**मिथुन**  
अपनी कार्य योजना को सीमित रखें। नवीन कार्यों को टालना ठीक रहेगा। आज आवश्यक कार्यों में विलम्ब हो सकता है। आज शुभ कार्यों में व्यथन सामने आ सकते हैं। यात्रा टालना ठीक रहेगा।

**तुला**  
परिवार के कार्यों में व्यस्तता बनी रहेगी। परिवार में अतिथियों के आगमन से दिनचर्या अस्त-व्यस्त हो सकती है। व्यावसायिक स्थिति ठीक रहेगी। आर्थिक विवादों से राहत मिल सकती है।

**कुंभ**  
अनर्गल कार्यों में समय खराब हो सकता है। व्यक्तिगत पारिवारिक कार्यों के कारण भागदौड़ रहेगी। मन में असंतोष बना रहेगा। घर-गृहस्थी के खर्चों में अनावश्यक वृद्धि हो सकती है।

**कर्क**  
परिवार में आपसी सहयोग-समन्वय बना रहेगा। परिवार में शुभ-मांगलिक कार्य सम्पन्न हो सकते हैं। आज परिजनों के सहयोग से वर्तमान समस्या का समाधान हो सकता है। परिवार में सुख-सुविधाएं बढ़ेंगी।

**वृश्चिक**  
व्यावसायिक कार्यों में आ रही व्यस्तता बने लगेगी। व्यस्तता बने लगेगी। व्यावसायिक विवादों से राहत मिल सकती है। आर्थिक स्थिति ठीक रहेगी। अटका हुआ धन प्राप्त होगा। परिवार में मन को प्रसन्न करने वाले संदेश प्राप्त होंगे।

**मीन**  
आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित खोस से धन प्राप्त होगा। व्यावसायिक कार्यों में व्यस्तता बनी रहेगी। नवीन कार्यों के लिए दिन अच्छा रहेगा।

**सार-समाचार**

**रीको औद्योगिक क्षेत्र का निरीक्षण किया**



हिण्डौन सिटी, (निर्स)। जिला करौली उद्योग एन्ड वाणिज्यिक विभाग के महाप्रबंधक कमलेश कुमार मीणा ने आज बुधवार को रीको औद्योगिक क्षेत्र का निरीक्षण किया। उद्योग मंडल के मीडिया प्रभारी एम इरुबाल बबलू ने जानकारी देते हुये बताया है कि जिला करौली उद्योग एन्ड वाणिज्यिक विभाग के महाप्रबंधक कमलेश कुमार मीणा ने आज बुधवार को रीको औद्योगिक क्षेत्र का निरीक्षण किया। मीणा ने हिण्डौन में सेण्ड स्टोन आधारित इकाईयों के निरीक्षण दौरान अवगत कराया कि एक जिला एक उत्पाद में जिले से सेण्ड स्टोन का चयन किया गया है। उद्योग विभाग द्वारा मुख्यमंत्री युवा उद्यम प्रोत्साहन योजना लागू की गयी है। राज्य में युवा उद्यमता को बढ़ावा देने के लिए शिक्षित बेरोजगार युवाओं को नवीन उद्यम स्थापित करने के लिए 01 करोड़ तक का ऋण मिल सकेगा। इस स्कीम के लिये प्रार्थी को राजस्थान का मूल निवासी होने के अलावा, कम से कम स्नातक हो, आयु 18 से 35 वर्ष के अन्दर हो, बैंक या वित्तीय संस्थान से डिफाल्ट नहीं हो इसमें 25लाख तक के ऋण पर 8 प्रतिशत, 25 लाख से 01 करोड़ की ऋण राशि पर 06 प्रतिशत ब्याज अनुदान देय होगा। इसके साथ ही महिला उद्यमियों को 15 पुरुष आवेदकों को 10 मार्जिन मनी अनुदान अधिकतम 05 लाख की सीमा तक मिल सकेगा। आवेदन करने के लिए उद्योग केन्द्र से आवेदन पत्र प्राप्त कर प्रोजेक्ट रिपोर्ट, जनआधार कार्ड, मूल निवास प्रमाण-पत्र, शैक्षणिक योग्यता प्रमाण-पत्र, नवीनतम फोटोटाफ के साथ उद्योग विभाग करौली में जमा करा सकते हैं। इसके साथ ही सेण्ड स्टोन आधारित इकाईयों को निर्यात प्रोत्साहन के लिए आवश्यक दस्तावेज इम्पोर्ट एक्सपोर्ट कोड जारी करावें व स्टोन कार्विंग कार्य करने वाले आर्टीजन कार्ड, उद्योग विभाग के माध्यम से बनवा सकते हैं। इस अवसर पर रीको क्षेत्रीय प्रबंधक महेश चन्द मीना, रीको उद्योग मंडल हिण्डौन के महाप्रबंधक विनोद कुमार

**नवनिर्वाचित अध्यक्ष का किया स्वागत**

हिण्डौन सिटी, (निर्स)। ब्राह्मण समाज की ओर से बुधवार को नवनिर्वाचित चौबीसा क्षेत्र के अध्यक्ष प्रकाश चंद शर्मा जटवाडा वाले और अट्टाइसा क्षेत्र के अध्यक्ष राम गोपाल शर्मा का अभिनंदन समारोह झरेडा रोड पंडित चौके पैराडाइज एंड रिसेंट पर किया गया। जिसमें ब्राह्मण समाज के सभी वयोवृद्ध युवाओं और ब्राह्मण समाज हिंडौन सिटी के पदाधिकारियों द्वारा भाग लिया। इस कार्यक्रम में दोनों अध्यक्षों का साफा बंधन कर एवं माल्यार्पण कर अभिनंदन किया गया इस कार्यक्रम में वासुदेव शर्मा अध्यक्ष, मंजीत मुद्दल महामंत्री, सुंदर तिवारी कोषाध्यक्ष, हरिशंकर पटवारी, राधेश्याम, शतल शुक्ला, राधेश्याम बडे वाले, भगवान सहाय चैय्यरमैन, जेपी शर्मा, रामअवतार शर्मा, सुंदर कुमार पांडे, श्रीनिवास, रमेश पारशर, घनश्याम उदया, राहुल सैडल, सतीश शर्मा, शांतिप्रिय भारद्वाज, महेश शर्मा, विजय शर्मा, पुष्पेंद्र पाठक, कैलाश बाजना, धर्मेश शर्मा आदि सैकड़ों ब्राह्मण बंधुओं ने भाग लिया। इस कार्यक्रम में ब्राह्मण समाज के उत्थान सामाजिक एकता और समाज के मजबूत संगठन बनाने पर भी चर्चा की गई। साथ ही समाज के युवाओं को नई दिशा देने पर भी विचार विमर्श किया गया तथा ब्राह्मण समाज के सामूहिक विवाह सम्मेलन को लेकर भी चर्चा की गई।

**शत्रु बैसला जिला उपाध्यक्ष नियुक्त**

हिण्डौन सिटी, (निर्स)। इंडियन नेशनल कांग्रेस ब्रिगेड के प्रदेश महासचिव और करौली जिला प्रभारी भूपेन्द्र खटना अथैत के निर्देशानुसार जिलाध्यक्ष दर्शन फागना ने रणथामपुर निवासी शत्रु बैसला को अपनी कार्यकारिणी का विस्तार करते हुए करौली जिला उपाध्यक्ष नियुक्त किया और संगठन हित के निर्देश दिया। भूपेन्द्र खटना अथैत ने बताया कि शत्रु गुर्जर पिछले कई वर्षों से कांग्रेस पार्टी के लिए कार्य करते आ रहे हैं। इस मौके पर शत्रु गुर्जर ने कहा कि वे कड़ी मेहनत के साथ पार्टी की मजबूती के लिए प्रयासरत रहेंगे। उन्होंने विश्वास दिलाया कि वे अधिक से अधिक लोगों तक संगठन की विचारधारा को पहुंचावेंगे। जिला उपाध्यक्ष शत्रु गुर्जर की नियुक्ति पर पूर्व विधायक दर्शन सिंह गुर्जर, प्रदेश महासचिव भूपेन्द्र खटना, जिलाध्यक्ष दर्शन फागना सहित जिला कार्यकारी अध्यक्ष सुनील बैसला सुन्दरपुरा, प्रशांत गौतम, मनका सारस्वत, पुष्पेंद्र मीना, नंदकिशोर, रामवीर, यशवर्धन चौधरी, रवि शर्मा, मोनु, लाला चौधरी, सुखा माली, पवन प्रजापत, तरुण गौड़, नीरज सेन, उदय अथैत, अशोक मेहर गोरडा सहित क्षेत्र के लोगों ने हर्ष व्यक्त किया और खटना का आभार जताया।

**भाजपा नेता के विरुद्ध कार्रवाई की मांग**

करौली, (निर्स)। करौली में मुस्लिम समाज के लोगों ने जिला पुलिस अधीक्षक को ज्ञापन पेश कर भाजपा नेता और आरटीआई कार्यकर्ता अशोक पाठक के विरुद्ध कार्यवाही की मांग की है। मानव अधिकार और बाल विकास विंग के बैनर तले करौली शहर के मुस्लिम समाज के लोगों ने जिला पुलिस अधीक्षक ममता गुला को ज्ञापन पेश कर बताया कि भाजपा नेता अशोक पाठक द्वारा अपना एक पुत्रचूब चैनल अपने नाम से बना रखा है जिसमें हर्ष व्यक्त हमेशा उस चैनल पर इस्लाम के खिलाफ, मौलवियों के खिलाफ, मोहम्मद साहब के खिलाफ एवं कुरान के खिलाफ बुरे बुरे शब्द बोलता है आज से 5 दिन पूर्व फेसबुक पर मुसलमानों एवं इस्लाम के खिलाफ जमकर जहर उगला है मुसलमानों की धार्मिक भावनाओं को ठेस पहुंचा कर नफरत फैलाने का काम कर रहा है उन्होंने बताया कि करौली की अमन, शांति, चैन को खराब करना चाहता है यह व्यक्त हिण्डौन में पूर्व में भी कई बार सांख्यिक दत्तों करा चुका है वहां को पुलिस ने इसे हिस्ट्रीशीट घोषित कर रखा है वर्तमान में इसके खिलाफ नई मंडी थाना हिण्डौन सिटी में दंगा भड़काने का मुकदमा दर्ज है जिसकी जांच टोडाभीम थाना अधिकारी द्वारा की जा रही है मुस्लिम समाज के लोगों ने बताया कि पूर्व में अशोक पाठक द्वारा हिण्डौन सिटी गोपाल दास जी के मंदिर में मांस फेंका गया था जिसमें अशोक पाठक को हिण्डौन पुलिस द्वारा गिरफ्तार किया गया था।

**जिला स्तरीय निर्यात प्रोत्साहान समिति की बैठक आयोजित**

भरतपुर, (निर्स)। जिला कलक्टर लोकबन्धु की अध्यक्षता में विवाद एवं शिकायत निवारण तंत्र के अन्तर्गत गठित जिला स्तरीय समिति एवं जिला स्तरीय निर्यात समिति की बैठक बुधवार को मिनी सचिवालय के सभागार में आयोजित हुई। जिला कलक्टर लोकबन्धु ने औद्योगिक इकाईयों को विद्युत कनेक्शन के लंबित प्रकरण एवं औद्योगिक इकाईयों को स्थानात्म, संचालन सम्पत्ति के लंबित प्रकरणों के जल्द निपटारे हेतु चर्चा कर सम्बन्धित अधिकारियों को आवश्यक निर्देश प्रदान किये।



उन्होंने लेबल क्रॉसिंग नम्बर 38 पर आरओबी निर्माण की प्रगति के संबंध में सम्बन्धित अधिकारियों को कार्य की नियमित मॉनिटरिंग कर समयबद्ध कार्य पूर्ण करने को कहा साथ ही राज्य सरकार द्वारा 23 करोड़ की स्वीडिग्ट भूमि अवाप्ति एवं यूटिलिटी शिफ्टिंग समयबद्ध पूर्ण करने के संबंध में आदेश प्रदान किये। जिला कलक्टर ने पुराना औद्योगिक क्षेत्र भरतपुर को बूज औद्योगिक क्षेत्र भरतपुर से जोड़ने के लिए वैकल्पिक सड़क मार्ग के निर्माण के संबंध में सार्वजनिक निर्माण विभाग सहित अन्य सम्बन्धित विभाग के अधिकारियों को उद्योग संगठन के

विवाद एवं शिकायत निवारण तंत्र के अन्तर्गत गठित जिला स्तरीय समिति एवं जिला स्तरीय निर्यात प्रोत्साहान समिति की बैठक कलेक्टर लोकबन्धु (दाएं से चौथे) की अध्यक्षता में आयोजित हुई। प्रतिनिधियों के साथ समन्वय कर कार्य को गति देने को कहा। साथ ही रीको औद्योगिक क्षेत्र बयाना में स्टोन इकाईयों से निकलने वाली स्लरी के निस्तारण के लिए उपयुक्त भूमि को चिन्हित कर डमिंग याई के लिए रिपोर्ट प्रस्तुत कर कार्यवाही करने को कहा। जिला कलक्टर लोकबन्धु बूज औद्योगिक क्षेत्र पहुंच मार्ग पर स्थित जल संसाधन विभाग की गिराज कैनाल एवं सिटी फ्लड कंट्रोल ड्रेन की पुलियों की मरम्मत पर चर्चा करते हुए अधिकारियों को मीका मुआयना करने को कहा एवं नगर निगम आयुक्त को इसके संबंध में स्टीमेशन कराने के संबंध में निर्देश दिये। जिला कलक्टर ने कहा कि क्षेत्र में ऐसी पुलियां जो गिर सकती हैं, जर्जर अवस्था में हैं जिनसे जन हानि होने की सम्भावना है उन्हें चिन्हित कर समय पर मरम्मत करने की कार्यवाही की दिशा में कार्य करने के निर्देश प्रदान किये। उन्होंने जिले में रीको औद्योगिक क्षेत्र में सीएनजी,

**मंत्री यादव ने जल संरक्षण कार्यों का किया अवलोकन**

मासलपुर/करौली, (निर्स)। गृह राज्य मंत्री राजेंद्र सिंह यादव ने बुधवार को मासलपुर क्षेत्र का दौरा कर तरुण भारत संघ के सहयोग तथा ग्रामीणों के अंशदान से कराए गए जल संरक्षण कार्यों का अवलोकन किया एवं ग्रामीणों से रूबरू होकर जल संरक्षण कार्यों के बाद उनके जीवन में आए बदलाव की जानकारी ली।



इस दौरान मंत्री ने महाराजपुरा गांव के धानी तालाब, भूरखेडा बांध, कसपुरा गांव समीप शेरनी नदी तथा कोलीपुरा गांव में एक तालाब का अवलोकन किया जहां मैसैसे अनाई प्राप्त जल पुरुष राजेंद्र सिंह ने उन्हें जल संरक्षण निर्माण कार्यों की विस्तृत जानकारी दी। ग्रामीणों ने उन्हें बताया कि जल संरक्षण के कार्यों से उनके सहायता में बहुत सुधार हुआ है पूर्व में उन्हें सिंचाई व पेयजल के लिए तरसरना पड़ता था यहां तक की

महसूस कर रहे हैं तथा कृषि कार्य, पशु पालने से उन्हें भरपूर आनंद मिलने लगा है इस दौरान मंत्री ने ग्रामीणों तथा तरुण भारत संघ द्वारा कराए गए जल संरक्षण कार्यों की सराहना की।

**कार्यकारिणी का किया गठन**

भरतपुर, (निर्स)। भरतपुर धौलपुर के बूज विश्वविद्यालय से सम्बद्धता प्राप्त निजी महाविद्यालय संघ की बैठक हुई। जिसमें सर्वसम्मति से संघ की कार्यकारिणी का गठन कृष्ण कुमार अटवाल की अध्यक्षता में किया गया। तथा बूज यूनिवर्सिटी द्वारा नियम विरुद्ध बढ़ाई गई सम्बद्धता शुल्क एवं छात्रों की फीस वृद्धि के लिए आयोजित बैठक की बहिष्कार करने का निर्णय लिया गया। बैठक में सर्वसम्मति से कार्यकारिणी का चुनाव हुआ, जिसमें संरक्षक अनिल श्रीवास्तव, एस एन लवानियां, आर एन तिवारी व कृष्ण कुमार बनाये गये। अध्यक्ष जगदीश चतुर्वेदी पिचुना, उपाध्यक्ष योगेन्द्र खण्डेवाल, परमवीर पौजदार, आलोक शर्मा, बलवीर सोनी, महेश शर्मा, संजय शर्मा, सचिव नीतेश चौधरी, कोषाध्यक्ष अरुण गुप्ता, संयुक्त सचिव राकेश चौधरी, रजत आर्य, सन्तोष सिंह, सुरेंद्र सिमरिनवार, हरिओम सिंह, महिला प्रतिनिधि अंजू गोयल व ज्योति सिंह को कार्यकारिणी सदस्य बनाया है।

**भाजयुमो जिला अध्यक्ष ने कार्यकर्ताओं की बैठक ली**



गंगापुर सिटी, (कासं)। भाजयुमो के प्रदेशाध्यक्ष अंकित गाड के नेतृत्व में हजारों कार्यकर्ताओं द्वारा 18 जुलाई को अजमेर में आरपीएससी का घेराव किया जाएगा। इसको लेकर भाजयुमो के जिलाध्यक्ष नागेश राज लोधी की अध्यक्षता में बुधवार को गंगापुर सिटी की नर्सियां कॉलोनी स्थित प्राइवेट स्कूल में जिला पदाधिकारियों की बैठक हुई।

**भाजयुमो 18 जुलाई को करगी आरपीएससी कार्यालय का घेराव**

जिलाध्यक्ष नागेश राज लोधी ने कार्यकर्ताओं को संबोधित करते हुए कहा कि आरपीएससी जैसी विश्वस्त संस्था की साख को इस सरकार ने बट्टा लगाने का काम किया और इस संस्था को संकल्प लिया। जिलाध्यक्ष नागेश राज लोधी के नेतृत्व में सवाई माधोपुर जिले से सैकड़ों की संख्या में कार्यकर्ता 18 तारीख को अजमेर के लिए रवाना होंगे। प्रत्येक मंडल अध्यक्ष को अपने-अपने मंडल से ज्यादा से ज्यादा संख्या में युवाओं को लाने की जिम्मेदारी सौंपी गई है। उन्होंने कहा कि सभी कार्यकर्ता इस युवा विरोधी सरकार के खिलाफ युवाओं को साथ लेकर 18 तारीख को बड़ी संख्या में अजमेर के लिए कूच करेंगे।

**कांग्रेस कमेटी के नवनियुक्त जिलाध्यक्ष शिवराज मीणा का निकाला जूलूस**

हिण्डौन/सुरौट, (निर्स)। अखिल भारतीय राष्ट्रीय कांग्रेस कमेटी के प्रदेश अध्यक्ष मल्लिकार्जुन खडगे की सहमति से जनरल सेक्रेटरी केसी वेणुगोपाल के द्वारा जिला अध्यक्षों की गई घोषणा में करौली जिला अध्यक्ष शिवराज मीणा को नियुक्त किए जाने के पश्चात पहली बार अपने जिले में आने पर कांग्रेस कार्यकर्ताओं ने उनकी अनुभवानी की। करौली जिले सहित सुरौट क्षेत्र के हजारों कांग्रेस कार्यकर्ता सहित सभी प्रबुद्ध जन ग्राम महु इब्राहिम पुर के पास करौली दोसा बाईर पर पहुंचे जिस पर उनके पहुंचते ही कार्यकर्ताओं ने नारेबाजी करते हुए आतिशबाजी की माला व साफा पहनाकर स्वागत सम्मान किया गया। महु चौकी के पास कांग्रेस के वरिष्ठ व जिला परिषद सदस्य भूपेंद्र सिंह सोलंकी के निज निवास पर नवनियुक्त जिलाध्यक्ष शिवराज मीणा का स्वागत सम्मान किया गया साथी ही पूर्व प्रधान मीणा ने क्यारदा बालाजी मंदिर पर भगवान के चरणों में ढोंक



कांग्रेस कमेटी के नवनियुक्त जिलाध्यक्ष शिवराज मीणा का निकाला जूलूस निकाला। लगाते हुए जिले में सुख शांति का कामना कि वहां के पंच पटेलों ने भी मीणा का स्वागत सम्मान किया साथ ही मुकेश मीणा भुकरावली की ओर से 31 किलो की फूलों की माला पहनाई गई

जिलाध्यक्ष का काफिला आगे आगे बढ़ते हुए हिंडौन सिटी विधायक भरोसी लाल जाटव के निज निवास पर पहुंचा तो वहां पर प्रधान विनोद कुमार जाटव व पूर्व जिलाध्यक्ष ओमप्रकाश मामू

सहित सभी लोगों ने जिला अध्यक्ष मीणा का भव्य स्वागत सम्मान किया गया पथर वालों कि धर्मशाला के पास पूर्व चैय्यरमैन भगवान सहाय शर्मा भैंरों सिंह के द्वारा स्वागत सम्मान किया गया

**सार-समाचार**

**ज्ञापन का विरोध**

करौली, (निर्स)। गत दिन जाटव समाज के लोगों एवं भाजपा नेता अशोक पाठक के नेतृत्व में मंदिर तोड़ने के लिए ज्ञापन का अंबेडकर पार्क समिति ने विरोध जताया है। ज्ञात रहे कि गत दिन भाजपा नेता आरटीआई कार्यकर्ता अशोक पाठक के नेतृत्व में जाटव समाज के पूर्व अध्यक्ष सहित कई लोगों ने जिला कलेक्टर को ज्ञापन पेशकर जाटव समाज के शिव मंदिर को भू-माफियाओं द्वारा तोड़ने को लेकर विरोध जताते हुए ज्ञापन सौंपकर पुनः मंदिर निर्माण की मांग की थी लेकिन अब डॉ. भीमराव अंबेडकर जयंती समारोह समिति अंबेडकर पार्क करौली ज्ञापन के विरोध में उतर आई है समिति के अध्यक्ष उदय सिंह जाटव ने विज्ञापित जारी करते हुए बताया कि गत 10 जुलाई को अंबेडकर पार्क समिति करौली अध्यक्ष एवं पूर्व अध्यक्ष एवं समाज के वरिष्ठ लोगों द्वारा मत डालने को जानकारी दी गई। स्थानीय विद्यालय के राजनीतिक लोगों ने ज्ञापन को गलत तरीके से तोड़ मरोड़ कर पेश किया गया था इस संदर्भ में अंबेडकर पार्क समिति का एवं किसी भी पदाधिकारी का कोई संबंध नहीं है समिति उक्त ज्ञापन का पूरी तरह से खंडन करती है एवं पतुसना करती है जाटव समाज के प्राचीन शिव मंदिर के संदर्भ में समाज स्वयं फैसले के अनुसार निर्णय लिया जाएगा।

**जागरूकता कार्यक्रम संपन्न**

भरतपुर (निर्स)। राजकीय उच्च माध्यमिक विद्यालय महाराजसर के मतदान केन्द्र पर, आगामी विधानसभा चुनाव- 2023 हेतु निर्वाचन विभाग की ओर से संचालित स्वीप कार्यक्रम को सुचारू रूप से सफल बनाने एवं क्षेत्र में जागरूकता लाने के लिए, ईवीएम व वीवीपीएटी मशीनों से मतदान करने का जागरूकता कार्यक्रम संचालित किया गया। जिसमें स्थानीय विद्यालय के विद्यार्थियों एवं ठाम महाराजसर के मतदाताओं को ईवीएम व वीवीपीएटी मशीनों के द्वारा मत डालने की जानकारी दी गई। स्थानीय विद्यालय के उप प्रधानाचार्य बालूलाल शर्मा ने बताया कि निर्वाचन विभाग द्वारा मतदाताओं को ईवीएम व वीवीपीएटी मशीनों के द्वारा मतदान करने के प्रति, मतदाताओं में जागरूकता कैसे पैदा करें ? इस विषय को लेकर जानकारी देने हेतु प्रत्येक मतदान केन्द्र पर मतदाता जागरूकता रथ चलाया जा रहा है। मतदाता जागरूकता कार्यक्रम में सिटीजन कॉर्नर शामिल है जहां कोई भी नागरिक मतदान के किसी भी पहलु पर प्रश्न पूछ सकता है या सुझाव दे सकता है। इस अवसर पर स्थानीय विद्यालय के विद्यार्थी, ठाम महाराजसर के मतदाताओं ने बारी बारी से मतदान करने की जानकारी प्राप्त की। कार्यक्रम में स्वीप प्रभारी नेत्रपाल सिंह, पर्यवेक्षक रवि यादव, बृध लेवल अधिकारी हरिश्चंद्र सिंह चौधरी सहित निर्वाचन विभाग के कर्मचारी, स्थानीय विद्यालय के विद्यार्थी एवं क्षेत्र के मतदाताओं ने भाग लिया।

**देव दर्शन पदयात्रा की देखी व्यवस्थायें**

भरतपुर (निर्स)। राजस्थान सरकार द्वारा भरतपुर जिला मुख्यालय पर 13 जुलाई को प्रातः 6.30 बजे से देव दर्शन पद यात्रा निकाली जायेगी। जिसका उद्देश्य मंदिर संस्कृति एवं उसके व स्थापत्य एवं ऐतिहासिक महत्व से आमजन को रूबरू कराना है। यह यात्रा सिरकी वाले हनुमान मंदिर से प्रारम्भ होकर विभिन्न धर्मस्थल होती हुई बिहारी जी मंदिर पर सम्पन्न होगी। यात्रा के आयोजन के संबंध में बुधवार को आयुक्त देवस्थान विभाग प्रजा केवलरमानी, अतिरिक्त आयुक्त देवस्थान विभाग ओपी जैन, अतिरिक्त जिला कलक्टर रमन कुमार एवं अन्य अधिकारियों द्वारा सिरकी वाले हनुमान मंदिर से बिहारी जी मंदिर तक पैदल यात्रा कर आयोजन की तैयारियों की संपूर्ण व्यवस्थाओं का जायजा लिया। कार्यक्रम में कैबिनेट मंत्री देवस्थान विभाग शकुन्तला रावत एवं तकनीकी शिक्षा मंत्री सुभाष गर्ग, राजस्थान सरकार भी उपस्थित रहेंगे।

**मतदाता जागरूकता दिवस मनाया**

करौली, (निर्स)। राजकीय महाविद्यालय के प्राचार्य नरेश सिंह ने बताया कि बुधवार को राजकीय महाविद्यालय करौली में मतदाता साक्षरता क्लब के द्वारा मतदाता जागरूकता दिवस मनाया गया। उन्होंने बताया कि लोकतंत्र में मतदाताओं का जागरूक होना बहुत महत्वपूर्ण है। उन्होंने उपस्थित सम्स्त छात्र छात्राओं से अपील करते हुए कहा कि 18 वर्ष की आयु पूर्ण होने पर मतदाता सूची में नाम वोटर एप या बीएलओ के माध्यम से अवश्य जुड़वाये। उन्होंने बताया कि महाविद्यालय में ऑनलाइन आवेदन कर मतदाता सूची में अपना नाम जुड़वाना जा सकता है। इस दौरान डॉ विश्राम लाल बैरवा, डॉ. लीना शर्मा, रविन्द्र मीना, डॉ. ओमप्रकाश मीना, महेंद्र सिंह मीना, गुंजन गर्ग, रमेशी मीना, विश्राम लाल मीना, बृजेश मीना, प्रियंका मीना व डॉ. पप्पूराम कोरुन्तला रावत एवं तकनीकी शिक्षा मंत्री सुभाष गर्ग, राजस्थान सरकार भी उपस्थित थे।

**सीएम के ओ.एस.डी. का स्वागत**

करौली, (निर्स)। राजस्थान के मुख्यमंत्री अशोक गहलोत के ओएसडी लोकेश शर्मा का करौली सर्किट हाउस में पहुंचने पर बाल कल्याण समिति जिला कांग्रेस कमेटी, ब्राह्मण समाज करौली के द्वारा माला एवं साफा पहनाकर स्वागत किया गया। मुख्यमंत्री के ओएसडी लोकेश शर्मा सर्किट हाउस पहुंचे वहां पर सीडब्ल्यूसी चैय्यर परसन अनिल शर्मा, सदस्य फजले अहमद एवं दिलीप मोदी, प्रदेश कांग्रेस कमेटी के सचिव भूपेंद्र भारद्वाज द्वारा साफा एवं माला पहनाकर स्वागत किया गया इस अवसर पर प्रदेश कांग्रेस कमेटी सदस्य महेंद्र सुरौटिया, राजेंद्र सारस्वत पूर्व पार्षद, पीसीसी के पूर्व सचिव सुशील शर्मा, ब्राह्मण समाज के अध्यक्ष मदन मोहन पंचौरी, कांग्रेस करौली के पूर्व ब्लाक अध्यक्ष फारूख अहमद, माधव हरदनिया, घनश्याम लोधा, बृजेश व्यास, हनी देसा हिण्डौन सिटी, राजकुमार शर्मा, राजकुमार शर्मा आदि कार्यकर्ताओं द्वारा स्वागत किया गया।

**प्रमाण पत्र वितरित किये**

भरतपुर (निर्स)। स्वास्थ्य मंदिर रणजीत नगर पर महिला सेवा इकाई द्वारा आयोजित किए गए 20 दिवसीय निष्कूल ब्यूटीपार्लर प्रशिक्षण सिविर की छात्राओं को मुख्य अतिथि जन सेवक यश अग्रवाल, डॉक्टर जगदीश प्रसाद गर्ग, विशिष्ट अतिथि हेमलता सिंह, प्रभा गुप्ता, प्रेम भाटिया के मुख्य आतिथ्य में प्रमाण पत्र प्रदान किए गए। जनसेवक यश अग्रवाल ने कहा कि महिलाओं का आत्मनिर्भर होना देश व परिवार के लिए जरूरी है इस प्रकार के छोटे-छोटे निकल को महिलाओं के लिए बहुत जरूरी है ताकि वह घर रहकर अपने को आजीविका का साधन बना सकें महिलाओं की आत्मनिर्भरता परिवार व देश को मजबूत बनाती है। डॉक्टर जगदीश प्रसाद गर्ग ने बताया कि मेरी बेटी भी ब्यूटी पार्लर कोर्स सीख कर खुद का आज अमेरिका में अपना बहुत बड़ा ब्यूटी पार्लर चला रही है।

**ईआरसीपी की मांग को लेकर बैठक आयोजित**

से अधिक आवादी हिन्दूओं की है जिनका नुकसान हो रहा है। उन्होंने कहा कि किसानों को सिंचाई का पानी तो 50 प्रतिशत जल निर्भरता वाले मौजूदा प्रोजेक्ट से ही मिलेगा 75: पर सिंचाई के लिये नहीं केवल पीने के लिये ही मिल सकता है। जबकि जनता को सिंचाई और पीने का पानी दोनों की जरूरत है। उन्होंने कहा कि हर वर्ष हजारों क्यूविक मीटर पानी चम्बल से बेकार समुद्र में बहकर चला जाता है जिसे इस योजना के तहत गम्भीर, वाणगंगा नदी और रुपरेल जैसी सूखी पड़ी नदियों में लाना चाहिये। जबकि जिला पार्षद मोहना गुर्जर ने कहा कि ईआरसीपी को राष्ट्रीय परियोजना घोषित करने के लिये संघर्ष जारी है और सारी 13 जिलों में जन जागरण अभियान को और तेज किया जायेगा। उन्होंने कहा कि भाजपा सरकार ईआरसीपी को अटक कर 13 जिलों की हिन्दू बाहुल्य जनता के साथ अन्याय कर रही है। किसान नेता इन्दल सिंह ने कहा कि हिन्दू हित को बचा करने के लिये भाजपा द्वारा ईआरसीपी को राष्ट्रीय परियोजना घोषित नहीं करने से कौनसा हिन्दू हित हो रहा है। राज्य के इन 13 जिलों में तो 90:

# स्कूली बस अनियंत्रित होकर पलटने से एक की मौत, 36 छात्र-छात्राएं घायल

पोकरण हॉस्पिटल से 11 बच्चों को गंभीर हालत में जोधपुर के एमडीएम हॉस्पिटल रेफर किया

पोकरण, (निर्स)। पोकरण में छात्र-छात्राओं को लेकर जा रही स्कूल बस बुधवार को सुबह आठ बजे पलट गई। हादसे में कंडक्टर की मौत हो गई, जबकि 36 बच्चे घायल हो गए। ड्राइवर को मामूली चोटें आई हैं। हादसा पोकरण के भैसाडा गांव का है।

गांव में जानदीप प्राथमिक स्कूल है। पोकरण में साकडा थाना क्षेत्र के भैसाडा गांव में बुधवार सुबह करीब 8 बजे बच्चों को उनके घर से लेकर बस स्कूल की ओर जा रही थी। स्कूली परिवहन बस में ड्राइवर ने बस में सीटों की संख्या से ज्यादा बच्चों को बैठा रखा था। स्कूल से करीब दो किलोमीटर पहले बस का अचानक संतुलन बिगड़ गया और सड़क से उतर गई। सड़क किनारे गीली मिट्टी होने से बस पलट गई। दुर्घटना स्थल पर बच्चों की चीख-पुकार सुनकर आस-पास के ग्रामीण दौड़े।

सूचना पर साकडा थाना पुलिस के एसआई खुशालचंद मय जांबा मौके पर पहुंचे। बस को सीधा कर बच्चों को बाहर निकाला गया। बच्चों के सिर, हाथ और मुंह से खून बहने लगा। पुलिस बच्चों को पोकरण नजीक वाहनों व 108 की सहायता से अस्पताल लेकर गई। स्कूली छात्रों के परिजन भी हॉस्पिटल पहुंच गए।



स्कूल बस पलटने के बाद घायल बच्चों में चीख-पुकार मच गई।

पोकरण हॉस्पिटल से 11 बच्चों को हॉस्पिटल रेफर किया गया है। गंभीर हालत में जोधपुर के एमडीएम पोकरण उप जिला चिकित्सालय में

■ हादसे में बस ड्राइवर को मामूली चोटें आई हैं जबकि कंडक्टर की मौत हो गई

25 बच्चे भर्ती हैं।

हादसे में घायल बस ड्राइवर जीवाराज सिंह (23) और स्टूडेंट चंचल (6), मनीषा (4), जीवाराज (10), पूनम (8), देवीसिंह (8), मांगू सिंह (6), आवड सिंह (7), खेत सिंह (9), सोना (9), प्रेम सिंह (6), जसू कंवर (8), जितेंद्र सिंह (6), गुलाब सिंह (10), रावल सिंह (5), वसुंधरा (10), लीला (7), विरेंद्र सिंह (7), जीतू सिंह (7), किरण कंवर (8), भोम सिंह (9) का पोकरण जिला चिकित्सालय में इलाज चल रहा है। हादसे में गंभीर घायल स्कूली छात्र एवं छात्राएं सुधी सिंह (4), विमला (10), अंजु कंवर (4), जसु पुत्र बाबू सिंह (10), वर्षा कंवर (12), जमना कंवर (11), आसु सिंह (11), जस

कंवर (11), हंसू कंवर (4), लक्ष्यराज (4) और हेमपी (12) को जोधपुर के एमडीएम हॉस्पिटल में रेफर किया गया। जोधपुर मेडिकल कॉलेज के प्रिंसिपल डॉ. दिलीप कछवाह ने बताया कि हादसे में बस कंडक्टर विक्रम सिंह (21) की मौत हो गई। तीन बच्चों के हाथ-पैर और एक बच्चे के मुंह पर फ्रैक्चर है। हादसे में बस ड्राइवर को मामूली चोटें आई हैं। जबकि कंडक्टर की मौत हो गई। पुलिस ने मामला दर्ज कर जांच की शुरू की।

20 की सिटिंग और बैठा रहे थे 37 बच्चे :-जिस बस में हादसा हुआ वह जानदीप बाल निकेतन स्कूल की है। यह स्कूल जैसलमेर जिले के साकडा में है। जिस समय हादसा हुआ बस में 37 बच्चे सवार थे। जबकि मिनी बस लेवल का था वह वाहन सिर्फ 20 जनों तक की क्षमता ही संचालित करता है। ऐसे में बस सहायक और कुछ बच्चे उस समय खड़े थे जब हादसा हुआ। बारिश के कारण कीचड़ से हादसा :- हादसे में पुलिस के अनुसार जब वाहन सड़क से नीचे कच्ची रोड पर उतरा तो वहां बारिश के कारण बड़ी मात्रा में कीचड़ जमा हुआ था। इसी कारण बस का संतुलन बिगड़ गया और बस अचानक से पलट गई।

# सुकड़ी नदी में फंसे पांच लोगों को बाहर निकाला, एक की मौत

कार से माउंट आबू घूमकर लौट रहे थे सिणधरी निवासी पांच व्यक्ति



जालोर के निकट धुम्बडिया स्थित सुकड़ी नदी में फंसे लोगों को एनडीआरएफ की टीम ने बाहर निकाला।

जालोर, (कांस)। एनडीआरएफ की टीम ने जालोर जिले के धुम्बडिया गांव के पास सुकड़ी नदी में फंसे छह व्यक्तियों में पांच को रेस्क्यू कर सुरक्षित स्थान पर पहुंचाया। वहीं एक व्यक्ति की मौत हो गई।

जालोर के धुम्बडिया के निकट सुकड़ी नदी में मंगलवार देर रात्रि एक बजे छह जनों के फंसे होने की सूचना मिलने पर जिला प्रशासन द्वारा एनडीआरएफ टीम को रेस्क्यू के संबंध में सूचित किया गया। जिस पर एनडीआरएफ टीम कर्मांडर विनय कुमार भाटी के नेतृत्व में गांव धुम्बडिया पहुंच सुकड़ी नदी में फंसे छह व्यक्तियों को सकुशल बाहर

■ वहीं रिश्तेदार से मिलने जा रहा बाइक सवार नदी के तेज प्रवाह में फंस गया था

निकाला गया। मंगलवार देर रात्रि को कार से माउंट आबू घूमकर लौट रहे सिणधरी निवासी पांच व्यक्ति तथा अपने रिश्तेदार से मिलने के लिए जा रहा बाइक सवार नदी के तेज प्रवाह में फंसे गये। जिसमें एक आदमी बचल

पर चढ़ गया तथा बाकी सभी आदमी पिल्लर को पकड़ कर रुके रहे।

टीम कर्मांडर (एनडीआरएफ आरआरसी किशनगढ़) ईंचाई योगेश कुमार मीणा के निर्देशन में एनडीआरएफ टीम घटनास्थल पर मौके पर पहुंची तथा कार सवार चार आदमी व बाइक सवार एक आदमी को सुरक्षित जैवित बाहर निकाला गया। वहीं एक व्यक्ति धनजी का वाडा निवासी भगवानराम कुभार की मौत हो गई। इस दौरान बागोड़ा उपखण्ड अधिकारी गरिमा शर्मा, भीनमाल उप पुलिस अधीक्षक हिम्मतसिंह, बागोड़ा थानाधिकारी कमल किशोर मय पुलिस जांबा उपस्थित रहा।

# भाजपा नेत्री प्रियंका चौधरी ने विधायक जैन पर गंभीर आरोप लगाए

बाड़मेर, (निर्स)। बाड़मेर में रिक्त की जमीन पर फर्जी पट्टे बनाने को लेकर भाजपा नेत्री डॉ. प्रियंका चौधरी ने बुधवार को प्रेस वार्ता कर बाड़मेर विधायक मेवारा म जैन पर गंभीर आरोप लगाए।

डॉ. चौधरी ने कहा कि रिक्त की जमीन पर फर्जी पट्टे विधायक जैन की शह के बिना नहीं बन सकते। विधायक जैन भू माफियों को शह दे रहे हैं। उन्होंने कहा कि हाल ही में विधायक जैन द्वारा प्रेस वार्ता में यह माना है कि भू माफियों द्वारा फर्जी पट्टे बनाए जा रहे हैं। ऐसे में विधायक जैन और नगर परिषद द्वारा आज दिन तक उनके खिलाफ एफआईआर दर्ज नहीं की गई। डॉ. प्रियंका ने गंभीर आरोप लगाते हुए कहा कि राज्य में कांग्रेस का राज है। नगर

■ बाड़मेर में रिक्त की जमीन पर फर्जी पट्टे बनाने को लेकर डॉ. प्रियंका चौधरी ने प्रेस वार्ता की

परिषद में भी कांग्रेस का बोर्ड है। ऐसे में नगर परिषद में भ्रष्टाचार चर्म पर है। बाड़मेर विधायक भू माफियों को शह दे रहे हैं, इसलिए फर्जी पट्टे बनाए जा रहे हैं। उनकी जांच की जाए। डॉ. चौधरी ने कहा कि बाड़मेर में पहाड़, नाडियों, गोचर कोई सुरक्षित नहीं है, वहां पर भी नगर परिषद ने पट्टे जारी कर दिए हैं। यहां तक कि पुलिस की फाईरिंग रेंज पर भी फर्जी पट्टे देने की तैयारी चल रही थी। पुलिस की सतर्कता से नहीं बन पाए।

डॉ. चौधरी ने राहत शिविर में जनता को परेशान करने का आरोप लगाया। उन्होंने कहा कि अगर सरकार चाहती तो जन आश्रय को लिंक करती ही सीधा जनता को लाभ दिया जा सकता था, जबकि राहत शिविर लगाकर सरकार से राजस्व का नुकसान किया है।

उन्होंने विधायक जैन पर विकास पर गंभीर आरोप लगाते हुए कहा कि पिछले 15 साल से जैन स्वयं विधायक है, लेकिन बाड़मेर को संभाग तक नहीं बना पाए। विधायक जैन ने हमेशा बाड़मेर की जनता को पीछे धकेलने का काम किया है। चौधरी ने दो टुक शब्दों में कहा कि विधायक या तो भ्रष्ट है या दबाव में है तभी वे भू माफियाओं के ओर असहय है। वहीं चौधरी ने अतिक्रमणों की जांच की मांग की है।

मसूदा बी.डी.ओ. को ए.पी.ओ. किया

मसूदा, (निर्स)। भाषा को लेकर लगातार विवादों में रहने वाले मसूदा पंचायत समिति के विकास अधिकारी फिरोज खान को आखिर मसूदा से एपीओ होकर रखसत होना पड़ा। ग्रामीण विकास एवं पंचायती राज विभाग

■ भाषा को लेकर विवादों में रहे हैं

के उपायुक्त एवं शासन उप सचिव द्वितीय घनश्याम शर्मा ने आज मंगलवार को मसूदा पंचायत समिति के विकास अधिकारी फिरोज खान का एपीओ आदेश जारी कर मुख्यालय पंचायती राज विभाग, राजस्थान जयपुर किया फिरोज खान अकिलम्व अपनी उपस्थिति आदेशों की प्रतीक्षा में मुख्यालय, पंचायती राज विभाग, जयपुर पर प्रस्तुत करेंगे अन्यथा राज्यदेशों की अवहेलना मानी जावेगी।

# 16 जुलाई को भाजपा राष्ट्रीय अध्यक्ष नड्डा की सभा बीलवा में

जयपुर। प्रदेश भाजपा आने वाले विधानसभा चुनाव को लेकर कमर कस ली है। इसी की तैयारियों के लेखक प्रदेश में राष्ट्रीय नेताओं के दौरे लगातार करवाए जा रहे हैं। पिछले महीने ही प्रधानमंत्री नरेंद्र मोदी, राष्ट्रीय अध्यक्ष जेपी नड्डा, गृहमंत्री अमित शाह, रक्षा मंत्री राजनाथ सिंह, सड़क एवं परिवहन मंत्री नितिन गडकरी सहित अनेक नेताओं के दौरे करवाए गए थे। वहीं इसके साथ ही 16 जुलाई को एक बार फिर भाजपा के राष्ट्रीय अध्यक्ष जेपी नड्डा जयपुर में बड़ी सभा को संबोधित करेंगे। इसके लिए भाजपा नेताओं ने बुधवार को बीलवा स्थित में चंद्र वन मे सभा का आयोजन किया जाएगा। प्रदेश भाजपा के द्वारा चलाए जा

रहे अभियान नहीं सहैगा राजस्थान की शुरुआत राष्ट्रीय अध्यक्ष जेपी नड्डा बड़ी सभा के द्वारा की जाएगी। इस दौरान बुधवार को भाजपा पूर्व प्रदेशाध्यक्ष अशोक परनामी, सांसद रामचरण बोहरा, भाजपा प्रदेश उपाध्यक्ष श्रवन सिंह बगड़ी, जयपुर जिला देहात दक्षिण अध्यक्ष रामानंद गुर्जर, जयपुर शहर अध्यक्ष राघव शर्मा, जयपुर देहात उत्तर जितेंद्र शर्मा, स्थानीय बीलवा पंचायत के पूर्व उप सरपंच सरपंच प्रतिनिधि सहकारी समिति के डायरेक्टर शिक्षक प्रकोष्ठ के जिला संयोजक सतीश शर्मा, सियाराम शर्मा, बगरू देहात युवा मोर्चा पूर्व महामंत्री रामचरण शर्मा, ब्रह्म प्रकाश शर्मा, तारा प्रकाश शर्मा, जिला महामंत्री बृजेश लाटा, जयपुर देहात दक्षिण सह प्रभारी विमल अग्रवाल ने

■ भाजपा नेताओं ने सभा स्थल की तैयारियों का लिया जायजा

मौके पर जाकर सभा स्थल का अवलोकन किया।

इस दौरान भाजपा के राष्ट्रीय अध्यक्ष जेपी नड्डा की बड़ी सभा का आयोजन किया जाएगा। इस दौरान भाजपा नेताओं ने कहा कि ये सभा कांग्रेस के कुशासन के खिलाफ होगी। जिसमें किसानों को कर्जा माफ, बेरोजगारों को भत्ता का झुटा झंझा देकर

सरकार में आई गलतियत सरकार ने इन इन 4 वर्ष 6 माह में भ्रष्टाचार का नंगा नाच किया, पेपर लीक प्रकरण, आर एस भर्ती में धांधली, सुरक्षा व्यवस्था में नाकाम, महिला उत्पीड़न व बलात्कार प्रकरण में देश में एक नंबर लूट व झूठ की सरकार को अब राजस्थान का युवा महिला किसान मजदूर 3.6 कोमा का यह अन्याय अब नहीं सहन करेगा।

तृणिकरण की नीति ने तो बिल्कुल ही झकझोर दिया हिंदू आस्था श्रद्धा व विश्वास से खिलवाड़ रामनवमी आदि के जुलूस पर प्रतिबंध पीएफआई की खुली छूट इस बात का प्रमाण है। प्रदेश की जनता आने वाले समय में निश्चित तौर पर कांग्रेस की कन्न खोदेगी राजस्थान के लिए कांग्रेस को हमेशा हमेशा के लिए मुक्त कर देंगे।

# युवक की हत्या का आरोपी गिरफ्तार

पिण्डवाड़ा, (निर्स)। पिण्डवाड़ा थाना क्षेत्र के शहर के उदयपुर बस स्टैंड के सामने की गली में किराए के मकान में रहने वाले अल्ट्राटेक सीमेंट कंपनी में कार्यरत दो मजदूरों में जमकर गाली-गलौज हुई थी। जिसके बाद मानसिंह में आक्रोश पनप गया और रात्रि को अपने साथ में रह रहे हैं। राजू हत्या का नकल करवा कर प्रयास किया। जिसके बाद उसका मन नहीं भरा था। उसने उसका गुप्तांग काट दिया और उसे गले में रस्सी का फंदा लगाकर पंखे पर लटक का कर निर्मम हत्या कर दी थी।

हत्याकांड को अंजाम देकर मौके से फरार हो गया था। इस घटना की जानकारी सुबह शहर में फिरते ही सनसनी मच गई थी। वहीं पास में रह रहे लोगों ने पुलिस को घटना की जानकारी दी थी। थाने में जानकारी मिलते ही थानाधिकारी चंचाला बारड ने इस घटना की जानकारी पुलिस उप अधीक्षक जेदू सिंह को जानकारी पुलिस उप अधीक्षक जेदू सिंह को जानकारी पुलिस उप अधीक्षक जेदू सिंह को जानकारी पुलिस उप अधीक्षक जेदू सिंह को

तंग आ गया था। नौ जुलाई को शाम को दोनों जने अल्ट्राटेक सीमेंट कंपनी से कम खरम करके रूम पर आए थे। जिसके बाद दोनों में जमकर गाली-गलौज हुई थी। जिसके बाद मानसिंह में आक्रोश पनप गया और रात्रि को अपने साथ में रह रहे हैं। राजू हत्या का नकल करवा कर प्रयास किया। जिसके बाद उसका मन नहीं भरा था। उसने उसका गुप्तांग काट दिया और उसे गले में रस्सी का फंदा लगाकर पंखे पर लटक का कर निर्मम हत्या कर दी थी।

हत्याकांड को अंजाम देकर मौके से फरार हो गया था। इस घटना की जानकारी सुबह शहर में फिरते ही सनसनी मच गई थी। वहीं पास में रह रहे लोगों ने पुलिस को घटना की जानकारी दी थी। थाने में जानकारी मिलते ही थानाधिकारी चंचाला बारड ने इस घटना की जानकारी पुलिस उप अधीक्षक जेदू सिंह को जानकारी पुलिस उप अधीक्षक जेदू सिंह को

की बारीकी से जांच कर फरार हुए आरोपी को गिरफ्तार करने के लिए एसआई भंवरलाल सिरवी हेड कामिस्टेबल ओमप्रकाश विश्नी, कामिस्टेबल जीवाराज, तुलसाराज, रमेश कुमार, कल्याण सिंह की टीम बनाकर तलाश में लगा दिया। वहीं हत्याकांड मानसिंह फरार होने के चलते उदयपुर पहुंचा। जहां बस स्टैंड पर अपने गांव अंता बारा जाने के लिए बस में चढ़ रहा था।

पिण्डवाड़ा पुलिस ने उदयपुर पुलिस की मदद से उसे गिरफ्तार कर लिया और पुलिस थाने ले आए। जिसके बाद उसकी विवाद हो गया। तब हत्या का राज उलटते हत्या करना कबूल किया और बताया कि बाबूजी बलिया कि मैं इसकी किच किच और रोज की गाली गलौज से तंग आकर इस घटना को अंजाम दिया है। वहीं पुलिस ने मृतक के पिता की रिपोर्ट के आधार पर मामला दर्ज कर कार्रवाई शुरू की है।

अनुपस्थित रहे अभ्यर्थियों को अंतिम अवसर दिया

अजमेर, (कांस)। राजस्थान लोक सेवा आयोग द्वारा प्राध्यापक- राजनीति विज्ञान एवं रसायन विज्ञान विषय की काउंसिलिंग दौरान अनुपस्थित रहे विचारित सूची में सम्मिलित अभ्यर्थियों को पात्रता जांच का अंतिम अवसर प्रदान किया गया है। आयोग के संयुक्त सचिव आशुतोष गुप्ता ने बताया कि उक्त विषयों के लिए विचारित सूचियों को 4 तथा 9 मई 2023 को जारी किया गया था। इन सूचियों में सम्मिलित अभ्यर्थियों की पात्रता जांच के लिए आयोग द्वारा 5 जुलाई से 12 जुलाई 2023 तक काउंसिलिंग का आयोजन किया गया था। इस दौरान उक्त विषयों के अनुपस्थित अभ्यर्थियों को पात्रता जांच के लिए 19 जुलाई 2023 को उपस्थित होने का अंतिम अवसर प्रदान किया गया है। संस्कृत, भौतिक विज्ञान एवं जीव विज्ञान विषय के लिए आयोजित काउंसिलिंग में अनुपस्थित रहे अभ्यर्थियों को आयोग द्वारा 11 जुलाई 2023 को उपस्थित होने का अवसर प्रदान किया गया था। इसमें अनुपस्थित रहे अभ्यर्थियों को पात्रता जांच के लिए 18 जुलाई 2023 को आवश्यक रूप से आयोग में उपस्थित होना होगा। अनुपस्थित रहे अभ्यर्थियों को पृथक से एसएमएस एवं पत्र के माध्यम से भी सूचित किया जा रहा है।

कांस्टेबल पर महिला ने लगाया रेप का आरोप

टोंक, (निर्स)। जिले के मालपुरा थाने में तैनात एक पुलिसकर्मी पर युवती ने रेप का आरोप लगाया। युवती बुंहुनु क्षेत्र की निवासी बताई जा रही है, वह युवती मद्रसे में पढ़ाने जाती है। युवती को शारी करवाने का झांसा देकर उसे देवली बुलाया गया था तथा लड़का करने की घटना को अंजाम दिया। इस दौरान आरोपी पुलिसकर्मी ने पीड़ित युवती को अश्लील वीडियो भेजा था। इसके बाद उसने धमकाया की घटना के बारे में किसी को बताया तो, वह उसका अश्लील वीडियो वायरल कर देगा। इसके अलावा पुलिसकर्मी ने उसे जान से मारने की भी धमकी दी। पुलिस ने बताया कि पीड़िता पढ़ाई करती है। इसके अलावा वह मद्रसे में भी नौकरी करती थी। उसने बताया कि आरोपी पुलिसकर्मी ने गत वर्ष उसे शादी के लिए लड़का दिखाए के बहाने उसे देवली बुलाया। जहां उसने दुष्कर्म की घटना को अंजाम दिया। पीड़िता ने बताया कि घटना के बाद आरोपी 2 अगस्त 2022 को फिर उसके पास आया और गलत काम करने के लिए उस पर दबाव बनाया। इसके बाद पीड़िता आरोपी से परेशान होकर अपने गांव आ गई। इसके बाद भी आरोपी बार-बार मोबाइल पर फोन करके गलत काम करने के लिए दबाव डालता और उसकी वीडियो को वायरल करने की धमकी देता रहता है।

# कटारा के बेटे और पी.टी.आई. से पूछताछ

डूंगरपुर, (निर्स)। पेपर लीक केस में आरोपी आरपीएससी मेंबर बाबूलाल कटारा के डॉक्टर बेटे और करीबी पीटीआई से एसओजी की टीम ने पूछताछ की। एसओजी के अधिकारियों की टीम बुधवार सुबह होते ही डूंगरपुर पहुंच गई। पेपर लीक केस में आरोपी बाबूलाल कटारा के डॉक्टर बेटे दीपेश कटारा और उनके करीबी पीटीआई प्रकाश मनात को पकड़कर कोतवाली थाने लेकर आई। एसओजी की टीम कोतवाली पहुंची। इसके बाद थाने के एक बंद कमरे में ही दीपेश और पीटीआई से पूछताछ की गई। एसओजी ने पेपर लीक और लेनदेन को लेकर कई सवाल पूछे।

एसओजी की टीम ने दोनों से करीब डेढ़ घंटे तक बंद कमरे में पूछताछ की। दोपहर करीब 12.30 बजे बाद आरपीएससी मेंबर बाबूलाल कटारा का बेटा दीपेश कमरे से बाहर निकला और चला गया। जबकि पीटीआई प्रकाश मनात को लेकर एसओजी की टीम बाहर आई। इसके बाद उसे एक गाड़ी में बैठाया और एसओजी की टीम रवाना हो गई।

■ एस.ओ.जी. ने बंद कमरे में डेढ़ घंटे तक पूछे सवाल, पीटीआई को साथ लेकर गई

एसओजी की टीम पीटीआई को लेकर कहा है इस बारे में कोई जानकारी नहीं दी गई है। एसओजी ने दोनों लोगों से की गई पूछताछ और गिरफ्तारी को लेकर कोई जानकारी नहीं दी है। जानकारी के अनुसार एसओजी ने 18 अप्रैल को सेकंड ग्रेड शिक्षक भर्ती-2022 के पेपर लीक प्रकरण में मुख्य आरोपी आरपीएससी मेंबर बाबूलाल कटारा को गिरफ्तार किया था। इसके बाद बाबूलाल कटारा के भानुज विजय और ड्राइवर को भी गिरफ्तार कर लिया था। एसओजी ने इससे पहले ही डॉक्टर बेटे दीपेश से पूछताछ की थी। एसओजी की टीम कुछ समय के लिए एसपी क्वार्टर के सामने भी रुकी। वहीं इसके बाद एसओजी की टीम ने शहर के एक होटल में खाना खाया और फिर रवाना हो गए।

# मोरन नदी पर बने पुल के उद्घाटन को लेकर विवाद

लोकार्पण करने पहुंचे बी.टी.पी. विधायक को प्रशासन ने रोका

डूंगरपुर, (निर्स)। जिले के सागवाडा विधानसभा क्षेत्र में मोरन नदी पर बने पुल के उद्घाटन को लेकर राजनीतिक विवाद हो गया। सागवाडा विधायक रामप्रसाद डंडोर बुधवार को अपने समर्थकों के साथ जखडा टामटिया के बीच मोरन नदी पर पुल का उद्घाटन करने के लिए पहुंच गए, लेकिन प्रशासन को पता लगने पर विधायक को उद्घाटन करने से रोक दिया गया। इसके बाद मौके पर पुलिस बल तैनात किया गया है। कांग्रेसी नेता 13 जुलाई को इस पुल का उद्घाटन करने वाले हैं।

प्राप्त जानकारी के अनुसार सागवाडा विधानसभा क्षेत्र में जखडा टामटिया के बीच मोरन नदी पर पुल बनकर तैयार हो गया है। पुल के उद्घाटन को लेकर कांग्रेस नेताओं की ओर से एक कांड सोशल मीडिया पर शेयर हो रहा है, जिसमें 13 जुलाई को पुल के उद्घाटन को लेकर जानकारी

दी गई है। पुल के उद्घाटन की जानकारी सागवाडा से बीटीपी विधायक रामप्रसाद डंडोर और उनके समर्थकों को मिली तो वह अपने समर्थकों के साथ एक दिन पहले ही पुल का उद्घाटन करने पहुंच गए। उनकी ओर से भी सोशल मीडिया पर 12 जुलाई को पुल के उद्घाटन का मैसेज शेयर किया गया था।

मामले की गंभीरता को देखते हुए डूंगरपुर से एडीएम हेमैंद्र नागर और एसपी निरंजन चारण मौके पर पहुंचे। सागवाडा डीएसपी विक्रमसिंह, सागवाडा एसडीएम यतीन्द्र पोरवाल, तहसीलदार डॉ.रमेशचंद्र वडेरा, सागवाडा और वरदा थानाधिकारी की मौजूदगी में करीब 200 पुलिस जवानों का जांबा तैनात रहा। अधिकारियों ने विधायक और समर्थकों से पूला का उद्घाटन नहीं करने की समझाईश की और उद्घाटन

■ सोशल मीडिया पर 12 जुलाई को पुल के उद्घाटन का मैसेज शेयर किया गया था

करने से रोका दिया। इसके बाद विधायक अपने समर्थकों के साथ टामटिया मंदिर मंदिर पहुंचे। विधायक रामप्रसाद डंडोर ने कहा कि ऐसे गड्डे खोदकर हमें रोका नहीं जा सकता है। क्षेत्र का विधायक होने के नाते इस कार्य की स्वीकृति मुख्यमंत्री से कराई थी। प्रोटोकॉल के अनुरूप उद्घाटन में मेरी मौजूदगी आवश्यक होने के बाद भी कांड पर मेरा नाम नहीं होने से समर्थकों ने एक दिन पहले उद्घाटन करने की योजना बनाई थी।

उद्घाटन कांड और पट्टिका की राजनीति:- डूंगरपुर विधायक गणेश घोघरा, दिनेश खोडनिया, सागवाडा ब्लॉक अध्यक्ष धीरज मेहता और गलियाकोट ब्लॉक अध्यक्ष रोहित पाटीदार की मौजूदगी में 13 जुलाई को पुल के उद्घाटन होने का एक कांड सोशल मीडिया पर शेयर हो रहा है। जिसमें निवेदक ग्राम पंचायत छानी और टामटिया, कांग्रेस के पदाधिकारी सुरेश जोशी व सरपंच संघ के अध्यक्ष कैलाश रोत है।

दूसरी ओर विधायक रामप्रसाद डंडोर के समर्थकों की ओर से एक उद्घाटन पट्टिका बनाई गई थी। जिस पर विधायक रामप्रसाद डंडोर, वरदा जिला परिषद माया कलासुआ व पंचायत समिति सदस्य सरला डोंडियार का नाम है। इसमें निवेदक आदिवासी परिवार सागवाडा पील प्रदेश को बनाया गया है।

# ऋषिकेश-बाडमेर रेलसेवा रद्द रहेगी

जोधपुर, (कांस)। रेलवे द्वारा उत्तर रेलवे पर मानसूनी की भारी बारिश के कारण पानी भरवा हो जाने के कारण रेल यातायात प्रभावित रहे। मंडल रेल

प्रबंधक पंकज कुमार सिंह के अनुसार उपरोक्त के कारण गाड़ी संख्या 14887, ऋषिकेश-बाडमेर आज की रद्द की गई।

**SANITATION WATER AND COMMUNITY HEALTH PROJECT**

**निदेशालय- स्वच्छ परियोजना, उदयपुर**

बडी रोड (हवाला सूट) पुलिस अन्वेषण भवन के आगे, उदयपुर (गर.) 313001  
Email: director@rajasthan.gov.in, swachh@udipur@gmail.com, CONTACT NO. 9509969140

क्रमांक: एफ ( )/निविदा/निदे./स्वच्छ/2023-24/2224-31 दिनांक: 12.07.2023

**बोली सूचना संख्या- 13/2023-24**

**UBN-SWP2324WSS00032, SWP2324WSS00033, SWP2324WSS00034, SWP2324WLS00035, SWP2324WSS00036, SWP2324WLS00037, SWP2324WLS00038, SWP2324WLS00039,**

जनजाति क्षेत्रीय विकास विभाग अन्तर्गत स्वच्छ परियोजना के मार्फत मा बाडी केन्द्रों पर टायलेट ब्लॉक मरम्मत, सौर पनघट स्थापना, सौर उर्जा आधारित सामुदायिक जलोत्थान सिंचाई योजना स्थापना एवं विभिन्न नवीन छात्रावास निर्माण कार्य (बांरा, डूंगरपुर, टोंक एवं जालोर) करवाये जाने हेतु ई-बोली सूचना दिनांक 13.07.2023 से 21.07.2023 तक आमंत्रित की जाती है। उक्त बोली से सम्बन्धित विस्तृत जानकारी वेबसाइट [www.sppp.rajasthan.gov.in](http://www.sppp.rajasthan.gov.in) व [www.eproc.rajasthan.gov.in](http://www.eproc.rajasthan.gov.in) पर देखी जा सकती।

**निदेशक**

# जंबो कार्यकारिणी के बावजूद राहुल गांधी के समर्थन में नहीं जुटी भीड़

## एआईसीसी के आह्वान पर शहीद स्मारक पर हुए मौन सत्याग्रह में प्रभारी, सह प्रभारियों सहित बड़े नेता जुटे, लेकिन टेंट पूरा नहीं भर पाया

जयपुर, (का.प्र.) कांग्रेस नेता राहुल गांधी को समर्थन देने के लिए अखिल भारतीय कांग्रेस कमेटी के आह्वान पर प्रदेश कांग्रेस की ओर से जयपुर के शहीद स्मारक पर मौन सत्याग्रह में मुख्यमंत्री को छोड़कर कांग्रेस के तमाम बड़े नेता मौजूद रहे, लेकिन 2 दिन पहले बना प्रदेश कांग्रेस की 190 सदस्य कार्यकारिणी और 25 जिला अध्यक्षों ने पद हासिल करने के तुरंत बाद जाता दिया कि उन्होंने सिर्फ नाम के लिए पद

■ पायलट बोले, "मेरे मुद्दों पर पार्टी और सरकार सहमत"

लिए हैं, भीड़ लाने के लिए नहीं। स्थिति यह रही कि प्रदेश कांग्रेस प्रभारी, तीनों सह प्रभारी, प्रदेश कांग्रेस अध्यक्ष सहित मंत्री, विधायक और बड़े नेता मौजूद रहे, इसके बावजूद शहीद स्मारक पर आधे हिस्से में लगाया गया टेंट भी पूरा नहीं भर पाया। इसका मतलब बहुत स्पष्ट है कि जिन लोगों को प्रदेश कांग्रेस अध्यक्ष गोविंद सिंह डोटासरा ने पदाधिकारी बनाया है, उनमें से कोई भी अपने साथ भीड़ लेकर नहीं आया।

प्रदेश कांग्रेस की कार्यकारिणी आने के साथ ही प्रदेश कांग्रेस अध्यक्ष गोविंद सिंह डोटासरा ने दावा किया था कि काम करने वाले और जमीनी लोगों को ही मौका दिया गया है। उनके बयान के अगले दिन ही राहुल गांधी के समर्थन में किए गए मौन सत्याग्रह में डोटासरा की बात उन्हीं की ओर से बनाए गए पदाधिकारियों ने खराब करवाई। पहले तो प्रदेश कांग्रेस की ओर से शहीद स्मारक पर आधे से भी कम हिस्से में टेंट लगाया गया। वह टेंट भी आधा ही भर पाया।

यहां मीडिया से बात करते हुए प्रदेश कांग्रेस प्रभारी सुखजिंदर सिंह रंधावा ने कहा हमेशा ही ईसाफ की गुहार लगती है। पहले हम भगवान से मांगते हैं, दूसरी बार हम अदालत से ईसाफ मांगते हैं। राहुल गांधी को भगवान से



अखिल भारतीय कांग्रेस कमेटी के आह्वान पर प्रदेश कांग्रेस की ओर से जयपुर के शहीद स्मारक पर मौन सत्याग्रह में पूर्व उप मुख्यमंत्री सचिन पायलट, प्रदेश सुखजिंदर सिंह रंधावा, उड़ीसा के प्रभारी भंवर जितेन्द्र सिंह, मंत्री प्रतापसिंह खाचरियावास सहित कई अन्य मंत्री, विधायक और कार्यकर्ता मौजूद रहे।

और अदालत से जरूर ईसाफ मिलेगा। अमानता के मामले में पहली बार किसी को इतनी बड़ी सजा दी गई है। पंजाब में तो हमारे बहुत चलता रहता है। केजरीवाल ने क्या-क्या नहीं बोल दिया। जिस तरह की सजा राहुल गांधी को दी गई है, वह न किसी को मिली और न मिलेगी। राहुल की जुबान बंद करने का नतीजा बीजेपी ने कर्नाटक, हिमाचल में देख लिया है। रंधावा ने कहा कि दुनिया की सबसे पुरानी और बड़ी पार्टी के नेता की आवाज बंद करना, इतिहास में पहली बार हुआ है। 1978 में भी जनता दल की सरकार ने इंदिरा

गांधी को जेल में भेजा था। बाद में उसका उतना ज्यादा रिप्रेजेंटेशन हुआ। राहुल गांधी को पार्लियामेंट में बोलने से रोकने के लिए सब किया गया। यह देश की जनता बिल्कुल बदीशत नहीं करेगी।

इधर सुलह बैठक तथा लंबे अंतराल के बाद सचिन पायलट प्रदेश कांग्रेस की ओर से आयोजित किसी कार्यक्रम में पहुंचे। यहां मीडिया से बात करते हुए सचिन पायलट बोले कि पेपर लीक पर मेरे उठाए गए मुद्दों पर पार्टी और सरकार में सहमति है। सरकार जल्द ही एक कानून लाया जाएगा, ताकि लोगों पर कार्रवाई हो। मैंने पेपर लीक और

आरपीएससी के मेंबर्स की नियुक्ति पर बात रखी थी। इस मौके पर प्रदेश कांग्रेस अध्यक्ष गोविंद सिंह डोटासरा ने बीजेपी और केंद्र की आलोचना करते हुए कहा कि इन्होंने अति कर दी है। इस देश की जनता अति को बदीशत नहीं करती है। राहुल गांधी पर देश की छवि खराब करने के बीजेपी के आरोपों पर पलटवार करते हुए गोविंद सिंह डोटासरा ने कहा कि देश की छवि तो तब खराब हुई, जब अमेरिका में जाकर प्रधानमंत्री मोदी ने एक कार्यकर्ता की तरह अगली बार ट्रंप सरकार का नारा दिया।

मौन सत्याग्रह में उड़ीसा के प्रभारी भंवर जितेन्द्र सिंह पंजाब के प्रभारी हरीश चौधरी राजस्थान के तीनों सह प्रभारी अमृता धवन, काजी निजामुद्दीन, वीरेंद्र चौधरी, मंत्री डॉ बी डी कल्ला, डॉ महेश जोशी, रमेश मीणा, सुखराम बिस्नोई, अशोक चांदना, मुख्यमंत्री के सलाहकार डॉ राजकुमार शर्मा, महिला आयोग की अध्यक्ष रेहाना रियाज, केश कला बोर्ड के अध्यक्ष महेंद्र गहलोत, विधायक आलोक बेनीवाल, रफीक खान सहित प्रदेश कांग्रेस के पदाधिकारी जिला कांग्रेस अध्यक्ष और पार्टी कार्यकर्ता मौजूद रहे।



राज्यपाल कलराज मिश्र से बुधवार को राजभवन में सप्तशक्ति कमान के जनरल ऑफिसर कमाण्डिंग-इन-चीफ लेफ्टिनेंट जनरल बी.एस. राजू ने मुलाकात की। राज्यपाल से उनकी यह शिष्टाचार भेंट थी।

## राजनैतिक संरक्षण में पनप रहा प्रदेश में अपराध : सी.पी.जोशी

### 'भरतपुर हत्याकांड में पुलिस की भूमिका भी संदिग्ध'

जयपुर। भाजपा प्रदेशाध्यक्ष सीपी जोशी ने भरतपुर में भाजपा के मंडल अध्यक्ष की हत्या के आरोपी की पुलिस कस्टडी में गोली मारकर हत्या के मामले को संदिग्ध बताया। उन्होंने कहा कि "आमजन में विश्वास और अपराधियों में डर" के पुलिस स्लोगन का प्रदेश में कोई अर्थ रहा नहीं है। प्रदेश के मौजूदा हालातों में आमजन में डर है और अपराधियों में विश्वास पैदा हुआ है। इस तरह के गंभीर अपराध किसी आका की सरपरस्ती के बिना नहीं पनप सकता। भरतपुर के मर्डर कांड में पुलिस की भूमिका भी पूरी तरह संदिग्ध बनी हुई है। जिसमें मर्डर क्यों हुआ, किसका हुआ, मृतक कहां जा रहा था, क्या वह गवाही देने वाला था। स्वाभाविक है, कि गवाही में किसी बड़े आदमी का नाम सामने आने वाला था। तो क्या इसी वजह से उसकी आवाज बंद कर दी गई।

■ प्रदेश में ना कानून है, ना ही प्रशासनिक व्यवस्था : राजेन्द्र राठौड़

जिया गया हो। मर्डर का आरोपी केवल टिगर दबाने वाला था, उसका आका कोई और था। मुख्य आरोपी का नाम भाजपा मंडल अध्यक्ष की हत्या में ना आए इसलिए आज यह हत्या हुई है। जोशी ने कहा कि यह कोई बड़ा षडयंत्र हो सकता है। प्रदेश का गृहमंत्री होने के नाते मुख्यमंत्री गहलोत को सोचना चाहिए कि उनकी सरकार के संरक्षण में किस प्रकार से राजस्थान में अपराध पनप रहा है। इस तरह की घटनाओं में कहीं कहीं राजनीति और अपराध का गठजोड़ साफ दिखाई देता है। नेता प्रतिपक्ष राजेंद्र सिंह राठौड़ ने भरतपुर हत्याकांड पर कहा कि प्रदेश में ना कानून है, ना ही प्रशासनिक व्यवस्था है। मुख्यमंत्री अशोक गहलोत ने साढ़े 4

वर्ष तक राजस्थान को पूर्णकालिक गृहमंत्री नहीं दिया पुलिस की लापरवाही और पुलिस के टूटते इकबाल से भरतपुर की घटना घटित हुई है। राठौड़ ने पूरे घटनाक्रम पर प्रश्नचिह्न खड़ा करते हुए कहा कि पुलिस कस्टडी में और 6-6 गाड़ों की मौजूदगी में रोडवेज की बस में हार्डकोर अपराधी को लेकर आना और उसकी हत्या होना यह घोर लापरवाही है। यदि इस प्रकार की घमकी या खतरा था तो पुलिस ने पुख्ता बंदोबस्त क्यों नहीं किए। राष्ट्रीय प्रवक्ता एवं सांसद राज्यध्वज राठौड़ ने कहा कि भरतपुर में भाजपा मंडल अध्यक्ष की हत्या के मुख्य आरोपी की पुलिस कस्टडी में इस तरह हत्या होना, गहलोत सरकार की मंशा पर सवाल खड़ा करता है। राठौड़ ने कहा कि किसके इशारे पर और किसको बचाने के लिए इस तरह के कदम उठाए जा रहे हैं। इस हत्याकांड में पुलिस की कार्यशैली पूरी तरह संदेहास्पद और सवालोक के भेरे में है।

## अनापत्ति प्रमाण पत्र जारी करने के लिए बैठक

जयपुर। प्रदेश में नए हॉस्पिटल खोलने या संचालित हॉस्पिटल के लिए समय-समय पर विभिन्न विभागों से जारी किए जाने वाले आवश्यक प्रमाण पत्र व अनापत्ति प्रमाण पत्र सिंगल विंडो सिस्टम से जारी किए जाने के लिए शुरूआत किया जाना है। इसकी तैयारियों को लेकर निदेशक जनस्वास्थ्य डॉ. रवि प्रकाश माथुर की अध्यक्षता में बुधवार को स्वास्थ्य भवन में संबंधित विभागों के अधिकारियों के साथ बैठक आयोजित कर आवश्यक मुद्दों पर विस्तार से चर्चा की गई।

निदेशक जनस्वास्थ्य ने बताया कि हितधारक विभिन्न विभागों द्वारा जारी किए जाने वाले प्रमाण पत्र व एनओसी की सुची, इसमें लिए जाने वाला मेटाडेटा, इत्यादि जरूरी कार्यवाहियों की जानकारी संबंधित विभागों से आगामी 5 दिवसों में भिजवाने के लिए कहा है।

## नाबालिग से दुष्कर्म करने वाले अभियुक्त को सजा

जयपुर। पाँक्सो मामलों की विशेष अदालत ने नाबालिग से दुष्कर्म करने वाले अभियुक्त जुबेर आलम को बीस साल की सजा सुनाई है। इसके साथ ही अदालत ने अभियुक्त पर पचास हजार रुपए का जुर्माना भी लगाया है। अदालत ने अपने आदेश में कहा कि अभियुक्त ने पीड़िता के साथ

## सार-समाचार

### 'जल जीवन मिशन के लक्ष्य हासिल करना सुनिश्चित करें अधिकारी'

जयपुर, (का.सं.)। जिला परिषद कलेक्ट्रेट सभागार में बुधवार को जिला जल एवं स्वच्छता समिति की बैठक का आयोजन हुआ। बैठक में अतिरिक्त जिला कलेक्टर (चतुर्थ) शंकर लाल सैनी ने जयपुर जिले में जल जीवन मिशन योजना की समीक्षा की। उन्होंने कहा कि जन स्वास्थ्य एवं अभियांत्रिकी विभाग और डिस्कॉम के अधिकारी आपसी सहयोग एवं समन्वय से कार्य करते हुए ज्यादा से ज्यादा कनेक्शन करें, ताकि योजना के तहत जिले को मिले लक्ष्य को शत प्रतिशत हासिल किया जाना सुनिश्चित किया जा सके। जन स्वास्थ्य एवं अभियांत्रिकी विभाग के अधीक्षण अभियंता एवं जिला जल एवं स्वच्छता मिशन के सदस्य सचिव रमेश चन्द मीना ने जानकारी दी कि जिले में अभी तक जल जीवन मिशन के तहत 53.87 फीसदी कनेक्ट हासिल किया जा चुका है जबकि प्रदेश का कुल औसत 40.70 प्रतिशत है। जयपुर जिले के कुल 6 लाख 18 हजार 849 परिवारों में से कुल 3 लाख 33 हजार 344 परिवारों को क्रियाशील कनेक्शन का लाभ दिया जा चुका है। शेष 2 लाख 85 हजार 505 परिवारों को मार्च, 2024 तक चरणबद्ध तरीके से हर घर नल कनेक्शन प्रदान किया जाना प्रस्तावित है।

### श्रुत पंचमी प्रतियोगिता के परिणाम घोषित

जयपुर, (का.सं.)। अखिल भारतीय जैन बैकस फोम जयपुर द्वारा श्रुत पंचमी के अवसर पर अखिल भारतीय स्तर पर व्हाट्सएप ग्रुप के माध्यम से एक प्रतियोगिता आयोजित की गई थी, जिसमें विभिन्न भागों - बूंदी, कोटा, भीलवाड़ा, झालावाड़, जयपुर, सर्वाड, माधोपुर, टोंक, उदयपुर, नीमच, ओरांगबाद, हैदराबाद, खरगोन, गुलबर्गा, सदावन, बाराबंकी, विदिशा, पूना, मनाली, दिल्ली, चांदखेड़ी, सागर, विजयनगर, हरिद्वार, जबलपुर, गुरुग्राम, इंदौर, लखनऊ, बिलासपुर आदि स्थानों से प्रतिभागियों ने भाग लेने में अपनी रुचि दर्शाई। प्रतियोगितायें प्रथम स्थान पर प्रेमलता जैन, सुखदा, द्वितीय स्थान पर आरती (डोली) जैन, चित्रांशु जैन, तृतीय स्थान पर गुणमाला, लता जैन, मुकेश जैन, अनिता, कल्पना, प्रेरणा, कांता पहाड़िया, चातुर्मास के दौरान विजेताओं को एक समारोह में पुरस्कार वितरित किया जाएगा।

## राजस्थान डोमेस्टिक ट्रेवल मार्ट का आगाज कल से

जयपुर, 12 जुलाई। राजस्थान डोमेस्टिक ट्रेवल मार्ट (आरडीटीएम) का तीसरा संस्करण 14 जुलाई से 16 जुलाई तक आयोजित होगा। 14 जुलाई की शाम को, सभी विदेशी टूर ऑपरेटर्स, ट्रेवल एजेंट्स, डेवेलपर्स को आमंत्रित फोटों का अद्भुत अनुभव प्रदान करने के लिए आमंत्रित किया जाएगा। उन्हें आमंत्रित करने के लिए एआईसीसी ने साउंड एंड लाइट शो देखने का भी मौका मिलेगा। अगले दिन, 15 जुलाई को आरडीटीएम का आधिकारिक उद्घाटन राजस्थान इंटरनेशनल सेंटर (आरआईसी) में सुबह 10 बजे राजस्थान सरकार के पर्यटन मंत्री, विश्वेंद्र सिंह और प्रमुख सचिव, पर्यटन, गायत्री राठौड़ द्वारा किया जाएगा। फेडरेशन ऑफ हॉस्पिटैलिटी एंड टूरिज्म ऑफ राजस्थान (एफएचटीआर), अध्यक्ष, अर्जुन कुमार, प्रेसिडेंट ऑनर, एफएचटीआर, भीम सिंह; इंडियन हॉटेल्स एंड टूरिज्म एसोसिएशन (आईएचएचए), अध्यक्ष, रणधीर विक्रम सिंह मंडावा, एफएचटीआर, वरिष्ठ उपाध्यक्ष और होटल एंड रेस्टोरेंट एसोसिएशन ऑफ राजस्थान (एचआरएआर), अध्यक्ष, कुलदीप सिंह चंदेला और राजस्थान एसोसिएशन ऑफ टूर ऑपरेटर्स (राटो), अध्यक्ष, महेंद्र सिंह राठौड़ भी उपस्थित रहेंगे। राजस्थान डोमेस्टिक ट्रेवल मार्ट का आयोजन पर्यटन विभाग, राजस्थान सरकार और एफएचटीआर द्वारा संयुक्त रूप से किया जा रहा है।

## आईएनआईएफडी ने अपना नया परिवार लांच किया

जयपुर, (का.सं.)। आईएनआईएफडी जयपुर ने 1 जुलाई को मानसरोवर, जयपुर में अपना नया और अत्याधुनिक परिसर लांच किया। कमला पोद्दार ग्रुप "आईएनआईएफडी जयपुर" को सफलता की यात्रा के 25वें वर्ष की पूर्व संध्या पर छात्रों ने वार्षिक प्रदर्शनी 2023 "एसएटीएचटी" में अपनी रचनात्मकता का प्रदर्शन किया। प्रकृतिक तत्वों आकाश, पृथ्वी और महासागर का उपयोग करके राजस्थान के निरंतरता की थीम पर रचनात्मक, पुनर्चिंतित और पुनर्जीवीकरण उपायों के माध्यम से चित्रित माहौल, जिसमें याद दिलाया कि हर चीज में जन्म, विकास, मृत्यु और पुनर्जन्म का एक चक्र होता है। प्रतिष्ठित अतिथियों, गणमान्य व्यक्तियों, अभिभावकों और छात्रों ने प्रदर्शनी देखी। आईएनआईएफडी 3 महाद्वीपों में स्थापित डिजाइन संस्थानों का सबसे बड़ा वैश्विक नेटवर्क है, इन्फो इंटीरियर और फैशन डिजाइन के क्षेत्र में पूरे भारत में 180 केंद्रों के साथ डिजाइन शिक्षा को जन-जन तक पहुंचाने में अग्रणी भूमिका निभाई है।

## सी.आई.आई. प्रतिनिधि मंडल इंडोनेशिया पहुंचा

जयपुर, (का.सं.)। "इंजीनियरिंग, खाद्य प्रसंस्करण, कागज, खनिज, अपशिष्ट प्रबंधन, चिकित्सा और स्वास्थ्य, जैव प्रौद्योगिकी सहित विभिन्न क्षेत्रों से एक वरिष्ठ स्तर का उद्योग प्रतिनिधिमंडल व्यावसायिक अवसर तलाशने के लिए 11 से 14 जुलाई तक इंडोनेशिया का दौरा कर रहा है।" सीआईआई राजस्थान स्टेट कार्डिसिल के मिशन लीडर और

चेयरमैन अभिनव बांदिया ने यह बात कहा। जकार्ता में सीआईआई का आठवां अंतर्राष्ट्रीय कार्यालय भारतीय कंपनियों को बाजार की जानकारी, अवसरों को उजागर करना, साझेदार ढूंढना, मैचमेकिंग, व्यापार मेलों में भागीदारी, निवेश सत्र, सेमिनार आदि में सहायता करके इंडोनेशिया के साथ सहयोग करने में सहायक रहता है।

## युवा मोर्चा 18 को आर.पी.एस.सी. का करेगा घेराव : अंकित चेची

जयपुर। भारतीय जनता युवा मोर्चा प्रदेशाध्यक्ष अंकित चेची ने भाजपा प्रदेश मुख्यालय पर प्रेसवार्ता को सम्बोधित किया।

चेची ने प्रेस वार्ता को संबोधित करते हुए कहा कि राजस्थान की गहलोत सरकार ने लाखों युवाओं के पक्ष में आवाज उठाई है।

भर्ती सहित दर्जनभर से ज्यादा प्रतियोगी परीक्षाओं के पेपर लीक हुए हैं। गहलोत सरकार की हठधर्मिता के आगे राजस्थान का युवा लाचार है। भारतीय जनता युवा मोर्चा राजस्थान के युवाओं की आवाज को बुलंद करने के लिए कांग्रेस सरकार के खिलाफ आगामी 18 जुलाई को अजमेर में आरपीएससी कार्यालय का घेराव करेगा। इस युवा आक्रोश महाघेराव में राजस्थान के सभी जिलों से युवा भाग लेंगे।

## कर्मल वीरेंद्र कुमार ने किया राजस्थान बटालियन एन.सी.सी. का निरीक्षण



प्रथम राजस्थान बटालियन एन.सी.सी. कैडेट्स ने बुधवार को जयपुर ग्रुप कमांडर वीरेंद्र कुमार को गाई ऑफ ऑनर दिया।

जयपुर, (का.सं.)। जयपुर ग्रुप कमांडर कर्मल वीरेंद्र कुमार ने आज प्रथम राजस्थान बटालियन एन सी सी का वार्षिक निरीक्षण किया। प्रथम राजस्थान बटालियन एन सी सी के कमान अधिकारी कर्मल वीरेंद्र सिंह जयपुर द्वारा जयपुर ग्रुप कमांडर कर्मल वीरेंद्र कुमार का गर्मजोशी के साथ स्वागत और अभिनंदन किया।

जयपुर ग्रुप कमांडर कर्मल वीरेंद्र कुमार ने प्रथम राजस्थान बटालियन एन सी सी के ऑफिसर ,स्टोर ,कोथ,कैंटीन,बैरक, परिसर आदि का निरीक्षण किया। एन सी सी के विद्यालयों और महाविद्यालयों से आये सहयोगी एन सी सी अधिकारियों, बटालियन के सुबेदार ,स्टाफ एवं सिविल से मुलाकात किया। ग्रुप कमांडर विद्यालय और महाविद्यालय के सहयोगी एन सी सी अधिकारियों से

## नाबालिग से दुष्कर्म करने वाले अभियुक्त को सजा

जयपुर। पाँक्सो मामलों की विशेष अदालत ने नाबालिग से दुष्कर्म करने वाले अभियुक्त जुबेर आलम को बीस साल की सजा सुनाई है। इसके साथ ही अदालत ने अभियुक्त पर पचास हजार रुपए का जुर्माना भी लगाया है। अदालत ने अपने आदेश में कहा कि अभियुक्त ने पीड़िता के साथ

## सिल्वन जैव विविधता परियोजना का जल्द लोकार्पण

जयपुर, 12 जुलाई। नगरीय विकास, स्वायत्त शासन एवं आवासन मंत्री शांति धारीवाल के नेतृत्व में मुख्यमंत्री अशोक गहलोत की बजट घोषणा वर्ष 2021-22 को मूर्त रूप देने के लिए जयपुर विकास प्राधिकरण द्वारा आगरा रोड पर लगभग 113 हैक्टेयर भूमि पर सिल्वन जैव विविधता वन का विकास किया गया है, जिसका लोकार्पण स्वतंत्रता दिवस के दिन कर आमजन को सोगात दी जायेगी।

## राजकीय अल्पसंख्यक छात्रावासों में प्रवेश प्रक्रिया शुरू

जयपुर, 12 जुलाई। राजस्थान सरकार के अल्पसंख्यक मामलात विभाग द्वारा जयपुर जिले में संचालित बालक एवं बालिका छात्रावासों में प्रवेश के लिए आवेदन पत्र आमंत्रित किये गए हैं। पात्र एवं इच्छुक आवेदक 30 जुलाई तक अपना आवेदन मय वांछित दस्तावेज जिला अल्पसंख्यक कल्याण अधिकारी कार्यालय में जमा करवा

## राजकीय अल्पसंख्यक छात्रावासों में प्रवेश प्रक्रिया शुरू

सकते हैं। जिला अल्पसंख्यक कल्याण अधिकारी शकिल अहमद ने बताया कि कक्षा 9 एवं उससे उच्चतर कक्षा में जयपुर शहर के किसी भी राजकीय एवं निजी शिक्षण संस्थान में नियमित अध्ययनरत अल्पसंख्यक वर्ग ( जैन, सिख, मुस्लिम, बौद्ध, ईसाई, पारसी) के विद्यार्थी अपना आवेदन पत्र 30 जुलाई तक जमा करवा सकते हैं।

# पानी की समस्या को लेकर जलदाय कार्यालय के बाहर महिलाओं ने मटके फोड़े

पानी की समस्या को लेकर गंज क्षेत्र के बाशिंदों ने जलदाय विभाग के नगर खंड प्रथम कार्यालय के बाहर प्रदर्शन किया

अजमेर, (कासं)। पूर्व शिक्षा राज्य मंत्री और अजमेर उत्तर विधायक वासुदेव देवनाणी ने कहा कि बीसलपुर बांध में पर्याप्त पानी होने के बावजूद अजमेर शहर में जल वितरण की गड़बड़ाई स्थिति को लेकर जलदाय विभाग बिलकुल भी गंभीर नहीं है। पानी की समस्या को लेकर बुधवार को गंज क्षेत्र के बाशिंदों ने विधायक देवनाणी और पार्षद सुभाष जाटव की अगुवाई में महावीर सर्कल स्थित जलदाय विभाग के नगर खंड प्रथम कार्यालय के बाहर जोरदार प्रदर्शन किया। पानी की समस्या को लेकर अक्रोशित महिलाओं और जनप्रतिनिधियों ने कार्यालय के बाहर मटके फोड़े और अपने गुस्से का इजहार किया।

विधायक वासुदेव देवनाणी भी मौके पर एक्सईएन के दफ्तर में नहीं मिलने पर प्रदर्शन कर रहे लोगों के साथ धरने पर बैठ गए। विधायक देवनाणी ने विभाग पर जलापूर्ति करने में लापरवाही बरतने का आरोप लगाते हुए कहा कि जल वितरण में भेदभाव किया जा रहा है। देवनाणी ने कहा की कमला बावड़ी, रैगर बस्ती, कोली बस्ती, गंज, नया बाजार, नला बाजार क्षेत्र, नगीना बाग में 72 से 96 घंटे में भी इन जगह पर पर्याप्त सप्लाई नहीं रही है। देवनाणी ने कहा की घरेलू



विधायक देवनाणी (बाएं से तीसरे) और पार्षद सुभाष जाटव की अगुवाई में जलदाय विभाग के नगर खंड प्रथम कार्यालय के बाहर लोगों ने प्रदर्शन किया।

बाजार इलाके में छह महीने से लाइन नहीं जोड़ी गई है। कई जगह लोकेज है जिसकी शिकायत करने के बाद भी सुधार नहीं किया गया। देवनाणी के साथ

धरने पर पार्षद सुभाष जाटव, राजू साहू, अशोक मुद्गल, जिला मंत्री राजेश शर्मा और लवलेखा बंसल आदि भागपा कार्यकर्ता और वार्ड वासी मौजूद रहे।

विधायक देवनाणी ने पानी की समस्या को लेकर जिला कलेक्टर डॉ. भारती दीक्षित से मुलाकात की और उन्हें शहर में अव्यवस्थित रूप से हो

■ पर्याप्त पानी होने के बावजूद जलापूर्ति में लापरवाही कर रहे अधिकारी: देवनाणी

रही जलापूर्ति सहित विभिन्न समस्याओं के बारे में बताया और समाधान करने के लिए कहा। साथ ही देवनाणी ने बारिश में उखड़ चुकी सड़कों की बदहाली से भी कलेक्टर को अवगत कराया और तुरंत पेचबंद करवाने के लिए कहा। साथ ही सिवरेज की समस्या और मैन होल्स के कई जगह टूटे फूटे पड़े होने पर कभी भी बड़ा हादसा होने की आशंका जगाते हुए इसके लिए अचलव कार्यवाही करने के लिए कहा। देवनाणी ने आनासागर झील से आ रही दुर्गंध को लेकर और आनासागर की पाल पर एकत्रित हुए कचरा और बह कर आई हुई मिट्टी को हटाया जाए और कलेक्टर से इसका स्थाई समाधान करने के लिए भी कहा। देवनाणी ने फायसागर रोड स्थित डिफेंस कॉलोनी, दादा विहार, गोटा कॉलोनी आदि जलभराव कॉलोनी का भी दौरा किया।

# अध्यापकों की कमी को लेकर स्कूल गेट पर जड़ा ताला

अध्यापकों की कमी के कारण पढ़ाई नहीं होने से ग्रामीण व अभिभावक भड़क गये



छात्राओं ने अध्यापकों की कमी को लेकर प्रदर्शन किया।

मसूदा, (निर्सं)। बुधवार को उच्च माध्यमिक विद्यालय लोरडी में अध्यापकों की कमी के कारण पढ़ाई नहीं होने से ग्रामीण व अभिभावक भड़क गए उन्होंने स्कूल के मुख्य द्वार पर ताला जोड़ते हुए शिक्षकों के रिक्त पद भरने की आवाज उठाई।

ग्रामीणों ने बताया कि विद्यालय में 16 शिक्षकों को नियुक्ति है। वर्तमान में 8 शिक्षक कार्यरत हैं अध्यापकों की कमी के चलते कई विद्यार्थी निजी विद्यालय और अन्य स्कूलों में जाने को मजबूर हैं। अभिभावकों ने बताया कि 3

पद व्याख्याता के व प्रधानाचार्य का पद, तृतीय श्रेणी के 2 पद रिक्त होने के साथ ही विगत 5 वर्षों से गणित का पद भी रिक्त है। छात्र-छात्राओं का बुरी तरह से प्रभावित हो रहे हैं। अध्यापकों को लेकर ब्लॉक शिक्षा अधिकारी से लेकर जिला शिक्षा अधिकारी, उपखण्ड अधिकारी तक की जा चुकी है शिकायतें। पिछले दिनों 27 जून को जिला कलेक्टर को अवगत कराने पर जिला कलेक्टर ने रिक्त पद भरने का आश्वासन दिया था। शिक्षा विभाग में जनप्रतिनिधियों को बार-बार अवगत कराने के बावजूद रिक्त

पदों को नहीं भरने से विद्यार्थियों व ग्रामीणों में आक्रोश व्याप्त है। ग्रामीण एवं अभिभावकों ने बताया कि जिला एवं स्थानीय प्रशासन की ओर से कोई भी अधिकारी एवं कार्मिक नहीं पहुंचा जिसके चलते ग्रामीणों व अभिभावकों में अच्छा खासा रोष दिखाई दे रहा है। सहानुभूति के लिए दौलतपुर प्रथम सीनियर स्कूल के पीओ ने पहुंचकर कोई टोस आश्वासन नहीं दिया। छात्र-छात्राओं एवं ग्रामीण व अभिभावकों द्वारा दूसरे दिन भी धरना प्रदर्शन एवं स्कूल की तालाबंदी रहेगी।

# बांठिया ने विधायक मदन प्रजापत पर लगाये आरोप

बालोतरा, (निर्सं)। पंचपदरा विधायक मदन प्रजापत जो स्वयंभू विकास पुरुष बने घूम रहे हैं, लेकिन धरातल पर क्षेत्र के अनेकों गांव आज भी मूलभूत सुविधाओं से दूर है। ये बात भारतीय जनता पार्टी प्रदेश कार्य समिति सदस्य गणपत बांठिया ने बुधवार को मीडिया से रूबरू होते हुए कही। बांठिया ने पंचपदरा विधायक मदन प्रजापत पर गंभीर आरोप भी लगाये।

बांठिया ने प्रेस कॉन्फ्रेंस करते हुए कहा कि विधायक ने जिले के नाम पर आमजन का जनजीवन बेहाल कर दिया है। बालोतरा को जिला बनवाया इसके लिए उनका बतौर स्थानीय

निवासी शुक्रिया अदा करता हूँ लेकिन जब आमजन की तकलीफ देखते हैं तो दुःख होता है। उन्होंने ने कहा कि बालोतरा में ड्रेनेज सिस्टम देखें तो शहर को दो हिस्सों में बांट दिया है। हल्की बारिश में ही शहर दो हिस्सों में बंट जाता है और आम जनजीवन बेहाल हो जाता है। अगर इस दौरान कोई इमरजेंसी घटना हो जाए तो वहां तक समय पर सहायता तक नहीं पहुंचेगी। बिना भविष्य की प्लानिंग के ऐसे काम हुए हैं जिससे शहर का व्यापार बुरी तरह प्रभावित हो रहा है। वहीं भ्रष्टाचार पंचपदरा विधानसभा में शिष्टाचार बन गया है।

उन्होंने ने कहा कि किसी भी विभाग में चक्कर लगाकर आमजन से पूछे तो आपको जवाब मिल जाएगा। पंचपदरा विधानसभा में इतना सुनियोजित भ्रष्टाचार कभी नहीं हुआ था। बायतु विधानसभा के जिला परिषद सदस्य ने रिफाइनरी से करीब 5 करोड़ के ईएस आर फंड लेकर विकास कार्य करवाए हैं, वहीं हमारे विधायक फिसड्डी साबित हुए हैं। विधायक को जमीनी समस्याओं की जानकारी नहीं है, हालांकि जमीन के बरों में पूरी जानकारी रखते हैं। इस दौरान उन्होंने पंचपदरा विधायक मदन प्रजापत को जन्मदिन शुभकामनाएं भी दी।

थाने के बाहर लड़की पक्ष पर हमला

हनुमानगढ़, (निर्सं)। यहां महिला पुलिस थाना में हुए राजीनामा के बाद लड़की पक्ष के लोगों ने लड़की पक्ष के 2 लोगों पर हमला कर दिया। इस दौरान लड़की के पिता के दांत टूटे गए। मौके पर मौजूद दोनों पक्षों के लोगों ने बीच-बचाव किया। हमला उस समय हुआ जब महिला पुलिस थाना में राजीनामा होने के बाद दोनों पक्ष के लोग कलेक्टर के सामने लिखित समझौता टाइप करवाने के लिए टाइपिंग की दुकान पर गए थे। पीड़ित मुखराम, गांव मुंडा ने रिपोर्ट दी कि उसकी बेटी ममता की शादी अनिल भादवा के साथ हुई थी। ममता ने अपने देवर सुरेन्द्र, सास मीरा और नन्द संतोष के खिलाफ महिला पुलिस थाना में पेशान करने और मारपीट करने का केस दर्ज कराया था।

# अवैध शराब से भरा ट्रक जब्त, एक गिरफ्तार

■ अवैध शराब की अनुमानित किमत 25 लाख रुपये

सादलपुर, (निर्सं)। महानिरीक्षक पुलिस बीकानेर रैंज बीकानेर द्वारा चलाये जा रहे विशेष अभियान (वांछित अपराधियों की गिरफ्तारी व अवैध शराब की धरपकड़) के चलते राजेश कुमार मीना आईपीएस पुलिस अधीक्षक चुरू के निर्देशन में अशोक कुमार अतिरिक्त पुलिस अधीक्षक राजगढ़, इस्लाम खान आरपीएस वृत्ताधिकारी वृत्त राजगढ़ व थानाधिकारी पुलिस थाना राजगढ़ सुभाषचन्द्र पुलिस निरीक्षक के निकटतम सुपरविजन में राजीव रॉयल उपनिरीक्षक की टीम भोजुराम कानि., भोवसिंह कानि., चालक सत्यवीर कानि., के जिला स्पेशल टीम के विशेष सहयोग से बुधवार 12 जुलाई को नाकाबंदी के दौरान आरोपी ईशराम जाट निवासी जिला बाडमेर को



पुलिस ने अवैध शराब सहित आरोपी को गिरफ्तार किया।

गिरफ्तार कर आरोपी के कब्जा से एक बन्द बाँड़ी कन्टेनर में कुल 320 कार्टून थाने में प्रकरण दर्ज किया गया है। जब्त शुदा अवैध शराब की अनुमानित किमत 25 लाख रुपये के लगभग है। कार्यवाही में राजगढ़ थाना टीम में राजीव रॉयल उपनिरीक्षक, भोजुराम कानि., भोवसिंह कानि., सत्यवीर चालक डीआर व जिला स्पेशल टीम चुरू के सुरेश कस्वा पुलिस निरीक्षक प्रभारी जिला स्पेशल टीम चुरू, मोहरपाल कानि., मुकेश कानि., अजय कानि. व रामफल कानि., चालक आदि शामिल रहे।

नोखा से उखाड़ कर ले जाया गया ए.टी.एम. बरामद

नोखा, (निर्सं)। कस्बे में दो पहले बंदमास एटीएम को उखाड़ ले गए थे। नोखा पुलिस ने एटीएम को अजतीगढ़ पुलिस के सहयोग से बरामद कर लिया है। वारदात में काम ली गई गाड़ी भी जब्त कर ली है। वहीं, मौके से कई फर्जी नंबर प्लेटें मिली हैं। एटीएम व चोरी की गाड़ी को लेकर नोखा पुलिस मामलेवार शाम को नोखा लेकर पहुंची।

एटीएम चुराकर भागने वाले चोरों की गाड़ी का पिछला सीसा टूट गया था। जिस कारण लूटरो ने एक दुकान पर सीसा बदलने के लिए रूके तो संदिग्ध गाड़ी को देखकर मिस्त्री ने पुलिस को गाड़ी की सूचना दी। कुछ देर भागने के बाद गाड़ी व एटीएम को छोड़कर चोर भाग गए जिस पर पुलिस ने गाड़ी को अपने कब्जे में ले लिए। थानाधिकारी ईश्वरप्रसाद जांगिड़ ने बताया कि वारदात करने वाले आरोपियों को शीघ्र ही गिरफ्तार कर लिया जाएगा। पुलिस को गाड़ी में कटर, लोहे की भारी सांकलें, फर्जी नंबर प्लेट, कैमरे पर स्प्रे करने वाला सफेद व ब्लैक स्प्रे, लोहे की रांडें, पेट्रोल के लिए प्लास्टिक के डिब्बे मिले हैं। लोहे की रांड आगे से नुकली थी जो बेहद खतरनाक प्रतीत हो रही थी।

दहेज हत्या के आरोप में युवक गिरफ्तार

श्रीगंगानगर, (निर्सं)। करीब डेढ़ माह पहले नहर में मिले विवाहिता के शव के मामले में मृतका के पति को दहेज हत्या के आरोप में गिरफ्तार किया गया है। यह कार्रवाई महिला उन्पीडन मामलों की अनुसंधान की विशेष सेल के प्रभारी आरपीएस पुष्पेंद्रसिंह ने की है। आरोपी को अदालत में पेशकर न्यायिक हिरासत में भिजवा दिया है।

मामले में गिरफ्तार किए गए आरोपी के माता-पिता और बहन की भूमिका की जांच की जा रही है। जांच अधिकारी ने बताया कि आरोपी साधुवाली के वार्ड 10 निवासी अविनाशदीप नायक पुत्र अमरचंद नायक को पत्नी आरती नायक की दहेज की खातिर हत्या करने के आरोप में गिरफ्तार किया गया है। मीरा चौक चौकी के सामने 9 जुलाई की अलसुबह ईट मारकर सुनील बाल्मीकि की हत्या के आरोप में गिरफ्तार किए गए युवक विपिनसिंह उर्फ दानिया पुत्र कावल्सिंह मरवाही सिख निवासी राणाप्रताप कालोनी को न्यायिक हिरासत में भिजवाया गया है। आरोपी की पहचान तथा गिरफ्तार करने में मीरा चौक चौकी के एएसआई सुरेंद्र ज्योषी, कांस्टेबल कृष्ण साहू की विशेष भूमिका रही।

कांग्रेस सरकार की जन विरोधी नीतियों के खिलाफ महाधेराव

अलवर, (निर्सं)। किसान मोर्चा महाधेराव जिला कलेक्टर इंदुधनु कार्यक्रम का आयोजन हुआ। राजस्थान में कांग्रेस सरकार के जनविरोधी नीतियों के खिलाफ यह महाधेराव का आयोजन किया गया। वक्ताओं ने कहा कि कांग्रेस राज में किसान कर्ज माफी का मात्र छलावा देकर किसी प्रकार के ऋण माफ नहीं किया गया, पानी बिजली और खाद बीज के लिए जनता त्राहिमांम कर रही है। वहीं अगर महिलाओं की ओर देखें तो आए दिन बलात्कार, दुराचार एवं अपराधियों को संरक्षण देने का कार्य कांग्रेस सरकार करती आ रही है।

प्रदेश अध्यक्ष सीपी जोशी ने कहा कि कांग्रेस सरकार को उखाड़ फेंकने

का वक़्त आ चुका है। निर्मल सुरा जिला प्रभारी किसान मोर्चा, राष्ट्रीय सचिव हिंदुवादी संगठन एवं प्रदेश अध्यक्ष राष्ट्रीय ओड महासभा ने कहा कि किसान मोर्चा के कार्यकर्ताओं ने जिला कलेक्टर इंदुधनु के धेराव हेतु सभा स्थल से हजारों कार्यकर्ताओं के साथ कूच किया। सीपी जोशी प्रदेश अध्यक्ष भाजपा के नेतृत्व में राजेंद्रसिंह राठीड प्रतिपक्ष नेता, भागीरथ सिंह किसान मोर्चा प्रदेश अध्यक्ष, मुकेश दाधीच प्रदेश उपाध्यक्ष, भजनलाल शर्मा प्रदेश महामंत्री, अलवर से भाजपा किसान मोर्चा जिला अध्यक्ष गोरधन सिंह, जिला महामंत्री योगेंद्र, जिला उपाध्यक्ष मुकेश सहित अन्य जिलों से पदाधिकारियों ने भाग लिया।

बारिश के कारण दर्जन से अधिक रेल गाड़ियां रद्द

अजमेर, (कासं)। रेलवे द्वारा कम यात्री भार को देखते हुए कुछ रेलसेवाओं को रद्द कर दिया है। वहीं अनेक जगह पानी का भराव होने तथा बरसात के कारण कुछ रेल सेवाओं रद्द किया जा रहा है। वहीं कुछ का यातायात मार्ग परिवर्तित किया गया है।

जानकारी के अनुसार गाड़ी संख्या 09523, ओखा-दिल्ली सराय साप्ताहिक एक्सप्रेस रेलसेवा 18 जुलाई 23 से 29 अगस्त 23 तक रद्द रहेगी। गाड़ी संख्या 09524, दिल्ली सराय-ओखा साप्ताहिक एक्सप्रेस रेलसेवा 19 जुलाई 23 से 30 अगस्त 23 तक रद्द रहेगी। गाड़ी संख्या 09039, बांद्रा टर्मिनस-अजमेर साप्ताहिक एक्सप्रेस रेलसेवा 19 जुलाई 23 से 27 सितम्बर 23 तक रद्द रहेगी। गाड़ी संख्या 09040, अजमेर-बांद्रा टर्मिनस साप्ताहिक एक्सप्रेस रेलसेवा 20 जुलाई 23 से 28 सितम्बर 23 तक रद्द रहेगी। गाड़ी संख्या 09007, बलसाड-पिबानी साप्ताहिक एक्सप्रेस रेलसेवा 20 जुलाई 23 से 28 सितम्बर 23 तक रद्द रहेगी। गाड़ी संख्या 09008, पिबानी-बलसाड साप्ताहिक एक्सप्रेस रेलसेवा 21 जुलाई 23 से 29 सितम्बर 23 तक रद्द रहेगी। गाड़ी संख्या 09067, बलसाड-उदयपुर

साप्ताहिक एक्सप्रेस रेलसेवा 17 जुलाई 23 से 31 जुलाई 23 तक रद्द रहेगी। गाड़ी संख्या 09068, उदयपुर-बलसाड साप्ताहिक एक्सप्रेस रेलसेवा 18 जुलाई 23 से 01 अगस्त 23 तक रद्द रहेगी। गाड़ी संख्या 09093, उधना-भगत की कोठी साप्ताहिक एक्सप्रेस रेलसेवा 15 जुलाई 23 से 26 अगस्त 23 तक रद्द रहेगी। गाड़ी संख्या 09094, भगत की कोठी-उधना साप्ताहिक एक्सप्रेस रेलसेवा 16 जुलाई 23 से 27 अगस्त 23 तक रद्द रहेगी। इसी प्रकार रेलवे द्वारा उत्तर रेलवे पर भारी बारिश के कारण पानी भराव हो जाने के कारण रेल यातायात प्रभावित रहेगा। इस कारण अजमेर मण्डल से संबंधित गाड़ी संख्या 05615, उदयपुर-गुवाहाटी 12 जुलाई 2023 को रद्द रहेगी। गाड़ी संख्या 05616, गुवाहाटी-उदयपुर 16 जुलाई 2023 को रद्द रहेगी। गाड़ी संख्या 12315, कोलकाता-उदयपुर 13 जुलाई 2023 को रद्द रहेगी। गाड़ी संख्या 12316, उदयपुर-कोलकाता 17 जुलाई को रद्द रहेगी। गाड़ी संख्या 14312, मुज-बरेली रेलसेवा जो 11 जुलाई को भुज से प्रस्थान करेगी वह परिवर्तित मार्ग वाया दिल्ली सराय-नई दिल्ली-साहिबाबाद-गुजियाबाद होकर संचालित होगी।

साक्षात्कार का परिणाम जारी

अजमेर, (कासं)। राजस्थान लोक सेवा आयोग द्वारा सहायक कृषि अनुसंधान अधिकारी (एटीकलचर केमिस्ट्री) के साक्षात्कार का परिणाम जारी कर दिया गया है। आयोग के संयुक्त सचिव आशुतोष गुप्ता ने बताया कि उक्त पदों के लिए साक्षात्कार का आयोजन 4 जुलाई से 6 जुलाई 2023 तक किया गया था। साक्षात्कार उपरान्त संबंधित सेवा नियमों के अनुसार 39 अभ्यर्थियों को मुख्य सूची में सफल घोषित किया गया है।

रंजिश को लेकर जान से मारने का आरोप


सादलपुर, (निर्सं)। गाँव गाण्डवास निवासी एक व्यक्ति ने गाँव के ही लोगों के खिलाफ रंजिश को लेकर जान से मारने की धमकी देने के आरोप का मामला राजगढ़ थाने में दर्ज करवाया है। थाने में दर्ज प्रकरण के अनुसार ईश्वर सिंह जाट निवासी गाण्डवास तहसील राजगढ़ जिला चुरू ने इस आरोप मामला दर्ज करवाया है कि 5 जुलाई को उसके बाड़े में पशुओं को पानी पिलाने जा रहा था, तो रास्ते में आरोपी संजय कालिरामण ने उसके रास्ता रोककर उसके साथ मारपीट की। तभी राजगुरु पुत्र तरखाराम भागकर आया व गालिया देते हुए धमकी दी।

# करौली जिले के दौरे पर रहे गृह राज्यमंत्री राजेन्द्र सिंह यादव

वॉटरमैन डॉ. राजेन्द्र सिंह की पुस्तक का किया विमोचन

कोटपूतली, (निर्सं)। क्षेत्रीय विधायक, उच्च शिक्षा व गृह राज्यमंत्री राजेन्द्र सिंह यादव बुधवार को करौली जिले के दौरे पर रहे। इस दौरान उन्होंने रमन मंगेसे पुरस्कार विजेता वॉटरमैन डॉ. राजेन्द्र सिंह के साथ करौली जिले के सपोटरा तहसील में महाराजपुर, मुडखेड़ा, कोरीपुरा, केशपुरा आदि गाँवों का दौरा कर उनके द्वारा प्राचीन पद्धति से जल संचयन, प्रबंधन व संरक्षण की जानकारी ली।

वहीं वॉटरमैन डॉ. राजेन्द्र सिंह द्वारा लिखित पुस्तक पुनर्जीवित सभ्यता की सरिता : पार्वती-सैरनी पुस्तक का भी विमोचन किया। यादव ने कहा कि यह पुस्तक राज्य सरकार द्वारा प्रदेश भर के पुस्तकालयों में भिजवाई जायेगी ताकि इससे सभी को प्रेरणा मिल सके। यादव ने यह भी कहा कि गाँवों की जल संरक्षण की प्राचीन कला व प्राचीनों की विद्या को सम्मान मिलना बेहद आवश्यक है। पुस्तक के लेखक डॉ. राजेन्द्र सिंह ने कहा कि दुनिया के आधुनिक संकट जलवायु



चम्बल क्षेत्र का गृह राज्यमंत्री राजेन्द्र सिंह यादव ( बीच में ) व राजेन्द्र यादव तथा अन्य ने दौरा किया।

परिवर्तन के कारण बेमौसम बारिश एवं इसी के कारण मिट्टी का कटाव व जमाव होता है। जिसका समाधान यह पुस्तक करके दिखाती है। नालंदा प्रकाशन के नीरज कुमार


ने कहा कि वॉटरमैन की तीसरी पुस्तक को नालंदा की ओर से प्रकाशित किया गया है। यह पुस्तक चम्बल क्षेत्र के करौली, धौलपुर जिलों पर आधारित है। जहाँ के लोगों ने पानी से लाचार

होकर बंदूक उठा ली थी एवं पुरा चम्बल अशांत व असुरक्षित हो गया था। इस दौरान उन्होंने सामान्य जीवन में लौटकर सामाजिक कार्य कर रहे कुंवर राज गुर्जर, डुलेशाह गुर्जर व

रामसहाय गुर्जर एवं ग्रामीणों के अथक सहयोग से चंदा एकत्रित कर जो तालाबों का निर्माण कार्य हुआ उसके लिए साधुवाद ज्ञापित किया।

साथ ही रूंधपुरा स्थित ढाणी की ताल में तरुण भारत संघ के द्वारा निर्मित पोखरों की भी जानकारी ली। वॉटरमैन डॉ. सिंह ने विभिन्न स्थानों पर जल संरक्षण के कार्यों से विस्तार से अवगत करवाया। इस मौके पर सभी ने ब्रिटेन के लंदन से आई पत्रकार व फिल्म मेकर लूसी मार्टिन की डॉक्यूमेंट्री श्रुटि में भी भाग लिया।

साथ ही सैरनी नदी के उदगम स्थलों पर विभिन्न स्कूलों का दौरा किया एवं ग्रामीणों से संवाद भी किया। यादव समेत सभी अतिथियों का स्थानीय ग्रामीणों की ओर से जल पुरुष डॉ. सिंह की अगुवाई में साफा पहनाकर स्वागत किया गया। इस दौरान पीसीसी केम्बर मधुर यादव, सामाजिक कार्यकर्ता नित्येन्द्र मानव, तरुण भारत संघ के चम्पन सिंह, रणवीर सिंह, मुकेश कुमार व छाजुराम समेत अन्य मौजूद थे।



खेलने से हमें सोखने का अच्छा अनुभव मिलेगा। आगामी एशियाई खेलों की तैयारी के लिये ये मैच महत्वपूर्ण होंगे। पिछले कुछ महीनों में अपनी ताकत और कमजोरियों पर काम करने के बाद हम जर्मनी और स्पेन में अपना सर्वश्रेष्ठ देने का लक्ष्य रखेंगे।”

**सविता पूनिया**

**भारतीय हाकी कप्तान, यूरोप दौर के लेकर**



**आज का खिलाड़ी** ▶



**शरत कमल**

अनुभवी भारतीय टेबल टेनिस खिलाड़ी शरत कमल ने बुधवार को कहा कि अल्टीमेट टेबल टेनिस (यूटीटी) के चौथे सत्र से खिलाड़ियों को सितंबर में हांश्रौउ में होने वाले एशियाई खेलों से पहले मैच अभ्यास करने का बेहतरीन मौका मिलेगा। गुरुवार से शुरू होने वाली इस लीग की चार साल

**राष्ट्रदूत हिण्डौनसिटी 13 जुलाई, 2०23**

**5**

के अंतराल के बाद वापसी हो रही है। सत्र के शुरूआती मुकाबले में पिछली विजेता चेन्नई लायंस की टीम पुनरी पलटन से भिड़ेगी। शरत ने बुधवार को टूर्नामेंट पूर्व संवाददाता सम्मेलन में कहा, “यूटीटी चार साल के अंतराल के बाद वापसी कर रहा है। इस लीग से हमें अच्छा अनुभव मिला है।

**क्या आप जानते हैं ? ...** क्रिकेट विश्व कप के इतिहास में पहली गेंद 7 जून 1975 को लार्ड्स के मैदान पर भारत के मदनलाल द्वारा इंग्लैण्ड के डेनिस एमिस को फेंकी गई थी।

## भारत की नजरें बांग्लादेश का 3-0 से सूपड़ा साफ करने पर

मीरपुर, 12 जुलाई। भारतीय महिला क्रिकेट टीम बल्लेबाजों की कमजोरियों से परा पाते हुए बांग्लादेश के खिलाफ बृहस्पतिवार को यहां तीसरे और आखिरी टी2० मैच के लिये उतरीगी तो फोकस श्रृंखला 3–0 से जीतने पर रहेगा। हरमनप्रीत कौर की कप्तानी वाली भारतीय टीम ने पहले दो मैच आसानी से जीती। दूसरे मैच में हालांकि भारत की बल्लेबाजी निराशाजनक रही जब 2० ओवर में टीम आठ विकेट पर 95 रन ही बना सकी। भारतीय गेंदबाजों ने हालांकि बल्लेबाजों की नाकामी की भरपाई करते हुए बांग्लादेश को 87 रन पर ही समेट दिया था।

दो मैचों में नाकाम रहने के बाद एक बार फिर सलामी बल्लेबाज शेफाली वर्मा पर सभी की नजरें होंगी। पिछले मैच में उन्होंने 14 गेंद में 19 रन बनाये जो भारतीय पारी में सर्वोच्च स्कोर था लेकिन उसे अपनी क्षमता और लोगों की अपेक्षाओं का अहसास है। उनके पास 16 जुलाई से शुरू हो रही वनडे श्रृंखला से पहले फॉर्म में लौटने का एक और मौका है। उपकप्तान स्मृति मंगनाक को भी बड़ी पारी का इंतजार है । भारतीय सलामी बल्लेबाज टीम को अच्छी शुरुआत देने में नाकाम रहे हैं और अब उनके पास अपनी गलतियों में सुधार करने का एक और मौका है। जेमिमा रोड्रिग्स ने बीच के ओवरों में 21 गेंदें खेलकर सिर्फ आठ रन बनाये। पहले मैच में शानदार प्रदर्शन के बाद दूसरे मैच में खता भी नहीं खोल सकी कप्तान हरमनप्रीत फिर लय में आने की कोशिश में होंगी। भारतीय गेंदबाजों दीपति शर्मा, मीनू मनी और शेफाली ने दूसरे मैच में शानदार प्रदर्शन किया ।

मेजबान टीम के बल्लेबाज भी बेहतर प्रदर्शन की कोशिश करेंगे। उसके गेंदबाजों ने हालांकि अच्छा प्रदर्शन किया था लेकिन भारत जैसी मजबूत टीम को हराने के लिये उन्हें एक ईकाई के रूप में अच्छा खेलना होगा ।

## विहारी के अद्दर्शतक से दक्षिण क्षेत्र संभला

बेंगलुरु, 12 जुलाई। कप्तान हनुमा विहारी ( 63) के जुझारू अद्दर्शतक की बदौलत दक्षिण क्षेत्र ने पश्चिम क्षेत्र के खिलाफ दलीप ट्रॉफी के फाइनल के पहले दिन बुधवार को सात विकेट के नुकसान पर 182 रन बना लिये।

पश्चिम क्षेत्र ने टॉस जीतकर दक्षिण को पहले बल्लेबाजी के लिये आमंत्रित किया। चित्रान्त्वामी स्टैडियम की पिच गेंदबाजों के लिये अस्थििक पददार नहीं थी, लेकिन चिंतन गज ने मौसमी हवाओं का फायदा उठाते हुए सलामी बल्लेबाज रविकुमार समर्थ ( साठों) को विकेटकीपर हार्दिक देसाई के हाथों कैच आउट करवा दिया। मयंक अठावाल ने धैर्य के साथ 47 गेंदें खेलीं लेकिन अनुशासन कठोर के कारण 28 रन बनाकर पवेलियन लौट गये।

शुरूआती दो झटके लगाने के बाद तिलक वर्मा ने हनुमा विहारी के साथ 79 रन की साझेदारी की, लेकिन वह भी अद्दर्शतक पूरा करने से पहले ही पवेलियन लौट गये। तिलक ने 87 गेंद की पारी में पांच चौकों और एक छक्के के साथ 40 रन बनाये।

इस वर्षाबाधित दिन में विहारी के अलावा दक्षिण क्षेत्र का कोई बल्लेबाज 5० का आंकड़ा नहीं छू सका। विहारी ने 130 गेंदें खेलकर नौ चौके जड़ते हुए 63 रन बनाये जबकि शम्भू मुलगाणी ने उन्हें बोल्ड करके पवेलियन लौटाया।

सचिन वेढी (सात) और रिकी भुई (नौ) के छोटे स्कोर पर आउट होने के बाद वाशिंगटन सुंदर और साई किशोर दक्षिण क्षेत्र के लिये दिन का खेल खत्म कर सकते थे, लेकिन अर्ज़न नागवासवाला ने स्टंप्स से कुछ देर पहले साई किशोर को पांच रन के स्कोर पर आउट कर दिया। सुंदर नौ रन बनाकर जबकि विश्वकुमार विशाक पांच रन बनाकर नाबाद रहे।

## पिता–पुत्र की जोड़ी को आउट करने वाले एकमात्र टेस्ट गेंदबाज बने अश्विन

रोस्, 12 जुलाई। रविचंद्रन टेस्ट क्रिकेट में पिता–पुत्र की जोड़ी को आउट करने वाले पहले भारतीय गेंदबाज बन गए हैं अश्विन ने साल 2०11 में खेले गए अपने डेब्यू टेस्ट मैच में शिवनारायण चंद्रपाल को आउट किया था। अब 12 साल बाद अपने 93वें टेस्ट में शिवनारायण चंद्रपाल के बेटे तेगनारायण चंद्रपाल का शिकार किया है। ऑफ स्पिनर अश्विन ने तेगनारायण चंद्रपाल ( 12) को इसीन बोल्ड करते हुए पहले टेस्ट के पहले दिन वेस्टइंडीज को पहला झटका दिया। कर्ली के साथ यह टेस्ट क्रिकेट में सबसे ज्यादा बोल्लेभारी बने वाले भारतीय गेंदबाज भी बन गए हैं। भारतीय मूल के शिवनारायण चंद्रपाल का परिवार कई दशक पहले वीरार बंधुआ मजदूर वेस्टइंडीज गया था। अब वेस्ट के होकर रह गए। शिवनारायण चंद्रपाल ने अपने करियर में भात के खिलाफ 25 टेस्ट में 63.85 के धांसू औसत से 2171 रन बनाए थे, जिसमें सात शतक भी शामिल था। अपना सातवां टेस्ट खेल रहे तेगनारायण दोहरा शतक भी लगा चुके हैं। उनके नाम 11 पारियों में 453 रन दर्ज हैं। उनके नाबाद 2०7 रन उनका सर्वश्रेष्ठ स्कोर है। यह भारत के खिलाफ उनका पहला मैच था। टॉस जीतकर पहले बैटिंग करते हुए वेस्टइंडीज ने लंच तक 68 रन पर चार विकेट झटक लिए। अनुभवी ऑफ स्पिनर रविचंद्रन अश्विन ने वेस्टइंडीज के दोनों सलामी बल्लेबाजों तेगनारायण चंद्रपाल (12) और कप्तान क्रेग ब्रेथवेट (2०) को पवेलियन की राह दिखाई। शार्दुल ठाकुर ने रेमंड रीफर ( दो) को डेब्यू कर रहे विकेटकीपर ईशान किशन के हाथों कैच कराया तो वही जडेजा ने लंच के विश्राम से ठीक पहले जर्मन ब्लैकवुड ( 14) को आउट किया। पदार्पण कर रहे एलिक अथानजे 13 रन बनाकर क्रीज पर मौजूद हैं।

विंबलडन, 12 जून । एरिा सबालेंका ने बुधवार को यहां मेडिसन कीज के खिलाफ सीधे सेट में जीत के साथ लगातार दूसरी बार विंबलडन टेनिस टूर्नामेंट के महिला एकल सेमीफाइनल में जगह बनाई। बेलारूस की दूसरी वरीय सबालेंका 2०21 में भी सेमीफाइनल में पहुंची थी जबकि 2०22 में उन्हें प्रतिबंधित किया गया था।

यूक्रेन में युद्ध के कारण पिछले साल की प्रतियोगिता में बेलारूस और रूस के खिलाड़ियों को प्रतियोगिता में हिस्सा लेने की स्वीकृति नहीं दी गई थी। सबालेंका ने कीज को 6–

## एशिया जूनियर चैंपियनशिप में भारतीय शटलरों का जोरदार आगाज

नयी दिल्ली, 12 जुलाई। लक्ष्य और अनमोल ने बेडमिंटन एशिया जूनियर चैंपियनशिप में बुधवार को कौशल और दह संकल्प का उत्कृष्ट प्रदर्शन करते हुए दूसरे चरण में प्रवेश किया। लड़कों की एकल प्रतियोगिता के पहले चरण में, लक्ष्य ने बांग्लादेश के एम जाँय के खिलाफ 21–9, 21–9 की मजबूत जीत दर्ज की, जबकि उनके हमवतन आयुष शेट्टी ने इंडोनेशिया के अल फजरी को रोमांचक मैच में 21–14, 18–21, 21–19 से हराया। सन्मवीर ने भी अपनी अद्भूत क्षमताओं का प्रदर्शन करते हुए हांग कांग के अबान उस्मान को 21–19, 21–19 से हराया, लेकिन जापान के युदाई ओकिमोटो की कड़ी चुनौती का सामना करते हुए छप 13–21, 13–21 से हार गये।

2, 6–4 से हराकर अंतिम चार में प्रवेश किया। उप विजेता कैरोलिना प्लिसकोवा के खिलाफ 2०21 में सेमीफाइनल में शिकस्त झेलने वाली सबालेंका ने कहा, “सेमीफाइनल में एक बार फिर जगह बनाकर शानदार महसूस हो रहा है। मैं विंबलडन में अपने दूसरे सेमीफाइनल में खेलने के लिए इंतजार नहीं कर सकती। उम्मीद करती हूँ कि मैं पिछली बार से बेहतर कर पाऊंगी।”

इस साल ग्रैंडस्लैम टूर्नामेंट में सबालेंका की जीत–हार का रिकॉर्ड 17–1 है। उन्होंने ऑस्ट्रेलिया ओपन का खिताब

जीता जबकि फ्रेंच ओपन के सेमीफाइनल में पहुंची। विंबलडन में भी वह पांच जीत दर्ज कर चुकी हैं ग्रैंडस्लैम के क्वार्टर फाइनल मुकाबलों में सबालेंका की यह लगातार छठी जीत है। सबालेंका सेमीफाइनल में गत चैंपियन एलिन रिबाकिना और ओन्स जेब्रूर के बीच होने वाले मुकाबले के विजेता से भिड़ेगी। टूर्नामेंट के 1०वें दिन रानी कैमिला भी रॉयल बॉक्स में मैच देखने के लिए मौजूद थीं। लगभग एक हफ्ता पहले वेल्स की राजकुमारी केट भी रॉयल बॉक्स में मैच देखने पहुंची थी।

# 24वें ग्रैंड स्लैम से दो कदम दूर जोकोविच

लंदन, 12 जुलाई। सर्बिया के दिग्गज टेनिस खिलाड़ी नोवाक जोकोविच साल के तीसरे और कुल 24वें ग्रैंड स्लैम खिताब की ओर कदम बढ़ाते हुए विंबलडन 2023 के सेमीफाइनल में पहुंच गये हैं।

जोकोविच ने मंगलवार को खेले गये क्वार्टरफाइनल में रूस के आंद्रे रुबलेव के खिलाफ पिछडकर वापसी करते हुए 4–6, 6–1, 6–4, 6–3 से जीत हासिल की। फाइनल में जगह बनाने के लिये जोकोविच का मुकाबला इटली के आठवें वरीयता की, जबकि उनके हमवतन आयुष शेट्टी ने इंडोनेशिया के अल फजरी को रोमांचक मैच में 21–14, 18–21, 21–19 से हराया। सन्मवीर ने भी अपनी अद्भूत क्षमताओं का प्रदर्शन करते हुए हांग कांग के अबान उस्मान को 21–19, 21–19 से हराया, लेकिन जापान के युदाई ओकिमोटो की कड़ी चुनौती का सामना करते हुए छप 13–21, 13–21 से हार गये।

जोकोविच अपना 46वां बड़ा सेमीफाइनल खेलते हुए सर्वाधिक सेमीफाइनल खेलने में रोजर फेडरर के पुरुष एकल रिकॉर्ड की बराबरी करेंगे। दूसरी ओर, 25 वर्षीय रुबलेव आठवीं बार

प्रमुख क्वार्टरफाइनल खेल रहे थे, लेकिन वह अब भी अपने पहले सेमीफाइनल की कतलाश में हैं। ओपन युग में किसी भी खिलाड़ा ने जीत के बिना इतने ग्रैंड स्लैम क्वार्टरफाइनल नहीं खेले हैं। रुबलेव ऑस्ट्रेलियाई ओपन क्वार्टर फाइनल में भी जोकोविच से भिडे थे, जहां सर्बियाई खिलाड़ी ने जीत हासिल की थी। जोकोविच ने रुबलेव के बारे में कहा, “मैंने जब ग्रैंड स्लैम में उनका सामना किया तो वह अपने सर्वश्रेष्ठ प्रदर्शन पर थे। यह ऐसी चीज है जिसको उनके जैसे खिलाड़ी से उम्मीद की जाती है। वह खेल के प्रति बहुत समर्पित हैं और हमेशा सुधार करने की कोशिश करते हैं।”

उन्होंने कहा, “मैं बिना किसी संदेह के उनके खेल में सुधार देख सकता हूँ। मुझे लगता है कि आज उसने बहुत बढ़िया टेनिस खेला। वह बहुत दबाव डाल रहा था, बहुत तेज खेल रहा था।”

# शाह और अशरफ ने तय किया एशिया कप का कार्यक्रम, भारत पाक मैच दाम्बुला में

नयी दिल्ली, 12 जुलाई। भारत और पाकिस्तान के बीच एशिया कप का बहुचर्चित मैच श्रीलंका में होगा जिस पर मेजबान पाकिस्तान क्रिकेट बोर्ड के पूर्व पदाधिकारियों ने मंजूरी जताई थी । आईपीएल चेंपरमेन अरूण धूमल ने बुधवार को इसकी पुष्टि की। धूमल इस समय डरबन में आईसीसी मुख्य कार्यकारियों की बैठक के लिये गए हैं । उन्होंने पुष्टि की कि बीसीसीआई सचिव जय शाह और पीसीबी प्रमुख जाका अशरफ की बृहस्पतिवार को होने वाली आईसीसी बोर्ड की बैठक से पहले मुलाकात हुई ताकि एशिया कप का कार्यक्रम तय हो सके ।

इस महीने की शुरूआत में पद संभालने वाले अशरफ ने नजम सेठी की अध्यक्षता वाले पीसीबी के पूर्व प्रशासन द्वारा हाइब्रिड मॉडल को मंजूरी दिये जाने पर नाराजगी जताई थी । पीसीबी 31 अगस्त से 17 सितंबर तक होने वाले एशिया कप का मेजबान है जो पाकिस्तान और श्रीलंका में खेला जायेगा । धूमल ने कहा , “हमारे सचिव ने पीसीबी

प्रमुख जाका अशरफ से मुलाकात की और एशिया कप के कार्यक्रम को अंतिम रूप दिया गया । यह उसी के अनुरूप है जिस पर पहले बात की गई थी । पाकिस्तान में लोग चरण के चार मैच होंगे जिसके बाद नौ मैच श्रीलंका में होंगे ।इसमें भारत और पाकिस्तान का मैच शामिल है । दोनों टीमें फाइनल खेलती है तो वह भी श्रीलंका में होगा ।” उन्होंने पाकिस्तान मीडिया में आ रही इन अटकलों को खारिज किया कि भारतीय टीम पाकिस्तान जायेगी । पाकिस्तान के खेल मंत्री अहसान मजारी के हवाले से ऐसी खबरें आ रही थीं। धूमल ने कहा , “ इस तरह की कोई बात नहीं हुई । भारतीय टीम या हमारे सचिव पाकिस्तान नहीं जायेंगे । सिर्फ कार्यक्रम तय किया गया है ।”

भारतीय टीम श्रीलंका के दाम्बुला में पाकिस्तान से खेल सकती है । पाकिस्तान का अपनी धरती पर एकमात्र घरेलू मैच नेपाल के खिलाफ होगा । इनके अलावा पाकिस्तान में अफगानिस्तान बनाम बांग्लादेश, बांग्लादेश बनाम श्रीलंका और श्रीलंका बनाम अफगानिस्तान मैच

होंगे। हाल ही में पाकिस्तान के खेल मंत्री मजारी ने कहा था कि अगर भारतीय टीम एशिया कप खेलने पाकिस्तान नहीं आयेगी तो पाकिस्तानी टीम भी वनडे विश्व कप खेलने भारत नहीं जायेगी। बीसीसीआई के एक वरिष्ठ अधिकारी ने कहा कि शायद पाकिस्तानी खेलमंत्री को एशियाई क्रिकेट परिषद की पूर्व में हुई बैठक के बारे में पता नहीं है जिसमें कार्यकारी समिति ने हाइब्रिड मॉडल को मंजूरी दी थी जिसका सुझाव पूर्व पीसीबी अध्यक्ष सेठी ने दिया था। बैठक के दौरान मौजूद एसीसी बोर्ड के एक वरिष्ठ सदस्य ने पीटीआई को बताया ,“ हमें पीसीबी की अंदरूनी घटनाओं से कोई सरोकार नहीं है ।हमें इतना पता है कि हाइब्रिड मॉडल पर पीसीबी ने मंजूरी जताई थी । इसके बारे में पीसीबी ने आधिकारिक प्रेस वित्जिपत भी जारी की थी कि चार मैच पाकिस्तान में होंगे और बाकी श्रीलंका में।” जहां तक विश्व कप का सवाल है तो पीसीबी को आईसीसी सदस्य प्रतिभागिता समझौता मानना होगा जिस पर 2०15 में आठ साल के लिये सभी पूर्ण सदस्यों ने हस्ताक्षर किये थे ।

# मेरी पत्नी को लगा कि मैं मजाक कर रहा हूं: टूटे हुए जबड़े के साथ गेंददबाजी पर बोले कुंबले

नयी दिल्ली, 12 जुलाई । भारत के महान स्पिनर अनिल कुंबले ने जब 2००2 के एंटीगा टेस्ट में टूटे हुए जबड़े के साथ वेस्टइंडीज टीम के खिलाफ गेंदबाजी का फैसला लिया तो उनकी पत्नी चेतना को लगा कि वह मजाक कर रहे हैं।

उस समय कैरेबियाई टीम में ब्रायन लारा जैसे बल्लेबाज थे जिन्हें कुंबले सबसे कठिन प्रतिद्विंदियों में से एक मानते हैं। उनके पास एक गेंद के लिये तीन शाँट हुआ करते थे।

इसके बावजूद कुंबले ने ऐसा साहसिक फैसला लिया और टूटे हुए जबड़े के साथ लगातार 14 ओवर डाले और लारा को भी आउट किया ।

कुंबले ने जियो सिनेमा को दिये एक इंटरव्यू में कहा , “मैंने अपनी पत्नी चेतना को बताया और कहा कि मुझे आपरेशन के लिये भारत लौटना है ।उसने

बेंगलुरु में सब व्यवस्था कर दी ।”

उन्होंने कहा , “फोन रखने से पहले मैंने उसे कहा कि मैं गेंदबाजी करने जा रहा हूँ । उसे लगा कि मैं मजाक कर रहा हूँ। उसने इसे गंभीरता से नहीं लिया।”

पूर्व कप्तान ने कहा कि जबड़ा टूटने के बावजूद उन्हें लगा कि टीम के लिये कुछ विकेट लेना उनकी जिम्मेदारी है ।उन्होंने कहा , “मैं ड्रेसिंग रूम में गया तो मैंने देखा सचिव गेंदबाजी कर रहा है। क्योंकि वही टीम में ऐसा था जो गेंदबाजी कर सकता था। उस समय वावेल हाईइंस बल्लेबाजी कर रहे थे ।”

उन्होंने कहा , “मुझे लगा कि मेरे जबड़े के साथ लगा रहा है। मुझे जाकर क्रिकेट लेने होंगे। अगर हम उनके तीन या चार विकेट ले सके तो मैच जीत सकते हैं । मैंने एंड्रयू लीपस से कहा कि मुझे जाना है ।” कुंबले को अगले दिन बंगलुरु लौटना था। उन्होंने उस समय कहा

“कम से कम मैं इस सोच के साथ तो घर जाऊंगा कि मैंने पूरी कोशिश की ।”

कुंबले को सातवें नंबर पर बल्लेबाजी करते हुए मर्विन डिल्लों की गेंद लगी थी लेकिन उनका खून बहने के बावजूद उन्होंने 2० मिनट और बल्लेबाजी की।

अपने समय के सबसे कठिन बल्लेबाजों में उन्हें लारा, सईद अनवर, जाक कैलिस और अरविंद डिसिल्व्वा का नाम लिया। उन्होंने कहा , “यह अच्छी बात है कि उस दौर के अधिकांश बेहतरीन बल्लेबाज मेरी टीम में थे। सचिन, राहुल, सौरव, वीरू, लक्ष्मण इन सभी को गेंदबाजी करना कितना मुश्किल होता । वैसे अरविंद डिसिल्व्वा को गेंदबाजी करना कठिन था और लारा के पास तो हर गेंद के लिये तीन शाँट होते थे।” भारत की नजरें बांग्लादेश का 3–० से सूपड़ा साफ करने पर रहेगी।





एक अध्ययन में पता लगा है कि, वन्यजीव अभयारण्य उष्णकटिबंधीय जीवों को हानिकारक मानवीय गतिविधियों से पूर्ण सुरक्षा प्रदान नहीं कर पाते हैं, इन क्षेत्रों में जैगुआर, माउन्टेन गोरिल्ला और सुंडा पैंगोलिन जैसे स्तनपायी जीव इंसानी गतिविधियों से प्रभावित पाए गए हैं। यह स्थिति तब है, जबकि ये जीव नेचर रिजर्व में बहुत अंदर रहते हैं। नॉर्वेजियन युनिवर्सिटी ऑफ लाइफ साइंसेज, राइस युनिवर्सिटी एवं वाखिंगन युनिवर्सिटी एण्ड रिसर्च के वैज्ञानिकों ने बताया कि, संरक्षित क्षेत्रों में रहने वाले जानवरों को वनों की कटाई के प्रभाव का सामना करना पड़ता है। मुख्य शोधलेखक असुन्सियॉन सैम्पर-पस्कुअल ने कहा, "संरक्षित वन के अंदर रहने का अर्थ यह नहीं है कि, ट्रॉपिकल जानवर इंसानी गतिविधियों के प्रभाव से अपने आप ही सुरक्षित हैं। हमारे पास प्रमाण है कि, संरक्षित क्षेत्र के अंदर और बाहर जो कुछ भी हो रहा है, जानवर उससे प्रभावित हो रहे हैं।" वृहद एवं लम्बे समय तक चले कैमरा ट्रैप वाइल्डलाइफ सर्वेक्षणों से प्राप्त तस्वीरों का शोधकर्ताओं ने अध्ययन कर यह पता लगाया कि, मानव गतिविधियों का, ट्रॉपिकल क्षेत्रों के 16 संरक्षित वनों में स्तनपायी जीवों पर कैसा प्रभाव पड़ा है। संरक्षित वन, जहाँ कैमरा ट्रैप लगाए गए उनमें अफ्रीका का, चित्र में नजर आ रहा, बविन्डी इमरैनिटैबल नैशनल पार्क, साउथ अमेरिका का जसुनी नैशनल पार्क और दक्षिण पूर्व एशिया का पजा फॉरेस्ट रिजर्व प्रमुख हैं। शोधकर्ताओं ने पाया कि, जंगलों की कटाई के कारण हुए वनों के विखंडन का कुछ जानवरों पर खासतौर पर ज्यादा प्रभाव पड़ा है, पर कुछ प्रजातियाँ, जो खास तरह के आवास में ही रहती हैं, वे वनों के विखंडन के कारण पनपी भी हैं। पस्कुअल ने कहा, "जिस तरह से नए-नए संरक्षित क्षेत्र बनाए जा रहे हैं, हमें बहुत ध्यान से यह सोचने की जरूरत है कि, संरक्षित क्षेत्रों के अंदर व बाहर कौन से ऐसे कारक हैं जो बायोडायवर्सिटी को प्रभावित कर रहे हैं।"

## भाजपा प्रदेशाध्यक्ष जोशी विधायक दल की बैठक में होंगे शामिल

जयपुर, 12 जुलाई (का.सं.)। शुरुवार 14 जुलाई से प्रारंभ हो रहे विधानसभा सत्र को लेकर सुबह 11 बजे विधानसभा में भाजपा प्रदेश अध्यक्ष सी.पी. जोशी विधायक दल की बैठक में शामिल होंगे, जहां प्रदेश की कांग्रेस

■ यह बैठक 14 जुलाई से शुरू हो रहे विधानसभा सत्र के संदर्भ में बुलाई गई है।

सरकार को घेरने की रणनीति बनाई जाएगी। इसके बाद प्रदेशाध्यक्ष सी.पी. जोशी दोपहर 1 बजे सैकर में पूर्व प्रदेश अध्यक्ष मदन लाल सैनी की मूर्ति अनावरण कार्यक्रम में सम्मिलित होंगे।

## ‘चित्त में...’

(प्रथम पृष्ठ का शेष) के सत्तारूढ़ गठबंधन में शामिल हो गई थी। लोकसभा के चुनाव परिणामों से भाजपा को कोई खास लेना-देना नहीं है क्योंकि वह वाय.एस.आर.सी.पी. के समर्थन के विषय में आश्वस्त है। अगर तेलुगू देशम जीतती है तो सत्तारूढ़ भाजपा को सीधा लाभ होगा। दरअसल, इस बार भाजपा हिन्दी भाषी क्षेत्र, महाराष्ट्र एवं बिहार में अपने प्रतिकूल स्थिति मानकर चल रही है। पश्चिम बंगाल में, जिस तरह से पंचायत चुनावों में तृणमूल कांग्रेस की जबरदस्त जीत हुई है, उसे देखते हुये, वहाँ भी भाजपा के लिए 2019 के अपने प्रदर्शनों को दोहरा पाना मुश्किल हो सकता है।

## ममता बनर्जी...

(प्रथम पृष्ठ का शेष) वाले राजनैतिक गुटों ने जो हिंसा की राजनीति आरंभ की थी उसे ममता और ऊंचे स्तर तक ले गई है। अगर ये चुनाव केन्द्रीय सुरक्षा बलों या सेना के नियंत्रण में होते तो तस्वीर अलग हो सकती थी। बंगाल में विपक्ष के नेता ने कहा था कि भाजपा जंगल महल और आसपास के क्षेत्रों में नहीं जीती क्योंकि यहाँ मतदान में भारी फर्जीबाड़ा हुआ और आम आदमी को तो वोट डालने ही नहीं दिया गया।

# सोनिया गांधी भी विपक्ष...

(प्रथम पृष्ठ का शेष) उनके साथ एक ही मंच पर नजर आएंगी। ममता की तृणमूल कांग्रेस ने चुनाव में भाजपा को हराकर बाजी मार ली और वाय-कांग्रेस को तीसरे स्थान पर धकेल दिया। सूत्रों का यह भी कहना है कि सोमवार की बैठक में आठ नई पार्टियाँ शामिल होंगी। इन 24 विपक्षी पार्टियों के पास इस समय 150 सांसद हैं और वे अपना आधार बढ़ाने के प्रयास में हैं।

इनमें शामिल है- मारुमालास्वी द्रविड़ मुन्नेत्र कषमग (एम.डी.एम.के.), कॉंगू देसा मक्कल काची (के.डी.एम.के.), ऑल इंडिया फॉरवर्ड ब्लॉक, इंडियन यूनियन मुस्लिम लीग (आई.यू.एम.एल.), केरल कांग्रेस (जोसेफ) और केरल कांग्रेस (मणि)। के.डी.एम.के. और एम.डी.एम.के. 2014 के चुनाव में भाजपा के साथ थीं, जब प्रधानमंत्री नरेंद्र मोदी सत्ता में आए सूत्रों ने कहा कि बैठक में तीन कार्य समूह विपक्षी गठबंधन का ढांचा और नाम तैयार करेंगे और एक साझा एजेंडा, राज्य स्तरीय

# भारतीय चुनाव आयोग ने अंतर्राष्ट्रीय मंच पर चुनावी गड़बड़ियों एवं आरोपों का मुद्दा उठाया

कोलंबिया में आयोजित इस बैठक में 119 देशों के चुनाव आयोगों ने भारत की बात का समर्थन किया और कहा, "हम भी इस दंश का शिकार हैं तथा लोकतंत्र में चुनाव प्रक्रिया पर लांछन लगाने का बढ़ता रवैया चिंता का विषय है"

कोलंबिया/नई दिल्ली, 12 जुलाई। चुनावी नतीजों के आने के बाद चुनावी प्रक्रिया और निर्वाचन आयोगों के खिलाफ जिस तरह से झूठे और तथ्यहीन आरोप लगाने का ट्रेंड बढ़ा है, उससे अकेले भारत ही नहीं बल्कि दुनिया के सभी प्रमुख लोकतांत्रिक देशों की चिंताएं बढ़ी हुई हैं।

भारत के चुनाव आयोग ने वैश्विक स्तर पर यह मुद्दा ऐसे समय पर उठाया है, जब अमेरिका, ब्राजील और हाल ही में तुर्की के चुनाव में गड़बड़ियों का मुद्दा काफी गरम रहा है। खासकर इससे चुनावी विश्वसनीयता के प्रभावित होने का बड़ा खतरा है। भारत निर्वाचन आयोग ने फिलहाल इस दिशा में उठाए गए अहम कदमों के साथ ही अहम दुनिया के दूसरे देशों को भी इस खतरों को लेकर सतर्क किया है।

## राहुल गांधी के केस में सुप्रीम कोर्ट में कैविएट दायर

नयी दिल्ली, 12 जुलाई (वार्ता)। कांग्रेस नेता राहुल गांधी के खिलाफ गुजरात के भारतीय जनता पार्टी (भाजपा) के विधायक पूर्णेश मोदी ने उच्चतम न्यायालय में एक कैविएट दायर की है। मोदी की मानहानि की शिकायत के बाद अदालत ने गांधी को दोषी ठहराया था। इसकी वजह से कांग्रेसी नेता की लोकसभा की सदस्यता समाप्त कर दी गई थी। गांधी ने निचली अदालत के फैसले को गुजरात उच्च न्यायालय में चुनौती दी थी, जिसे खारिज कर दिया गया। वायनाड लोकसभा के पूर्व सांसद गांधी उच्च न्यायालय के 7 जुलाई के फैसले को शीर्ष न्यायालय में चुनौती दे सकते हैं। इसी के भेदनजर भाजपा विधायक ने

■ गुजरात के भाजपा विधायक पूर्णेश मोदी ने सुप्रीम कोर्ट में यह कैविएट दायर की है।

शीर्ष अदालत में कैविएट दायर कर गुहार लगाई है कि यदि गांधी उच्च न्यायालय के फैसले को चुनौती देते हैं तो सुनवाई करने समय उनका (शिकायत करने वाले) पक्ष भी सुना जाए।

गौरतलब है कि मानहानि का यह मामला 2019 का है। इस मामले में 23 मार्च 2023 को सूरत के मुख्य न्यायिक मजिस्ट्रेट ने गांधी को मानहानि के अपराध के लिए दोषी ठहराया था।

## मोदी आज फ्रांस और यू.ए.ई की यात्रा पर रवाना होंगे

नयी दिल्ली, 12 जुलाई (वार्ता)। प्रधानमंत्री नरेंद्र मोदी गुरुवार सुबह फ्रांस और संयुक्त अरब अमीरात (यूएई) की तीन दिन की यात्रा के लिए प्रस्थान करेंगे और इस दौरान वह पेरिस में फ्रांस के राष्ट्रीय दिवस की परेड में बतौर विशिष्ट अतिथि शामिल होंगे। फ्रांस यात्रा के दौरान भारत-फ्रांस रणनीतिक साझेदारी नयी ऊंचाई पर ले जाने के वास्ते लड़ाकू विमानों के इंजन के सहनिर्माण सहित कई महत्वपूर्ण समझौते होने की संभावना है। विदेश सचिव विनय कवात्रा ने बुधवार को यहां संवाददाताओं को प्रधानमंत्री की यात्रा की जानकारी देते हुए कहा कि मोदी गुरुवार सुबह यात्रा पर रवाना होंगे और इस यात्रा के पहले लंदन में अपराह्न साढ़े 12 बजे (भारतीय समयानुसार चार बजे) पेरिस पहुंचेंगे। वह सबसे पहले फ्रांस की सीनेट के अध्यक्ष और फिर उस देश के प्रधानमंत्री से मुलाकात करेंगे।

## भाजपा नेता...

(प्रथम पृष्ठ का शेष) जिला आरबीएम अस्पताल में भर्ती कराया गया है। कुलदीप और उसके साथी विजयपाल पर उस समय हमला किया गया जब उन्हें जयपुर से भरतपुर कोर्ट में पेश करने के लिए रोडवेज बस में ले जाया जा रहा था।

आरोपी कुलदीप जघीना और विजय पाल को हथियारबंद चालानी गार्डों की कड़ी सुरक्षा व्यवस्था में रोडवेज की बस से भरतपुर लाया जा रहा था, लेकिन टोल प्लाजा पर बस के अंदर घुसे बदमाशों ने चालानी गार्ड्स की आंखों के मिर्च पाउडर झोंककर करीब 15 राउंड फायर कर कुलदीप की हत्या कर दी। उस गोलियों की बस में सवार दो अन्य यात्री भी घायल हुए हैं। पुलिस सूत्रों के अनुसार अज्ञात बदमाश 3 बाइको व दो कारों में सवार थे। देर शाम तक चार आरोपी विष्णु, सौरभ, धर्मराज और बबलू को हिरासत में लिया गया। भरतपुर में 10 महीने पहले 4 सितंबर 2022 को बीजेपी नेता कुपाल जघीना की हत्या की गई थी। पुलिस के मुताबिक, हत्या जमीन पर प्रोपर्टी विवाद के चलते की गई थी। एसपी मुहुल कच्छवा ने बताया कि आमोली टोल प्लाजा पर 7 से 8 बदमाशों ने बस के आगे गाड़ी लगाकर ताबड़तोड़ फायरिंग करते हुए घटना को अंजाम दिया। फुटेज के आधार पर आरोपियों की पहचान कर ली गई।

उन्होंने लिखा, "मैं मानता हूँ कि इन चर्चाओं को जारी रखना और जो गतिशीलता हमने बनाई है उसे जारी रखना आवश्यक है। हमें देश के सामने आ रही चुनौतियों के समाधान मिलकर निकालने हैं।" बीमार चल रहे आर.जे.डी. (राष्ट्रीय जनता दल) प्रमुख लालू यादव ने कहा कि वे बैठक में भाग लेने बैंगलुरु जाएंगे। पहली बैठक पर कांग्रेस और आम आदमी पार्टी के बीच टकराव का साया पड़ा जिसमें अरविंद केजरीवाल कांग्रेस से दिल्ली संबंधी केन्द्र की अधिसूचना पर कांग्रेस का समर्थन मांगा और इसके अभाव में अगली बैठक का बहिष्कार करने की बात कही थी।

ममता बनर्जी और शरद पवार जैसे नेताओं ने दखल देकर इसे बंदने से रोका क्योंकि केजरीवाल कांग्रेस नेताओं राहुल गांधी और मल्लिकार्जुन खड्गे से आमने-सामने हो गए थे।

यह बैठक 18 जुलाई को संसद के मानसून सत्र से दो दिन पहले होगी जहां विपक्ष और भाजपा आमने-सामने होंगे।

# मध्यप्रदेश में "नो सी.एम. फेस चेंज" पॉलिसी पर मुहर लगाई अमित शाह ने

केंद्रीय गृह मंत्री अमित शाह ने मंगलवार रात को भोपाल में एक अहम बैठक की, जिसमें उन्होंने साफ कर दिया कि, मुख्यमंत्री चेहरा और प्रदेश भाजपा अध्यक्ष दोनों ही नहीं बदले जायेंगे

भोपाल, 12 जुलाई। मध्य प्रदेश के मुख्यमंत्री शिवराज सिंह चौहान और प्रदेश अध्यक्ष विष्णु दत्त शर्मा के बीच मनमुटाव की खबरें सामने आई थीं। इसे देखते हुए यह अनुमान लगाया गया कि चुनाव से पहले राज्य में बड़े बदलाव हो सकते हैं, खास तौर से जहां भाजपा की स्थिति कुछ कमजोर मानी जा रही है। इन कयासों के बीच मंगलवार रात को भोपाल में केंद्रीय गृह मंत्री अमित शाह ने एक अहम बैठक की। मीटिंग में शाह ने साफ कर दिया कि न तो मुख्यमंत्री चेहरा और न ही बीजेपी चीफ बदला जाएगा। कहा जा रहा है कि शाह अचानक ही मध्य प्रदेश के तौर पर पहुंचे थे। सोमवार तक मुख्यमंत्री समेत चुनावी राज्य के शीर्ष नेताओं को भी उनके आने के बारे में कोई जानकारी नहीं थी।

अमित शाह की बैठक में शामिल हुए कई नेता मध्य प्रदेश बीजेपी के अलग-अलग शक्ति केंद्र माने जाते हैं। हालांकि, मीटिंग के दौरान शाह ने सरल

■ जैसा कि विदित है कि, मध्य प्रदेश के मुख्यमंत्री शिवराज सिंह चौहान और प्रदेश अध्यक्ष विष्णु दत्त शर्मा के बीच मनमुटाव की खबरें सामने आई थीं। इसे देखते हुए यह अनुमान लगाया जा रहा था कि, चुनाव से पहले प्रदेश भाजपा में बड़े बदलाव हो सकते हैं।

संदेश दिया कि पार्टी को यूनिट के रूप में आक्रामक तरीके से लड़ना होगा। साथ ही चुनाव की तैयारी में उनकी भागीदारी की समीक्षा दैनिक आधार पर की जाएगी। बैठक में मौजूद बीजेपी नेता ने बताया, अमित भाई ने साफ शब्दों में कहा कि सीएम चेहरा और प्रदेश अध्यक्ष ही रहेंगे। सभी को इसका पालन करने की भी कहा गया है।

रिपोर्ट के मुताबिक, शाह ने शिकायत की कि राज्य में नेतृत्व को लेकर यहां बैठे लोग अलग-अलग आवाज में बोल रहे हैं। माना जा रहा है कि उन्होंने मध्य प्रदेश इकाई के शीर्ष अधिकारियों से कहा कि इसे अभी रोकने की जरूरत है। शाह इस बात से

भी नाबुख बताए गए कि भाजपा अपने अभियान में आक्रामक नहीं है। उन्होंने विजय संकल्प अभियान की तैयारी शुरू करने के लिए कहा। राज्य में चुनाव से पहले भाजपा की ओर से की जाने वाली इसे बड़ी पहल माना जा रहा है। शाह ने मध्य प्रदेश यूनिट से इस कार्यक्रम पर फोकस करने को कहा है। वह इसे आगे बढ़ाने के लिए जुलाई के आखिर में राज्य में वापस आ सकते हैं।

भाजपा की मध्य प्रदेश इकाई के अध्यक्ष वीडी शर्मा ने बैठक के बाद मीडियाकर्मियों से बातचीत की। उन्होंने कहा कि आगामी विधानसभा चुनावों से पहले शाह ने चुनाव की तैयारियों के गहन समीक्षा करने के बाद मध्य प्रदेश

से विजय संकल्प अभियान शुरू करने की घोषणा की है। शाह ने बैठक में मध्य प्रदेश की मौजूदा राजनीतिक स्थिति की समीक्षा की और चुनावी रणनीतियों पर विस्तार से चर्चा की। शर्मा ने कहा कि उन्होंने चुनाव के लिए पार्टी की तैयारियों का भी जायजा लिया और विभिन्न पहलुओं का विश्लेषण किया। बैठक में मध्य प्रदेश के लिए भाजपा प्रभारी नियुक्त किए गए केंद्रीय मंत्री भूपेंद्र यादव, अश्विनी वैष्णव व उनके कैबिनेट सहयोगी नरेंद्र सिंह तोमर, ज्योतिरादित्य सिंधिया और प्रहलाद पटेल भी शामिल हुए। भाजपा के राष्ट्रीय सह संगठन महासचिव शिव प्रकाश और मप्र-छत्तीसगढ़ प्रभारी अजय जम्वाल भी मौजूद रहे। सूत्रों ने बताया कि इससे पहले मध्य प्रदेश के मुख्यमंत्री शिवराज सिंह चौहान, वी.डी. शर्मा, सिंधिया, तोमर, पटेल और राज्य कैबिनेट मंत्रियों ने हवाई अड्डे पर शाह का स्वागत किया। बैठक के बाद शाह पार्टी कार्यालय से हवाई अड्डे के लिए रवाना हो गए।

## एकल पट्टा प्रकरण से सी.बी.आई...

(प्रथम पृष्ठ का शेष) अनुमति दे दी है। जस्टिस बिन्द्न कुमार की एकलपीठ ने यह आदेश रामशरण सिंह की याचिका में उनके पुत्र सुरेंद्र सिंह की ओर से दायर प्रार्थना पत्र को स्वीकार करते हुए दिया। इसके साथ ही अदालत ने याचिकाकर्ता बनने के लिए प्रार्थना पत्र पेश करने वाले अशोक पाठक को कहा है कि वह चाहे तो नए सिरे से सीबीआई जांच की मांग को लेकर याचिका दायर कर सकते हैं।

प्रकरण में पूर्व में यूडीएफ मंत्री शांति धारीवाल, पूर्व आईएएस जीएस संघ, आरएएस आंकार मल सैनी व निष्काम दिवाकर सहित अन्य को आरोपी बनाया गया था। हालांकि हाईकोर्ट पूर्व में शांति धारीवाल के खिलाफ निचली अदालत की कार्रवाई को रद्द कर चुका है। वहीं तीनों पूर्व अधिकारियों के खिलाफ लंबित मुकदमों को वापस लेने की अनुमति भी दी जा चुकी है।

सुनवाई के दौरान याचिकाकर्ता रामशरण सिंह की ओर से उनके बेटे सुरेंद्र सिंह ने कहा कि रामशरण सिंह का देहांत हो चुका है। वे मामले को सुनवाई आगे नहीं चाहते थे और वह भी प्रकरण में आगे कार्रवाई नहीं

चाहता। इसलिए मामले की जांच सीबीआई से कराने के संबंध में पूर्व में दायर इस याचिका को वापस लेने की अनुमति दी जाए।

वहीं अशोक पाठक की ओर से अधिवक्ता संदीप खंडेलवाल ने कहा कि मामले में मिलीभगत से ऐसा किया जा रहा है। रामशरण सिंह ने मुकदमे के लिए सेशन कोर्ट से लेकर सुप्रीम कोर्ट में याचिका दायर कर लडाई लड़ी है। वहीं भ्रष्टाचार का अपराध समाज के प्रति होता है। यह संपत्ति को लेकर कोई वाद नहीं है। इसलिए याचिकाकर्ता के बेटे को केस वापस लेने का अधिकार नहीं है। इसके अलावा मामले में सीबीआई की अमान्य जवाब पेश कर चुकी है। इसलिए इस प्रार्थना पत्र को खारिज किया जाए। दोनों पक्षों की बहस सुनने के बाद अदालत ने याचिका वापस लेने का प्रार्थना पत्र मंजूर कर लिया।

मामले के अनुसार एसीबी ने वर्ष 2014 में परिवारी रामशरण सिंह हे गणपति कंस्ट्रक्शन कंपनी को एकल पट्टा जारी करने में हुई धांधली की शिकायत को लेकर मामला दर्ज किया था। एसीबी ने मामले में कंपनी के

प्रोपराइटर शैलेन्द्र गर्ग, यूडीएच के पूर्व सचिव जीएस संघ, जेडीए जोन-10 के तत्कालीन उपायुक्त आंकारमल सैनी, निष्काम दिवाकर और गृह निर्माण सहकारी समिति के पदाधिकारियों अनिल अग्रवाल व विजय मेहता के खिलाफ मामला दर्ज किया था। हाईकोर्ट 15 नवंबर 2022 को आदेश जारी कर एसीबी में दर्ज एफआईआर और निचली अदालत की कार्रवाई को शांति धारीवाल की हद तक रद्द कर दिया था। इसके बाद हाईकोर्ट ने संघू सहित अन्य अधिकारियों के खिलाफ मुकदमा वापस लेने को हरी झंडी दे दी थी।

## ‘डिजाइन...

(प्रथम पृष्ठ का शेष) जायेगा। कांग्रेस सामूहिक नेतृत्व के तहत ही चुनाव में उतरेगी। लेकिन अशोक गहलोत को यह बात कौन समझाये। उनके लिये तो दुनिया उन्हीं से शुरू और उन्हीं पर खत्म होती है। हो सकता है कि "डिजाइन बॉक्स" के काम को रोक देने तथा फिलहाल उसे जारी न रखने के लिये कहने के पीछे यही कारण रहा हो।

# ‘केन्द्र ने नौ सालों में विज्ञापनों पर 2,330 करोड़ रुपये लुटाये हैं’

युवा कांग्रेस के आर.टी.आई. विभाग के उपाध्यक्ष एडवोकेट आनंद मिश्रा ने "राइट टू इन्फॉर्मेशन" के तहत यह जानकारी उजागर की है

नयी दिल्ली, 12 जुलाई (वार्ता)। युवा कांग्रेस ने कहा है कि, मोदी सरकार ने पिछले नौ वर्ष में प्रिंट तथा इलेक्ट्रॉनिक मीडिया में 2330 करोड़ रुपए के विज्ञापन देकर अपने प्रचार प्रसार में जबरक सरकारी पैसे का इस्तेमाल किया है।

युवा कांग्रेस अध्यक्ष श्रीनिवास बी.बी. के नेतृत्व में गठित आरटीआई विभाग के उपाध्यक्ष एडवोकेट आनंद मिश्रा ने सूचना के अधिकार-आरटीआई के तहत यह जानकारी हासिल की है। मोदी सरकार ने इस दौरान इलेक्ट्रॉनिक

एवं प्रिंट मीडिया को विज्ञापन देकर जबरक सरकारी पैसा लुटाया है। सूचना के अनुसार वर्ष 2022-23 में प्रिंट मीडिया में 103 करोड़ रुपए से ज्यादा विज्ञापन पर खर्च किए गए हैं और नौ साल में यह आंकड़ा 1000 करोड़ रुपए से भी ऊपर पहुंचता है।

उन्होंने कहा कि इलेक्ट्रॉनिक मीडिया को पिछले वित्त वर्ष में 48 करोड़ रुपए से ज्यादा के विज्ञापन टीवी न्यूज चैनलों को दिए गए जबकि नौ वर्षों का आंकड़ा 1330 करोड़ रुपए हो जाता है। इसके अलावा इंटरनेट विज्ञापनों

एएसएमएस, डीसीपीटी, डीएड और मिसलेनियस एक्सपेंस के नाम पर 200 करोड़ रुपए से भी ज्यादा खर्च किए गए हैं।

श्रीनिवास ने आरोप लगाया कि जहां एक तरफ सरकारी खजाने को विज्ञापनों पर लुटाया जा रहा है वहीं आम जनता महंगाई से त्रस्त है और जरूरत की हर वस्तु आम आदमी की पहुंच से दूर हो चुकी है। हर चीज के भाव आसमान को छू रहे हैं। टमटम 250 रुपए किलो तक बिक रहा है लेकिन सरकार कुंभकरण की नींद सो रही है।

कांग्रेस ने वस्तु एवं सेवा कर-जीएसटी को प्रिवेंशन ऑफ मनी लाँड्रिंग-पीएमएलए के दायरे में लाने को लेकर केंद्र सरकार पर निशाना साधा और सवाल किया कि सरकार को बजाना चाहिए कि उसे यह कदम उठाने की क्या जरूरत पड़ी।

कांग्रेस प्रवक्ता अभिषेक मनु सिंघवी ने बुधवार को यहां पार्टी मुख्यालय में संवाददाता सम्मेलन में कहा कि जीएसटी के साथ पीएमएलए को जोड़कर मोदी सरकार एक साथ दो निशाने साधना चाहती है।

# गैर आर.ए.एस. से आई.ए.एस...

(प्रथम पृष्ठ का शेष) को दो सप्ताह का समय दिया है। अदालत ने मामले में गैर आर.ए.एस. अधिकारी एसोसिएशन को मध्यस्थ बनने की अनुमति दे दी है। पहले यह एसोसिएशन मामले में पार्टी बना चाहती थी। जस्टिस एम.एम. श्रीवास्तव और जस्टिस प्रवीर भटनागर को खंडपीठ ने राज्य सरकार की स्क्रॉनिंग कमेटी ने नाम तय करने की विशिष्ट परिस्थितियों के ब्यौरे सहित आगामी जवाब पेश करने के लिए दो सप्ताह का समय और मांगा। इस पर अदालत ने 31 जुलाई तक का समय देते हुए पूर्व में लगाई रोक को उस अवधि तक बढ़ा दिया। याचिकाकर्ता की ओर से अधिवक्ता तनवीर अहमद ने याचिका में कहा है कि ऑल इंडिया सर्विस एक्ट व उसके नियम-विनियम के तहत उच्चस्तर के 6.67 प्रतिशत पद सीधी आई.ए.एस. भर्ती से और 33.33 प्रतिशत राज्य के प्रशासनिक अफसरों की पदोन्नति से भरे जाने का प्रावधान है। वहीं विशेष परिस्थिति में ही इसे 33.33 प्रतिशत को भी से ज्यादा से ज्यादा 15 प्रतिशत तक अन्य सेवा

के अफसरों से भरे जा सकते हैं। इसके बावजूद राज्य सरकार ने मनमाने तरीके से हर साल ही अन्य सेवा के अफसरों को आई.ए.एस. पद पर प्रमोशन देने की परंपरा बना ली है। पूर्व में गैर आर.ए.एस. से पदोन्नत हुए आई.ए.एस. का पद खाली होने पर राज्य सरकार इस पद को गैर आर.ए.एस. को ही पदोन्नत कर भरती है। याचिकाकर्ता की ओर से कहा गया कि राज्य सरकार ने गत 17 फरवरी को सभी विभागों में पत्र भेजकर अन्य सेवाओं से आई.ए.एस. सेवा में पदोन्नति के लिए आवेदन मांगे और स्क्रॉनिंग कमेटी ने अन्य सेवा के अफसरों का चयन कर प्रमोशन के लिए

■ राजस्थान हाई कोर्ट ने गैर आर.ए.एस. को आई.ए.एस. पद पर प्रमोट करने पर लगी रोक 31 जुलाई तक बढ़ा दी है और राज्य सरकार को तब तक जवाब पेश करने को कहा है।

यूपीएससी को अपनी सिफारिश भेज दी है। याचिकाकर्ता को अपन से बताया गया कि हर बार अन्य सेवा के अधिकारियों को आई.ए.एस. पद पर पदोन्नति देना नियमानुसार सही नहीं है, क्योंकि अपवादिक परिस्थितियों में ही ऐसा कर सकते हैं। अपवाद कभी भी नियमित भर्ती का तरीका नहीं हो सकता। राजस्थान सरकार ने खुद ही यह मान लिया है कि आई.ए.एस. पदोन्नति में गैर राज्य प्रशासनिक सेवा के अफसरों का भी एक कोटा है। जबकि यह सिर्फ अपवादिक परिस्थितियों में ही हो सकता है। राज्य सरकार नियमों के खिलाफ जाकर गैर आर.ए.एस. की पदोन्नति के लिए कोटा तय नहीं कर सकती। ऐसा करना ना केवल सेवा नियमों का उल्लंघन है, बल्कि राज्य के प्रशासनिक सेवा के अफसरों के लिए तय किए गए याचिका के पदों पर भी अतिक्रमण है।

गौरतलब है कि हाईकोर्ट ने गत 7 जुलाई को अंतरिम आदेश पारित कर गैर आर.ए.एस. को आई.ए.एस. में पदोन्नत करने की प्रक्रिया पर रोक लगा दी थी। अदालत ने मामले में स्क्रॉनिंग कमेटी की ओर से नाम तय करने का ब्यौरा भी मांगा था।